

# کاولت

(پاکستان ملٹری ائیریئی کا کول میں نیو تربیت کیڈٹ کی آپ بیق)



صوت رضا

## پیش لفظ

کیپٹن صولت رضا سنگارخ فوجی زمین سے پھوٹنے والا تازہ چشمہ ہے۔ اسی زمین سے پھوٹنے والے کئی چشمے مثلاً یقشینٹ کرٹل فیض احمد فیض، مسحیر چراغ حسن حضرت، مسحیر جزل شفیق الرحمن، کرٹل محمد خان اور مسحیر ضمیر جعفری پہلے ہی دریا اور سمندر بن چکے ہیں۔ صولت میں بھی چشمہ سے سمندر بننے کی صلاحیت موجود ہے۔

اوپر میں نے جن فوجی ادیبوں کے نام گنوائے ہیں، ان میں فیض صاحب کے علاوہ سب ہی مزاج کے میدان کے شہسوار مانے جاتے ہیں، اگر فیض سیاسیات اور

نظریات کی طرف نہ نکل جاتے تو شاید وہ بھی اسی صفحہ میں نظر آتے۔ انکی کمی قابل افسوس ہی، لیکن ان کے بغیر بھی یہ صفحہ بہت سخت ہے۔

ان فوجی ادیبوں نے مزاج یا ٹالگفتہ نگاری کی طرف کیوں رخ کیا اور کیپشن صولت بھی اسی چمنستان کی طرف کیوں روشنہ نظر آتے ہیں؟ یہ سوال یقیناً ہمارے محققوں اور نقادوں کو دعوتِ فکر دیتا ہے، لیکن مجھے یوں محسوس ہوتا ہے کہ مزاج زندگی کی تپش سے چختا ہے جس کی فوجی زندگی میں بہت فراوانی ہے۔ یہ تپش جفاکش اور سخت گیر ڈسپلن کی پیداوار ہی نہیں، زندگی کی حستوں کا گراف بھی ہے، کوئی زندگی کے تچھیرزوں سے مات کھا کر نقاشِ غم بن جاتا ہے اور کوئی اپنی امنگوں کے خون کو مہکتے لفظوں میں سجالیتا ہے، اپنی اپنی نظر اور اپنے اپنے ظرف کی بات ہے۔ صولت کی فوجی زندگی کا بیشتر حصہ پہاڑوں پر گذر رہا ہے، وہ اپنی امیدوں کے آگئیں اٹھائے کوہ کوہ دمن دمن پھرتا رہا ہے، اس کا پہلا پراؤ کا کول تھا، جس کی رواداد آپ کے سامنے ہے۔ اس کی دوسری اڑان بلوچستان کی طرف تھی جس کی آنچ کسی اور رنگ میں ظاہر ہوگی۔

میں تو پی ایم اے نہیں گیا، لیکن وہاں تربیت پانے والوں کا کہنا ہے کہ کاکول ایک کٹھالی ہے جہاں کچے لو ہے کو پکھلا کر ملک کے دفاعی حصہ کے قابلِ اعتماد ستون تیار کئے جاتے ہیں۔ میں نے صولت کو کاکول جانے سے پہلے نہیں دیکھا تھا، لیکن وہاں سے واپسی پر جتنا بھی بچا کھچا نظر آیا، اس سے مجھے کٹھالی کی حدت کا احساس ہو گیا۔

کٹھائی نے سارا کھوٹ نکال کر ایک نخا منا لفظ میں تراش دیا جو بالکل خالص ہے۔  
اگر کا کول کی سنگار خ زمین پر پاؤں مار مار کر صولت کا قد گھس گیا ہے تو اسے فکر نہیں  
ہوتی چاہئے، کیونکہ ”کا کولیات“ نے اس کا ادبی قدراو نچا کر کے اس کی تلافی کر دی  
ہے۔ اللہ تعالیٰ اسکے قلم کو اتنی طاقت اور طراوت بخشے کہ یہ ادبی بیان کے ایڈ جو منت  
سے اسکا کمائڈنگ افرین جائے۔

صدق ساک

راولپنڈی

## صراطِ کمیشن

نیو کمپس کے کیفے ٹیکریا کچھ عرصہ پہلے نہر کے کنارے آباد تھا۔ یونیورسٹی کے لڑکوں اور لڑکیوں کی ان گنت ٹولیاں دن ڈھلنے تک سایہ درختوں تملے براجمن رہتیں، ”بریک“ یا ”آف پیریڈ“ میں دور سے میلے کا سماں نظر آتا۔ فلک شگاف پھر پھر اتے قہقہے، گنگاتی مسکراہٹیں اور صبح کی ہوا کی مانند سرسراتی ہنسی ان ٹولیوں کی پیچان تھی۔ کبھی کبھی ایک کونے سے ”آورد“ قسم کی سکیاں تائی دیتیں، تو یوں لگتا جیسے کسی نے محبت اور پیار کی نہر کا پانی بند کر دیا ہو، نہر کا پانی گدلا تھا اور پرسات میں اسکی سرخی اور نمایاں ہو جاتی۔ یہ نہر سب کی دوست تھی اور مترجم پانی بڑے بڑے

راز سمیئے آگے بڑھ جاتا۔ میں اسے روزانہ ملنے جایا کرتا تھا، کبھی اکیلا اور اکثر دوستوں کے ساتھ، واقعی یہ نہ سب کی راز داں تھی، اسکے کنارے کچھ نوجوان اپنے مستقبل کے تابنے بننے بنتے اور کچھ دوسروں کے لئے جال تیار کیا کرتے تھے۔ کلاس نوٹس کے تباہی، ایک روڈ پر چلنے والی جو بیلی مارکے فلموں کے تذکرے، ساتھی سے اختر شیرانی کے انداز میں گفتگو، ہم جماعت سے معطر خطوط کے ذریعے نامہ و پیام۔۔۔ یہ غیر نصابی مشغط تھے۔ اسکے بعد نہر کے کنائے ہی پر معمولی تعارف دوستی میں بدل جاتا اور ایک روز کوئی سرگوشی کرتا کہ فلاں ”دost“ اب زندگی بھر کے رفیق بن گئے ہیں، تو حلقہ یاراں میں معنی خیز مسکراہیں جھوم اٹھتیں۔

داخلے کے وقت کسی نے سوچا بھی نہ تھا کہ یہ درس گاہ اپنی عمارت اور ماحول کے لحاظ سے اتنی حسین ہوگی کہ یہاں سے پھر جانے کو دل نہیں چاہے گا۔ ایک کے بعد دوسرا ایم اے اور دوسرے کے بعد تیسرا، ہاں یاد آیا کہ ”وگدی ندی“ کے علاوہ کیفے ٹیریا کا بخشہ بیرا بھی کئی کنگال من چلوں کا راز داں تھا۔ وہ اپنے گاہ کون کے پسندیدہ مہمانوں کا خاص خیال رکھنے کے علاوہ ان کے سامنے کچھ اس طرح ایکٹنگ کرتا کہ گاہ کی خاندانی امارت کی تصدیق ہو جاتی۔ وہ مشکل میں گرفتار گاہ کیک کو اپنی جیب سے پیسے تک دے دیا کرتا تھا۔ اب تو سناء کے کیفے ٹیریا نہر سے ہٹ کر بس شاپ کا ہمسایہ بن گیا ہے۔ یہیں شاپ ”شیم ور کشاپ“ قسم کی چیز ہے۔ بسوں کا بڑا بودار

دھواں ہر جگہ دندناتا پھرتا ہے۔ ظاہر ہے ایسے ماحول میں کیفیٰ ٹیریا کی چائے کا ذائقہ بھی بدل گیا ہوگا اور چائے کے ساتھ ساتھ ماحول اور دوستی بھی۔ اس زمانے میں نہر کے کنارے بیٹھنے ہوئے دو انسانوں پر کوئی شک نہیں کرتا تھا اور اب نہر کے کنارے بیٹھنے سے پہلے ٹولیوں کی روزمرہ گفتگو کا عنوان بننا پڑتا ہوگا۔ بات کہاں سے کہاں تک پہنچ گئی۔ لیکن کسی نے جہاں چار دن اچھی یادوں کے ساتھ گذارے ہوں، اسے وہ یاد میں تھا میں ضرور کبھی کبھی گدگدا یا کرتی ہیں۔

ایک روز اسی نیو یکمپس نہر کے کنارے بیٹھ کر ہم نے فوج میں کمیشن کے لئے فارم بھرا۔ یہ زندگی کا اہم فیصلہ تھا جسے فیصلہ کن حیثیت دینے کیلئے اٹرو یو، میڈیکل، کوہاٹ مارکٹ آئی ایس بی اور فائل کال کیلئے انتظار کی گھریان ایسے نازک لمحات سے گذرنا باقی تھا۔ خدا جھوٹ نہ بلوائے، ہماری حالت فارم بھرنے کے بعد کچھ کچھ بدل گئی۔ شاید یہ فارم کسی فوجی پریس میں چھپا تھا۔ نہر کا پانی حسب معمول بہہ رہا تھا جیسے کچھ ہوا ہی نہیں۔ مجھے اس کا یہ رو یہ پسند نہیں آیا۔ تمن برس کی دوستی کے باوجود کوئی ہچل نہیں۔ اسکا ایک دیرینہ دوست قونج میں جا رہا تھا۔ میں سمجھ گیا کہ اس کیلئے یہ بات نہیں ہے۔ یہاں میں نے یہ عہد بھی کیا کہ فوج میں جانے کے فیصلے کو آخری کال آنے تک خفیہ رکھا جائے گا۔ وجہ یہ تھی کہ کئی ”اعلیٰ تعلیم یافتہ“، امیدوار جب کوہاٹ سے ناکام پڑے، تو کچھ دوستوں نے انکی ذگریوں پر شک و شہے کا اظہار کیا، کیونکہ اعلیٰ

ڈگریاں رکھنے والوں کو دوبارہ امتحان پاس کرنے کا مشورہ دیا کرتے تھے۔ تاہم یہ بات کسی کے علم میں نہ تھی کہ کوہاٹ کا امتحان ڈگری اور شفیقیت سے مساوی سلوک کرتا ہے۔

کمیشن کا فارم پر کرنے کے بعد کا ذکر ہے کہ میں ایک روز کسی کام سے لاہور ریلوے شپنگ گیا۔ پلیٹ فارم پر ایک نوجوان ہاروں کا انبار گلے میں ڈالے کھڑا تھا۔ اس کے ارد گرد خواتین سمیت بیسوں افراد کا ہجوم تھا۔ جو اشک بار آنکھوں سے مصروف گئتو تھے، پتہ چلا کہ موصوف کوہاٹ جا رہے ہیں۔ یہ 1971ء کی جنگ کے لگ بھگ کا زمانہ تھا۔ ایسے واقعات عامدیکھنے میں آتے، لیکن نوجوان کا چہرہ میرہ فوجی نہ تھا۔ مزید تحقیق کی، تو باکمال نوجوان کمیشن کے امیدوار تھا۔ یہ صاحب انترویو اور میڈیکل پاس کرنے کے بعد کوہاٹ میں قسم آزمائی کرنے جا رہے تھے۔ ”عجیب فضول بات ہے!“ کمیشن کیلئے سب سے بڑا امتحان پاس کرنا باتی ہے اور سارے خاندان کو جمع کر لیا ہے۔ میں نے اپنے آپ سے کہا اور عہد کیا کہ اپنی ایسی ”مشہوری“ نہیں کروں گا۔ حد اسوقت ہوئی جب گاڑی نے سیٹی بجاؤ اور عورتوں نے چیخ و پکار شروع کر دی۔ ”پتر پتروے“، ”واری صدقے“ کا شور بلند ہوا اور نوجوان فرست کلاس کے پاسیان پر کھڑا ہوں ہاتھ ہلا رہا تھا جیسے ”اب کے ہم پھرے تو شاید کبھی خوابوں میں ملیں“، قسم کے سفر پر جا رہے۔

میں اس لحاظ سے بے حد مطمئن تھا کہ میرے سو اکسی کو علم نہیں ہے۔ اگر ہو گئتوں  
 سبحان اللہ، ورنہ اللہ اللہ خیر سلا! دوسری طرف یہ کوشش بھی رکھی کہ کمیشن کے کامیاب  
 یانا کام امیدواروں سے ملاقات کی جائے تاکہ امتحانی پرچے کا حدد دار بعد اور مختصر کا  
 نصب العین دریافت ہو سکے۔ آج کل تو بازار میں کمیشن پر خاصی "ریسرچ  
 بکس"، دستیاب ہیں۔ لیکن عملًا انکی حیثیت بازاری عطا یوں کی ادویات سے مختلف  
 نہیں۔ چند برس پہلے ان کتابوں کی بہتات نہیں تھی اور جو دستیاب ہوتیں، انکا مطالعہ  
 امیدواران کمیشن الف سے بے تک کرتے۔ دراصل فارم بھرنے کے بعد کمیشن کا نشہ  
 چڑھنا شروع ہو جاتا ہے۔ اور امیدوار کامیابی کے لئے ادھراً درہ ہاتھ پاؤں مارتا ہے  
۔ مجھے یاد ہے کہ اردو سکولوں کے پڑھے ہوئے انگریزی اخبار کا ادارہ یہ رٹا کرتے اور  
 انگریزی سکولوں کا الجھوں والے نماز معنی کے ساتھ یاد کیا کرتے تھے۔

پہلے انٹرو یو کیلئے کال بہت جلد آگئی۔ مقررہ تاریخ اور جگہ پر حاضر ہوئے، تو پاک  
 فوج کے اعلیٰ افسر یاد فرم رہے تھے، ایسے واقعات بھی پیش آئے کہ استاد آؤٹ اور  
 شاگرد کامیاب ہو گیا۔ انٹرو یو، کمیشن کا سنبھلی خیز مرحلہ ہے۔ یہاں عموماً دو مرتبہ جسم کے  
 رو ٹکٹے کھڑے ہو جاتے ہیں۔ اول، جب انٹرو یو بورڈ کے کمرے میں داخل  
 ہوں اور دوم، جب نتیجہ سنانے والا آپ کی کامیابی یانا کامی کا سر عالم اعلان کر رہا  
 ہو۔ اگر آپ اس تجربے سے نہیں گزرے اور رو ٹکٹے کھڑے ہوئے بغیر ہی پہلے انٹرو یو

کی منزل سے صحیح سلامت نکل آئے ہیں تو اسکی دو وجہ ہو سکتی ہیں۔ نمبر ایک یہ کہ آپ بہت زیادہ قابل ہیں، نمبر دو، شاید آپ کے حواس خمس پوری طرح کام نہیں کرتے۔ سرد یوں میں چہرے پر پسینہ میں نے بھی دیکھا ہے، یہ اور بات ہے کہ کچھ لوگ اپنے چہرے کا پسینہ بڑی تیزی سے صاف کر لیتے ہیں، تاکہ انکے اندر کے بہادرانس ان کی کچھ کو دوسرا دیکھنے نہ پائیں۔

پہلا انٹرویو چھ سے دو پھر تک جاری رہا، ہر ایک کے چہرے پر امید اور خوف کا ملا جلاتا تھا۔ کچھ اپنے ”انکل“ اور ”کزن“ سے مسلح تھے جو وقفے و قفے کے بعد انہیں کو الڈ ڈرک یا چائے مہیا کرتے۔ سہ پھر کے قریب تر ٹکلا جس میں امیدواروں کا تناسب ہر سال انٹر ہائیڈیٹ کے سالانہ امتحان میں پاس ہونے والوں کے تناسب سے بھی کئی فیصد کم تھا اور جو کامیاب ہو گئے، ان میں سے اکثر کے کان نج رہے تھے۔ وہ ہر ایک سے تقدیر کرتے۔ ”بھی میرا نام تم نے بھی سنائے؟“ اور اگر ساتھی نے کہہ دیا۔ ”نا تو میں نے بھی ہے لیکن Sure نہیں۔“ تو صاحب سیدھے گلرک کے پاس بھاگتے جو بے چارا کئی دفعہ تیجہ تاکر ٹنگ آچکا تھا۔

چند روز کے بعد میڈیکل کا سلسلہ شروع ہو گیا۔ یہاں پاؤں کے ناخن سے لے کر سر کے بال تک سارے جسم کا تحریری اور زبانی معاشرہ ہو رہا تھا۔ دھڑکتے دل کے ساتھ وزن کی مشین پر اپنی طرف سے پورا بوجھ ڈال کر کھڑے ہیں تاکہ وزن

پورا ہو جائے، لیکن مشین کی سوتی آگے نکلتی ہی نہیں۔ ایڑیوں کی مدد سے زور لگایا۔ وزن تو لئے والے نے میری طرف دیکھا۔ آپ کا وزن کم ہے۔ جی؟ جی؟ وہ دراصل آج سحری کھائے بغیر روزہ رکھ لیا تھا۔ میرے منہ سے بے ساختہ نکلا۔ ”اچھا“ کہہ کر وہ سوچنے لگا اور پھر مستخط کر کے کاغذ تھما دیا۔ رمضان المبارک کے طفیل پہلا دنیا وی فائدہ حاصل ہونے پر میں نے اللہ کا شکر ادا کیا۔ سی ایم اسچ کے ساتھ مارکیٹ کے ہوٹل میں پردوے کے پیچھے خاصی رونق تھی۔ کم وزن والے مسلسل ٹھوس غذا میں نگل رہے تھے۔ اشتیاق کا یہ عالم تھا کہ اگر ان کے بس میں ہوتا تو پتھر کھایتے تاکہ ایک ہی مرتبہ چار پانچ سیروزن بڑھ جائے۔ وزن سے بچ لکھے، تو آنکھوں نے گھیر لیا، ”آپ عینک لگوائیں“، ڈاکٹر صاحب نے فیصلہ کن انداز میں حکم سنایا۔ ”لیس سر“ کے علاوہ ذہن میں اور کوئی بات نہیں آتی۔ بھاگے بھاگے ایک پرائیویٹ کلینک میں گئے، عینک لیکر پہنے، تو نظر کی کمزوری دور ہو گئی۔ تاہم ہماری جیب خاصی نحیف و نزار ہو چکی تھی۔

”یہ کیا عینک لگائی ہے۔!“

”انتہائی فضول فریم ہے۔“

”شکل سے ہونق نظر آتے ہو۔“، وغیرہ وغیرہ۔

دوسروں کے تبصرے جاری تھے۔ انہیں کون سمجھا تاکہ ”گوگو“، عینک لگا کر یونیورسٹی چہل قدمی تو ہو سکتی ہے، لیکن کسی فوجی ہسپتال سے بچ کر نکلناد شوار ہے۔ مجھے میڈیکل

پاس کرنا تھا۔ اور اس کیلئے عینک ہسپتال والوں کی پہلی شرط تھی جو میں نے فوراً پوری کر دی۔ اگلے روز دوبارہ آنکھیں ٹیکتے ہوئیں۔ مجھے ایسے کئی اور ”کم نظر“ بھی تھے۔ ایک امیدوار کی ”کم نظری“ میرے ہم پلے تھی۔ انہوں نے عینک کی درخواست کی اور کہنے لگے: ”آپ اپنا کان اور ناک دکھائیں، میں عینک لگا کر آنکھیں ”اوکے کرالوں۔ عینک واپس کر دوں گا۔ وہ عینک لے گئے۔ میں اپنے کانا اور ناک کے بارے میں فکر مند تھا۔ وہ دن اور آج کا دن میری عینک تلاش گم شدہ کا اشتہار بن گئی۔ بہر حال اس گم شدگی کا فائدہ یہ ہوا کہ وقتی طور پر میں عینک کا بوجھا اٹھانے سچ گیا۔ ناک، کانا اور منہ وغیرہ بھی درست لگے۔ میڈیکل چکر میں چند ناگفتی مراحل بھی آئے۔ دل نے ذرا اڑی کی تو اسے یہ تسلی دی کہ ہم سے پہلے بھی بڑے بڑے لوگ اسی مرحلے سے گزرے ہیں۔ ہم بلا چون وچر اڑا کر صاحب کے کمرے میں گھس گئے اور معاشرہ خصوصی کے بعد باہر نکل کر پتوں پہن لی۔

میڈیکل بورڈ کا نتیجہ بھی انٹرویو کے نتیجے سے مختلف نہ تھا۔ اسکے بعد ہمیں صحبت مند ہونے کا فوجی سٹھونکیٹ مل گیا۔ جس کے کئی فائدے تھے، سب سے بڑا فائدہ یہ کہ دوستوں اور ہم جماعت کو پر اپنی تند رستی اور تنومندی کا رعب ڈالا جاسکتا تھا۔ بہر حال میڈیکل بورڈ زندگی کا ایک اچھوتا تجربہ تھا۔

آلی الیس لی کا نام بہت ساتھا لیکن اب پہلی مرتبہ اس سے دو دو ہاتھ کرنے کا

موقع ملنے والا تھا۔ کمیشن حاصل کرنے کیلئے کوہاٹ میں سرخ روئی ضروری تھی۔ لہذا ہم نے بھی دوسروں کی طرح ڈنڈ بیٹھک لگانا شروع کر دی۔ زندگی کے روزمرہ کے معمول میں اچانک تبدیلی سب کیلئے حیران کن تھی۔ والدین سعادت مندی پر نازار تھے اور دوست محفلوں سے غیر حاضری پر نالاں۔ کئی ایک نے ٹوہ لگانے کی کوشش کی۔ لیکن ناکام رہے۔ دراصل میں اس زمانے میں برس روزگار تھا اور لاہور کے ایک روزنامہ میں فل ٹائم قلم چلا یا کرتا تھا۔ لہذا کسی کو یہ شک نہیں گزرا کہ اخبار نویس قسم کا نوجوان فوج میں چلا جائیگا۔ زیادہ دن نہیں گذرے تھے کہ کوہاٹ کا بلاوا آ گیا، دوسرے روز ایک لفافے میں کوہاٹ کے کسی ہوٹل کا اشہار ملا اور ساتھ ہی یہ لکھا تھا کہ اگر اپنا کمیشن یقینی بنانا ہے تو ہمارے ہوٹل میں قیام کیجئے۔ فیس، کرایہ، روٹی وغیرہ ایک صدر و پیٹری میں نے اسی ہوٹل میں ٹھہر نے کا ارادہ کر لیا۔

لاہور سے چلے، تو فضا خوشنگوار تھی۔ لیکن راولپنڈی پہنچتے پہنچتے بلیک آؤٹ اور سارِ ان معمول بن گئی۔ مغربی مجاز پر جنگ شروع ہو چکی تھی۔ راولپنڈی سے کوہاٹ کی بس لی، تو ڈرائیور نے لائٹ آف کر کے بلیک آؤٹ کی پابندی کا اعلان کر دیا اور گھپ اندر ہیرے میں چالیس میل فی گھنٹہ سے اوپر بس دوڑاتی شروع کر دی، راستے میں دو تین اور نوجوان مل گئے جو کراچی سے آئے تھے۔ جنگ، بلیک آؤٹ اور سردی نے کمیشن کو ٹانوئی حیثیت دیدی۔ دس گیارہ بجے رات کوہاٹ پہنچے۔ وہاں کے تالگے

والوں کا سلوک بھی لا ہوریلوے سٹیشن کے پاہر کھڑے تانگے والوں مختلف نہیں تھا۔  
کوہاٹ اترتے ہیم سمجھے کہ آئی ایس ایس بی شروع ہو گیا۔ وہن میں لا شوری طور پر  
خیال پیوسٹ تھا کہ ہر طرف سلیکشن بورڈ والے پھر رہے ہیں۔ لہذا ہم تانگے والے  
سے بھی انتہائی مہذب لمحے میں بات کرتے رہے۔ کوشش یہ تھی کہ اسے یہ تاثر ضرور مل  
جائے کہ ہم انگریزی جانتے ہیں۔ نصف شب کے قریب تانگے والے نے ایک  
بڑے سے گیٹ کے سامنے اتار دیا۔ یہاں تمہارا امتحان ہو گا۔ یہ کہہ کرو ہ چل دیا۔

سامان اتار کر، ہم مختین کو تلاش کرنے لگے، لیکن وہاں سائرن اور جانوروں کی چیخ  
و پکار کے سوا کوئی آواز سنائی نہیں دیتی تھی۔ گیٹ پر ”ہے کوئی؟“ کی صدا لگائی۔ ایک  
چوکیدار نما شخص برآمد ہوا۔ ہاتھ میں موٹاڑ ڈنڈا اور بات کرنے کا انداز ڈنڈے کی خرب  
سے زیادہ کرخت۔ ہم نے اپنا مدعایاں کیا۔ چوکیدار نے اطلاع دی کہ ”اس وقت  
گیٹ کھل نہیں سکتا۔ صحیح آنا، ہم بہت لیٹ ہے۔“ ہم نے عرض کہ گیٹ تو کھلا ہوا  
ہے، ہمیں کہیں اندر برآمدے میں جگہ دیدو، کم از کم سردی کیرات تو آرام سے  
گذار لیں۔ پھر یہ شک کہشا یہ یہ چکر بھی آئی ایس ایس بی کا حصہ نہ ہو، ہمیں مزید  
پریشان کرنے لگا۔ خوش قسمتیے ایک ہم سفر دوسرا مرتبہ کوہاٹ تشریف لائے تھے۔ انہوں  
نے تسلی دی کہ آئی ایس ایس بی میں ایس باتیں چیک نہیں ہوتیں۔ بس آپ اطمینان  
رکھیں، یہ دروازہ ضرور کھولے گا۔

سائز برابر نہ رہے تھے۔ ہم نے چوکیدار سے کہا: ”قریب کسی خندق کا راستہ بتاؤ، ہم رات وہیں سولے گا۔“ جواب حسب معمول منفی تھا۔ وقت بہت تیزی سے گذر رہا تھا۔ سارے دن کا سفر اور پھر آئی ایس ایس بیکا خوف، ہم ان دونوں سے چھٹکارا چاہتے تھے۔ لہذا یہ تجویز ذہن میں آئیکہ گیٹ کے سامنے ہی بستر لگا لیں۔ صبح گیٹ کھلے گا تو اندر چلے جائیں گے۔ چوکیدار نے سڑک پر بستر کھلتے دیکھے تو گیکلو تالا لگانے کا ارادہ ترک کر دیا اور سمجھا نے لگا کہ ہوا کی حملے کا خطرہ ہے، کیہوں میں چلے جاؤ، اس کے لجے میں نرمی تھی۔ ہمارے لئے آئی ایس ایس بی کے گیٹ کا چوکیدار معمولی شخصیت نہ تھا۔ ”ہوٹل کا راستہ معلوم نہیں ہے۔ آپ کچھ کریں۔“ ہمارا مشتری کجاوب سن کر چوکیدار بلڈنگ کے اندر چلا گیا۔ چند منٹ کے بعد گیٹ کھل گیا اور ہم آئی ایس ایس بی میں داخل ہو گئے۔

ایک لمبی بیک میں چار پائیاں پچھی تھیں اور بلب کی مدد ہم روشنی خالی چار پائی تلاش کرنے میں مدد دے رہی تھی۔ تین چار لوگوں کو جگانے کے بعد خالی گہہ مل گئی اور ہم چار پائیوں پر دراز ہو گئے۔ صبح آنکھ کھلی، تو دیکھا کہ یہ بیک ایک نشا منا بند گراوٹ ہے جہاں اچھل کو دا اور ڈنڈ بیٹھک لگانے کے سامنے آلات نصب تھے۔

نہانے دھونے اور ناشتے کے چکر میں نونج گئے۔ سب امیدوار ایک ہال کمرے میں جمع ہو گئے جہاں انہیں نمبر الٹ کئے جا رہے تھے۔ خدا معلوم گذشتہ روز کے لمح

اور ڈنر کی غیر حاضری یا صبح کے مختصر ناشتے کا قصور تھا کہ ہمیں اپنا نام نہیں دیا۔ آخر میں طلبی ہوئی، معمولی ڈائٹ ڈپٹ سے کامنکل گیا اور ہم آئیں ایس بی کا عطا کردہ نمبر سینے پر چپاں کئے امتحانات کی تھوک منڈی میں گھس گئے جہاں ہر قسم کا بیو پار ہو رہا تھا۔ سب سے پہلی دکان سکرینگ ٹیکسٹ کی تھی، نصف سے زیادہ امیدوار یہیں سے پلتے گئے۔ باقی جو رہ گئے، وہ آخر تک مصروف کار رہے۔

آخری روز نتیجہ لکلا۔ بورڈ کے ایک اعلیٰ رکن ہر امیدوار کو بلاتے اور باری نتیجے سے آگاہ کرتے۔ کامیاب امیدوار مبارک باد اور ناکام حوصلہ وہمت کے رسی الفاظ وصول کر رہے تھے۔ میں نے دھڑکتے دل کے ساتھ مبارکباد پائی۔ پہلے یقین نہیں آیا، جب سرکاری کاغذ دیکھا تو واقعی پاس تھا۔ اس موقع پر سرت کے بے پناہ جذبات کا اندازہ لگانا مشکل ہے۔ کامیاب امیدواروں نے ضروری فارم پر کئے۔ جنگ کا زمانہ تھا۔ ہربات میں تیزی اور جنگی کیفیت نمایاں تھی، دو دن کا کام ایکروز میں چکانے کا رجحان امتحان۔ اگلے روز شام ڈھلنے لا ہو رہ پہنچے۔ گھر جانے سے پہلے مٹھائی کا ڈبہ خریدا۔

ایک ڈبہ ہفتے بعد فائل سلیکشن کی کال آئی۔ اب عزیزوں اور دوستوں کی حیرانی کا عالم دیکھنے کے قابل تھا۔ وہ بار بار پوچھتے۔

”بھائی! انش روپا پاس کر لیا ہے؟“

”میڈیکل میں بھی ہو گئے؟“

میرا جواب اثبات میں سن کروہ مزید حیران ہوتے۔ ملٹری اکیڈمی جانے کی تاریخ نزدیک آ رہی تھی اور میں نیکر اور بیان جمع کرنے میں مصروف تھا، روزانہ رات کو اکیڈمی کے سہانے خواب آتے اور ایک روز اپنے خوابوں کی تعبیر دیکھنے کیلئے میں بذریعہ گاڑی کا کول کیلئے روانہ ہو گیا۔

## السلام عليكم سرا!

حوالیاں ریلوے شیشن کی نامہ مواد سٹریٹھیوں پر دس بارہ نوجوان خاموش کھڑے تھے۔ انہیں صحیح کے سورہ کے ساتھ ساتھ پی ایم اے کا کول کی ٹرانسپورٹ کا بھی انتظار تھا۔ یہ نوجوان، کیڈٹ کاروپ دھانے کیلئے پاکستان کے مختلف شہروں اور قصبوں آئے تھے۔ حوالیاں ایک چھوٹا سا قصبہ ہے، لیکن ریلوے شیشن اور کاکولا کیڈٹی سے مواصلاتی اور جذباتی مناسبت کی وجہ سے خاصا مشہور ہے۔ یہ آرمی میں کمیشن کے

شائعین اور متاثرین کے سفر کا نقطہ آغاز بھی ہے۔ میں بھی ان دس بارہ نوجوانوں کی طرح جو میاں میں نوادر تھا اور پانے ایک سفری دوست کے ساتھ چائے خانے کی انگیٹھی سے لگ کر کھڑا تھا۔ کچھ نوجوان شیو بنانے کیلئے بازار گئے جہاں ابھی صرف جام کی دکان کے دروازے کھلتے تھی۔ انگیٹھی کی آگ خاصی گرم تھی۔ ادھر چائے والا بار بار پکے چخ رہا تھا۔ شاید وہ ہماری مفت خوری پر نالاں تھا۔ ہم نے فوراً چائے کا آرڈر دیا اور چائے والے نیکرو می کے دو بڑے بڑے پکڑے چوہے میں ڈال دیے۔ آگ اور تیز ہو گئی۔ میرے ہم سفر کو یہم کھائے جا رہا تھا کہ پی ایم اے کی ٹرانسپورٹ ابھی تک کیوں نہیں آئی؟ اکثر یوں ہوا کہ جو نبی اعلیٰ قسم کے ہارن کی آواز آتی، وہ انگیٹھی چھوڑ کر باہر بھاگتے۔ مگر واپسی پر ان کا چہرہ اتراء ہوتا۔ میں نے انہیں اطمیناً دلایا کہ اگر کچھ دیر کے بعد بس نہ آئی، تو خود پی ایم اے چلے جائیں گے۔ شام چار بیک رپورٹ کرنی ہے۔ ابھی سردیوں کی صبح کے چھ بجے ہیں۔ کم اکم بلدیہ کے نمکوں میں پانی تو آنے دو، لیکن بے صبری کو قرار کہاں! ادھر دسمبر کی بھری ہوئی سردی نے چائے خانے کے ہجوم میں اضافہ کر دیا۔ چائے کے ساتھ سگریٹوں کا آوارہ دھواں بھی ذائقہ دار تھا، انتظار میں پانچ سات سگریٹ فی گھنٹہ پھونک دینا معمول بات ہے۔ یہ معمولی بات اس روز سب کا معمول تھی۔ کچھ پرہیز گار بھی دوسروں کے مال پر اپنا غم غلط کر رہے تھے۔

حوالیاں ریلوے سٹیشن کے اس چائے خانے پر نامعلوم کتنے کیدڑوں بیچائے پی ہوگی۔ ان کی رائے کیا ہے، یہ مجھے معلوم نہیں۔ تاہم چائے خوب مزے دار تھی، یہ سخت سردی کا کمال تھا یا چائے بنانے کا انداز کہ اس روز ہر ایک نے کئی کئی کپ لندھائے، سیک، پیسٹری اور بن مکھن کے ہمراہ گپ بھی وافر موجود تھی۔ ہر ایک اپنی اپنی ہائک رہا تھا۔ اہم ترین موضوع پی ایم اے میں آئندہ بس رونے والے بے شمار مہینے تھے۔ کسی نے کہا: ”وہاں سینٹر پانی کے تالاب میں غوطے دیتے ہیں۔ ایک صاحب اپنے ماموں زاد بھائی کے حوالے سے یہ خبر لائے۔ اکثر کیدڑ کو سڑک پر سر کے بل قلابازی لانی پڑتی ہے۔ غرض جتنے منہ اتنی باتیں۔ ہم دس بارہ تو تھے ہی، ظاہر ہے کہ ہر ایک نے ایک آدھنی بات ضرور سنائی ہوگی۔ خیریہ گپ شپ اس لحاظ سے فائدہ مند رہی کہ اچھا خاصا وقت گذر گیا۔

”خبر پڑھئے“۔ تازہ اخبار، سٹیشن پر ہاکرنے شور مچا دیا۔ سب نے ایک اخبار لیا۔ ایک نہیں، بلکہ ہر ایک نے ایک ہی اخبار خریدا۔ یعنی انگریزی کا اخبار۔ نجات نے یہ افواہ کس نے پھیلا دی تھی کہ پی ایم اے اور انگریزی لازم و ملزم ہیں۔ اخبار سب غور سے پڑھ رہے تھے۔ شاید وہ اس خبر کو تلاش کر رہے تھے جو کسی اخبار میں نہیں تھی، لیکن ان کیلئے بہت بڑی خبر تھی۔ خوشی و سرت سے لبریز خبر کہ ”فوج میں کمیشن مل گیا۔“ واقعی یہ اطلاع ہماری زندگی کے اخبار کی شہ سرخی تھی، جسے ہم ہی پڑھ سکتے

اخبار کا مطالعہ ابھی جاری تھا کہ ایک چاق و چوبنڈ فوجی جوان پر نظر پڑی جس کے ایک بازو پر "reception" (استقبالیہ) کا نج لگا ہوا تھا۔ دوسرے بازو کے کندھے اور شہنی کے مابین چند "فیکیاں" تھیں۔ "وہ آگئے!" کوئی زور سے بولا اور سب نے چائے خانے سے باہر کی راہ لی۔ جلدی جلدی چائے کا بل ادا کیا۔ شاید پیسے زیادہ نکل گئے، اب بقايا کا کسے ہوش تھا! پی ایم اے والے آچکے تھے۔ کچھ نوجوانوں کیحالت ایسے فلم بین سے مختلف نہ تھی جو سینما کیٹکٹ کھڑکی اس فلکر میں بقايا وصول کئے بغیر چھوڑ دیتا ہے، کہ کہیں سینما ہال میں نشستیں پرنسہ ہو جائیں۔ ہم جلد از جلد پی ایم اے کے نمائندہ کے پاس جمع ہو گئے۔ وہ ہمیں بہت غور سے دیکھ رہا تھا۔

"کیڈٹ ایک لائن میں کھڑے ہو جاؤ۔" وہ اچانک گرجا اور ہم ایک دوسرے کا منہ تنکنے لگے۔ ابھی "ہو جاؤ" کا رقم ہرا تھا کہ ایک نیا حکم صادر ہوا۔ تمام لوگ اپنا سامان لیکر باہر گاڑی کے پاس پہنچ اؤ۔ سب نیا دھر ادھر دیکھا، قلی ندارد۔ ایک دوسرے کی دیکھا دیکھی اپنا اپنا سامان اٹھایا اور پی ایم اے کی بس کے قریب جمع کرنے لگے۔ کئی دوستوں کو دو تین پھیرے کرنے پڑے۔ بار بار سیڑھیاں اترنا چڑھنا، سردیوں کا بستر بند اٹھانا، چلتے چلتے سامان کا گرنا اور دور سے فوجی کی آواز۔ "جلدی کرو۔ یہ چھوٹا سا بستر نہیں اٹھایا جاتا۔" کئی دانت پیس رہے تھے اور کچھ کے دانت خود، خود بھر رہے

تھے۔ سامان جمع ہو گیا، تو آواز آئی: ”یہ کیا طریقہ ہے؟ ایک قطار میں رکھو،“ ایک دوست کو ہر حکم کے آخر میں ”و“ کے کثیر استعمال پر کچھ شک گزرا۔ وہ بینے لگے ہے کوئی خدا کا بندہ جو اس سے پوچھئے کہ وہ ہمیں کیا سمجھ رہا ہے؟ اکیدمی میں بلا وے کے فارم میں لکھا تھا کہ حولیاں شیشن پر استقبال کا انتظام ہے۔ یہ صاحب شیاد کیا اور پارٹی سے اس سلوک اور استقبال پر متعین ہوں۔ ایک کیا، سب ہی چہ میگو سیاں کر رہے تھے کہ دال میں ضرور کچھ کالا ہے، آخر ہم نے کمیشن لیا تھا، اپنا کوئی مذاق تو نہیں بنوایا تھا۔

ہزاروں میں سے چند کا انتخاب ہوا ہے۔ یہ خیال بار بار استقبالیہ کے ذمہ دار حضرات کی بلند و بالا آواز سے منتشر ہو جاتا۔ ”یہ کرو، دیر ملت کرو۔“ یوں کام نہیں چلے گا۔ ہوش اس وقت آیا جب ہم اپنا سامان بس کی چھت پر منتقل کر کے آرام دہ نشتوں میں دھنس چکے تھے۔ بس چلی، تو ایک دوسرے کو یوں دیکھ رہے تھے جیسے درخواست کر رہے ہوں کہ بھائی! کسی سے ذکر نہ کرنا کہ پی ایم اے کا بلا و آآنے کے بعد ہم نے اپنا سامان شیشن پر خود اتارا، لا دا اور پھر بس کی چھت پر چڑھا رکھا تھا۔

بس کی نشیں اور اندر وہی ما حول افسرانہ تھا۔ مثلاً اس کے طرف رنگدار پر دے تھے جنہیں ہم بار بار سر کاتے رہے، حد تک بلند و بالا پہاڑ، سر بزرگاؤں اور بل کھاتے ہوئے ندی نالے تھے۔ یہ ایک آباد تھا۔ ایک خوبصورت شہر اور صحت افزای مقام۔ میں اسے پہلی بار صحیح کی تازہ ہوا کے جھونکے کیسا تھوڑ دیکھ رہا تھا۔ دور تک ایک

ہیطر ج کے درختوں کے جھنڈ میں ابھرے ہوئے مکان تھے، یا کامیابزار آگئی۔ بس نے رفتار دھیمی کی، دو تین موڑ کاٹے، میری نگاہ ایک بورڈ پر جم گئی۔ جس پر موٹے موٹے حروف میں پی ایم اے لکھا تھا۔ اسکے ساتھ تیر کا نشان منزل کی طرف رہنمائی کر رہا تھا۔ بس کی رفتار تیز ہو گئی۔ صبح کا وقت تھا۔ سڑک پر رش زیادہ نہیں تھا۔ مکانات کا سلسلہ ختم ہوا، تو ایک بڑی سی گراونڈ نظر آئی۔ ”وہ سامنے پی ایم اے۔“ ”وہ دیکھو بڑا سا گیٹ۔“ سب دائیں بائیں دیکھ رہے تھے۔ ”ہاں ہاں، یہی ہے۔“ کسی نے تائید کی۔ چند لمحوں کے بعد بس نے سیاہ پھانک عبور کیا، موڑ کاٹا اور ایک بلڈنگ کے سامنے رک گئی۔ میں نے مفلک کو جھٹکا دے کر گلے کے گرد اچھی طرح لپیٹ لیا۔ باہر تیز ہوا چل رہی تھی۔ پہلے استقبال کرنے والے محترم اترے۔ باہر سے ہمیں اترنے کا اشارہ ملا اور ساتھ ہی ہم قطار میں کھڑے ہو گئے۔ نیل بالٹم پتلون کا چینوں کی طرح بڑھے ہوئے بال جنہوں نے قیص کے کالر کو اپنی لپیٹ میں لے رکھا تھا۔ بڑی بے نیازی سے اڑ رہے تھے۔ ”اپنے کاغذ انکال کر رکھو۔“ ”وہ کا کیش استعمال جاری تھا۔ ہم خاموش کھڑے تھے۔ ار ڈگر کا مظہر ہماری سمجھ سے بالا تھا۔ سامنے ایک کالی گراونڈ نظر آئی۔ میں کافی دیر تک سوچتا رہا کہ اس گراونڈ کا طریقہ استعمال کیا ہو گا۔ ذہن میں کئی خیال آئے۔ شاید باقی نووار دھمی اسی انداز میں سوچ رہے تھے۔ ان کے چہروں پر خوشی اور اضطراب کی ملی جملی کیفیت نمایاں تھی۔ بعد ازاں پوری قطار کو ایک ہال

کمرے میں لے جایا گیا جہاں پاک فوج کیا فرديڈہ زیب وردیوں میں ملبوس ہمیں خوش آمدید کہہ رہے تھے۔ ہم نے کاغذات جمع کرائے۔ پی ایم اے نمبر اور کمپنی الٹ ہوئی۔ اب ہم جنگلیں کیڈٹ بن چکے تھے۔ میں نے مظلک روایک بار پھر جھنگا دیا۔ وہ بار بار کھل رہا تھا۔ جیسے پریشان ہو۔ کمرے سے باہر لگلے، تو دیکھا کہ کچھ آدمی سامان اٹھائے ہمارے منتظر ہیں۔ ان کے ذمے ہمارا سامان کمروں تک پہنچانا تھا۔ میں ابھی بلڈنگ کے برآمدے میں چل رہا تھا کہ ایک رعب دار آواز آئی۔ "come here" ، میں سیدھا پہنچا۔ ایک نوجوان کری پر برجمان مسکرا رہا تھا۔ میں نے جواباً مسکراہٹ کے ساتھ ہاتھ بڑھایا۔ السلام علیکم!

"ذراد کیکھ کر جان اے سینٹر بہت زیادہ ہیں۔" انہوں نے نصیحت کی۔ میں شکریہ کہہ کر نیچے اتر آیا۔ مجھے نیپو کمپنی میں پہنچنا تھا۔ بلڈنگ کی سیڑھیاں اترنے کے بعد پی سڑک آگئی، یہا یک خوبصورت سڑک تھی جس کے دونوں طرف حد نگال تک گھنے درخت اور قریبی کیاریوں میں پھول دار پودے بڑے ہیں لگ رہے تھے۔ میں کھڑا ہو گیا اور پانی نظری کی عینگ صاف کرنے لگتا کہ اچھی طرح نظارہ کر سکوں۔ میرا سامان لے کر جانے والا شخص جو اس وقت میرا گاہیڈ بھی تھا۔ دو تین قدم چل کر رک گیا۔ صاحب! یہ کیا کر رہے ہیں؟ یہ پی ایم اے روڈ ہے، ابھی کوئی دیکھ لے گا۔ وہ بولا، میرے لئے یہ اطلاع حیران کن تھی۔ "کون دیکھ لے گا؟" میں نے بے تابی سے

پوچھا۔ وہ مسکرانے لگا۔ گھبرا دنیس بادشا ہو! ابھی پتہ چل جاتا ہے۔ ”پتہ چل جاتا ہے، میں جملوں پر غور کر رہی رہا تھا کہ سامنے سے تین چار کیڈٹ نظر آئے، نیلے کوٹ اور ان کی جیب پر پی ایم اے کا سرخ طفرگی، صحیت مند چہرے، مسکراتی آنکھیں۔ میں نے سوچا کہ ان سے دوستی کر لیں۔ آخر پر ایاد لیں ہے۔ ذرا معلوم تو کریں کہ یہاں ہوتا کیا ہے؟ میں اپنی مختصر زندگی کی تمام تر تعلیم اور تجربے کو ہمراہ لئے بہت اعتماد کیسا تھا آنے پڑھا۔ وہ بھی میری طرف آرہے تھے۔ ہستے، قہقہے لگاتے ہوئے۔ مجھے یقین ہو گیا کہ بس اب تمام مسائل حل ہیں۔ میں نے مفلر گلے سے اتارا، اسے زور سے جھکا دیا اور پھر لپیٹ لیا۔ سرد ہوا برابر چل رہی تھی۔ وہ میرے قریب آگئے۔ ان کے چہروں سے مسکراہٹ، ہنسی اور قہقہے رخصت ہو چکے تھے، ان کی جگہ بے پناہ سنجیدگی اور خاموش غصے نیلے لی، اخلاقی روایت کے مطابق میں پہلے مسکرا یا اور پھر اپنے دونوں ہاتھ برائے مصافحہ آگئے کر دیئے۔ ہاتھ چند سینکڑ ہوا میں متعلق رہے۔ ادھر سے ہاتھ ندارد۔ میں نے ہاتھ دوبارہ جیب میں ڈال لئے اور بات کی اہتماء یوں کی: السلام علیکم! موسم بڑا خوشگوار ہے، آپ کیسے ہیں؟ جواب میں طویل خاموشی۔ تاہم ان کی آنکھیں جو مبلغ آٹھ عدد تھیں، میرا تعاقبت کر رہی تھیں۔ ایک خوش پوش کیڈٹ پوری قوت سے بولا:

”یو یو (you) گیٹ ڈاؤن (Get Down)“  
شارٹ فرت روں۔“

(نوت: خالی جگہ اکیڈمی کے سابق کیڈٹ پر کر سکتے ہیں۔)

گھبراہٹ کے عالم میں نیچے دیکھا، تو پکی سڑک۔ پھر اپنے آپ کو دیکھا اکلوتا گرم سوٹ ایک قسم کے ”رول“ Role سے واقفیت تھی اور کریم رول Cream Roll ہی تھا۔ میں سمجھا کہ فرنٹ روں بھی کریم روں کا دور و نزدیک کارشنہدار ہی ہو گا!

میرے دوست کیڈٹ پہلے سے ادا شدہ فقرے دھرا رہے تھے۔ البتہ میری آسانی کے لئے انہوں نے ترمیم کی اور ”گیٹ ڈاؤن“ کی جگہ ”سٹ ڈاؤن“ کی اوایجگی فرمانے لگے۔ یہ تبدیلی پر یشان کن تھی۔ ان کا دائرہ میرے گرد مزید بڑک ہوتا جا رہا تھا۔ میں نے پریشانی کے عالم میں سامان والے کی طرف دیکھا۔ وہ غائب تھا۔ ہائے میرا سامان! میرے منہ سے بے اختیار بٹکا:

”وات سامان یو سٹ ڈاؤن۔“

میں دل ہی دل میں خود کو کوئے لگا۔ دور دور تک کوئی آدم زاد نظر نہیں آتا تھا۔ کاش سامان والے کی ہدایت پر عمل کیا جاتا! میں نے ہاتھ کے اشارے سے اعلان کیا کہ بیٹھتا ہوں اور سڑک کے ایک طرف کھک کر پہلے مقلرا تارا، پھر کوٹ اتارنے لگتا کہ سڑک پر بیٹھنے سے یہ میلانہ ہو جائے۔ یہ حرکت دیکھ کر شدت سے للا کارے اور انکا انداز کچھ ایسا خوفناک تھا کہ خود بخود سڑک پر بیٹھ گیا۔ وہ مسکرانے لگے۔

”گلر ناؤ شارت فرنٹ روں۔“

میں اس ترکیب سے قطعی بے خبر تھا، آخر یہ کیا بلا ہے؟ کوئی بیماری ہے؟ یا کھانے پینے کی کسی چیز کا نام ہے؟ میں نے نفی میں سر ہلایا۔ اب وہ کہنے لگے، اپنا سرز میں پر رکھو۔ کیوں؟ کا سوال بھی نہیں تھا۔ سر کھا، تو معلوم ہوا کہ ایک دوست نے دونوں ٹانگیں پکڑ کر ہوا میں بلند کر دی ہیں۔ اب ہم غیر فطری انداز میں کھڑے تھے، کوٹ کی جیب سے سکے گرنے لگے۔ انہوں نے اچانک ٹانگیں چھوڑ دیں۔ وہ درخت کے ٹوٹے ہوئے تنے کی طرح پہلے ڈگر گائیں اور پھر مختلف سمت میں زمین کو چھوپ لیا۔

”دس از فرنٹ روں۔“

(یہ فرنٹ روں ہے۔)

”رانٹ سرا! دس از فرنٹ روں۔“

(اچھا سرا! یہ فرنٹ روں ہے۔)

انہوں نے ایک دوسرے کی تائید کی۔ میں زمین پر لیٹا دوسرے حکم کا منتظر تھا۔

”ناو، گیٹ اپ۔“

(اب کھڑے ہو جاؤ۔)

کھڑے ہوتے ہی کپڑے جھاڑے، کوٹ کی کہنوں سے مٹی گھنی کی مٹھائی کی طرح چھٹ گئی تھی۔ حکم ملا۔ آف!“ (چلے چاؤ) میں نے رہائی پاتے ہی ہاتھ اٹھا کر یوں سلام کیا جیسے مشاعروں میں شاعر دار وصول کرتے ہیں، سلام کا صلہ ہبھلا کے دوبارہ ٹلی

ہو گئی۔ یہ کون سا طریقہ ہے؟ کیڈٹ اس طرح سلام نہیں کرتے۔ اس مرتب ہلچہ نبتا نرم تھا۔

”کہو، السلام علیکم سر!“

”السلام علیکم سر!“ مورلا وڈی (more loudly) (اور اوپھا)۔

”السلام علیکم سر!“

”سے ہند روٹا نام“ (ایک سو مرتبہ کہو۔)

اس موقع پر مجھے اپنا پرائمری سکول بہت یاد آیا جہاں دو کی مہارنی رٹائی جاتی تھی اور ہم کو رس کی شکل میں یاد کیا کرتے تھے۔ ”السلام علیکم سر!“ کے ذریعے اپنا گلا صاف کر رہا تھا۔ بعد ازاں معلوم ہوا کہ یہ داستان صرف میری ہی نہیں، بلکہ ان سب کی تھی جو میرے ساتھ ہو یا اپنا سامان اٹھاتے ہوئے دانت پیس رہے تھے۔ سو مرتبہ ”السلام علیکم سر!“ کہنے کے بعد چھٹی ملی، اب میں ایک ایک قد مکھوک پھونک کر رکھ رہا تھا۔ سڑک کے ساتھ ہی ایک چھوٹا سا چاٹ چھپے تھا۔ ”یہ ایک اچھی پناہ گاہ ہے۔“ ذہن میں خیال آتے ہی میں اس طرف لپکا، تو اک عجیب منظر نظر آیا۔ گاہیہ جس کے پاس میرا سامان بھی تھا، بہت مزے سے ایک نیچ پر بیٹھا سگریٹ لی رہا تھا، مجھے دیکھتے ہی بولا: صاحب! فارغ ہو گئے؟ آئیے اب چلیں۔“ میرے تن بدن میں آگ لگ گئی۔ مجھ پر قیامت گزگئی تھی اور اسکے لئے جیسے کچھ ہوا ہی نہیں۔

پی ایم اے پہنچنے کے ایک گھٹتے بعد ہی یہ حقیقت واضح ہو گئی کہ کمیشن کسی سُتی چیز کا نام نہیں ہے اور اکیڈمی میں بسر ہونے والا ہر لمحہ بڑی بھارت قیمت مانگتا ہے۔ بات اگر نقد لیسن دین کی ہوتی تو شاید ہمارے کئی ریکارڈ دوست نیچ لکھتے مگر معاملے آمنے سامنے والا تھا۔ پہلے روز تو واقعی قیامت کی روپیہر سل تھی۔ چاروں طرف نفاذی کا عالم ہے پرانے دوست ایک دوسرے سے آنکھیں چدار ہے ہیں اور اگر دوستوں میں سنیمر اور جونیئر کا امتیاز دریافت ہو گیا تو پھر جونیئر دوستی کی قربان گاہ پر بغیر پھندے کی پھانسی پر لکھتا رہتا۔ پی ایم اے روڈ سے نکل کر با غصی میں پہنچتے ہی میں نے سب سے پہلے سامان کی پڑتال کی۔ وہ صحیح سلامت تھا۔ سامان اٹھانے والا جو اس وقت رضا کارانہ طور پر گاہنیڈ کے فرائض بھی سرانجام دے رہا تھا۔ کہنے لگا؛ صاحب! سامان کا فکر مت کرو، وہ آپ کے پاس پہنچ جائے گا، اپنا فکر کرو۔“ مجھے پی ایم اے روڈ پر پیش آنے والی واردات یاد تھی۔ چاروں طرف کمیشن کے شائعین کے ستارے گردش میں نظر آئے آخر کار کمر ہمت باندھنی پڑی، کیونکہ سامان اٹھانے والے کا سگریٹ ختم ہو گیا تھا۔ وہ خود بخود آگے چلنے لگا میں آفات و جنات سے محفوظ رکھنے والی جملہ دعا میں پڑھتا رہا۔ ول پہلو میں اچھل رہا تھا۔ ابھی چند قدم ہی چلے تھے کہ اپنے شہر کے ایک پرانے دوست مل گئے۔ یہ شہر کی سب سے زیادہ فیشن اسٹبل بستی کے مکانی تھے۔ ان کے ہونٹا موڑ سائکل کا موسیقار ہارن ساری یونیورسٹی میں مشہور تھا اور میں

انہیں ہارن کی وساطت ہی سے جانتا تھا۔ خیر، نظریں چار ہوئیں، تو وہ بھاگے آئے۔ ”یار اتم بھی آئے ہوا میری سمجھنہیں آرہا ہے، میرا سامان والا لاپتہ ہو گیا ہے، مجھے ٹیپو کمپنی میں جانا تھا۔ وہ بے تکان بولتے گئے اور ساتھ ہی ساتھ معاونتہ بھی کر لیا۔ ہم دونوں معاونتے کے بعد مصالحتے کر رہے تھے کہ ایک طرف سے دو تین آوازیں آئیں! دونوں ادھر آ جاؤ، دونوں چل پڑے۔ آواز آئی۔ بھاگ کر آؤ۔ پہنچتے ہی نعروہ بلند کیا: السلام علیکم سرا!

”آپس میں گلے کیوں مل رہے تھے؟ کیا عید پڑھنے آئے ہو؟“ اور اسکے بعد طویل فردالزرامات۔ ہم دونوں سر تسلیم خم کئے کھڑے تھے۔ سزا کا حکم ہونے والا ہی تھا کہ اچانک ایک صاحب نے انکشاف کیا کہ ہم دونوں کو کھڑا ہونا نہیں آتا۔ یہ اطلاع پر بیشان کرنے تھی، میں نے ہمے جعلے بغیر ہی اندازہ لگایا کہ کیسے کھڑا ہوں۔ میرے حواس خمسہ پوری طرح چالو تھے۔ بعد ازاں معلوم ہوا کہ مٹھیاں کھلی تھیں۔ دونوں ایڑیوں میں ایک فٹ کا فاصلہ تھا۔ گلے میں مفلک، کوت کے کھلے بٹن چوری کے ساتھ سینہ زوری پر دلالت کرتے ہیں۔ الزام سنگین سے سنگین تر ہو گیا۔ سزا تھوڑا کڑے کی ملی، یعنی پچھس تیس گز کے فاصلے پر واقع درخت کو ہاتھ لگاؤ اور پھر واپس رپورٹ کرو، ہم دونوں خوشی خوشی گئے، ہاتھ لگایا اور واپس آگئے، حکم ملا: Again اور یہ دوبارہ، دوبارہ

بلکہ ہر بار ایک بارہ کا اضافہ ہوتا رہا۔ یاد نہیں کرنے بارہ گذر گئے۔ حالت یہاں تک پہنچ گئی کہ اپنے ”بارے“ یاد رکھنے کی بجائے تارے دن کے وقت گفتگی کرنے پڑے۔ دسمبر کی ٹھہر تی سردی میں پہلی مرتبہ پینہ بہہ لکلا۔ کچھ دیر بعد ہم ایسے میں نووارد وہاں آنکلے۔ ان کی آمد ہماری رہائی کا پیام لائی۔ حکم ملا۔ آف۔ ہم بھاگ نکلے، بھاگتے بھاگتے پینہ پوچھا۔ معلوم نہیں، یہ درخت کس نے لگا دیا؟ میں نے اپنے پرانے دوست سے پوچھا۔ ان کی ناراض نگاہیں جن میں اب گھورنے کی سکت نہیں تھیں، برادر میرا تعاقب کر رہی تھیں۔ ”یار! کم از کم میں ایسا نہیں کر سکتا۔“ انہوں نے بہت مشکل سے جواب دیا اور ایک پھر پر بیٹھ گئے۔ ”کسی ڈاکٹر کو پلاو، میں مر چلا، مجھے واپس لاہور لے چلو،“ وہ بے قرار ہو گئے، انکی پریشانی بڑھتی گئی۔ میری حالت بھی ان سے مختلف نہ تھی۔ تاہم ابھی تک لاہور واپسی کا اعلان نہیں کیا تھا۔ میں نے وعدہ کیا کہ ڈاکٹر مع ایمبو لنس بلاتا ہوں، تم ادھر سے مت ہلنا، یہ کہہ کر میں نے ایک بڑی بلڈنگ کی طرف بھاگنا شروع کر دیا۔ عام طور پر وہاں سب بھاگ رہے تھے۔ صرف نیلے کوٹ والے سینئر کیڈٹ اس سے محفوظ تھے۔ میں ابھی دس پندرہ گز ہی بھاگا تھا کہ ایک طویل ”ہائے“ نے قدم روک دیئے۔ پیچھے مڑ کر دیکھا

تو پرانے دوست پھر کے بجائے زمین پر یوں اوندھے لیئے تھے جیسے پانی میں غوطہ  
کھا کر باہر نکلنے والوں کو پیت کے ملٹایا جاتا ہے۔ وہ اپنے دونوں ہاتھوں کی مدد سے  
آگے بڑھ رہے تھے۔ ان کے پاس دو نیلے کوٹ والے کھڑے تھے۔ وہ ایک فٹ  
رینگنے کی بعد ”ہائے“ کا نعرہ لگاتے اور پکارتے ”ڈاکٹر کو بلاو“ مجھ سے دیکھانے گیا اور  
میں نے پوری رفتار سے مخالف سمت میں بھاگنا شروع کر دیا۔ میں زمین پر رینگنے سے  
بچتا چاہتا تھا۔ بلڈنگ کے قریب نوار دوں کی ایک قطار دیکھی۔ یہ قطار سینما گھر کی  
قطاروں سے ملتی جلتی تھی۔ میں بھی لائن میں کھڑا ہو گیا۔ ڈری ڈری سہمی ہوئی شکل میں۔  
تحوڑی دیر کے بعد ایک اور نوجوان قطار میں لگ گئے۔ مجھ سے پوچھنے لگے۔ بھائی  
صاحب! اکیڈمی سے باہر نکلنے کا راستہ کون سا ہے؟ میں خود اس راستے سے گھر می  
عقیدت رکھنے کے باوجود ناواقف تھا۔ تاہم اپنا بھرم رکھنے کیلئے میں نے بڑے  
دروازے کی طرف اشارہ کر دیا جہاں قطار آہستہ آہستہ گم ہو رہی تھی۔ دروازے کے  
قریب پہنچے، تو اندر سے شور شرابے کی مسلسل آوازیں سنائی دیں۔ آواں کیسی نیاد پر  
بحث ہو رہی تھی کہ اچانک دروازہ کھلا اور میں بھی اندر گھس گیا۔ یہ ایک طویل برآمدہ تھا  
جہاں گرد و غبار کی وجہ سے سانس لینا بھی دشوار تھا۔ نیلے کوٹ والے سینٹر کیڈٹ بڑی

تعداد میں موجود تھے۔ انہوں نے اپنی اپنی ناک پر سفید رومال رکھے ہوئے تھے۔  
ایک صاحب جو دروازے کے قریب کھڑے تھے۔ پوری قوت سے  
دھاڑے: ”گیٹ ڈاؤن!“ ہمیں ان لفظوں کا مطلب معلوم تھا۔ زمین پر پہنچے، تو  
حکملا کہ برآمدے میں پڑے ہوئے ٹاث کے نیچے آہستہ آہستہ آگے سر کو، اس سفر میں  
کئی نوجوان لیڈر اور کچھ پیر و کار بنے ہوئے تھے۔ اب کمیشن کی رہی سمجھت اور پیار  
رخصت ہو گیا۔ میں نے پہلی مرتبہ سوچا کہ آخر یہ کیا ہو رہا ہے؟ اور اس کا انجام کیا  
ہوگا؟ میں ٹاث کے نیچے تقریباً پندرہ منٹ پڑا رہا۔ زیادہ دیر اس لئے ہوئی کہ میرے  
آگے چلنے والے صاحب میں آگے بڑھنے کی ہمت نہ رہی تھی۔ جب ٹاث سے باہر  
نکلے تو ایک سینٹر کیڈٹ ہاتھ میں درمیانے سائز کا شیشہ لئے کھڑا تھا۔ جراں اپنا چہرہ  
دیکھا۔ چہرے کی نسبت سوٹ کا زیادہ غم تھا۔ چہرہ مفت میں داخل سکتا ہے، لیکن سوٹ  
اب ڈرائی کلیں ہو گا جس پر کئی سوپیے لاگت آئے گی۔ برآمدے کے ٹاث میں  
سے گذرنے کا عمل برابر جاری تھا۔ کئی ایسے چہرے بھی مٹی کا میک اپ کے نظر آئے،  
جنہیں اس میک اپ کی ضرورت نہ تھی۔ میں سوچ رہا تھا کہ شاید اس کے بعد خسل کا  
انظام ہو گا۔ بلی کو خواب میں چیچھڑے! ٹاث گزیدہ نوجوانوں کی تعداد بڑھ گئی۔

برآمدے کے اس کنارے پر جمگھٹا لگ گیا۔ یہ دیکھ کر ایک سینٹر نے سب کو برآمدے سے نکالا اور ایک قطار میں کھڑا کر کے اٹھک بیٹھک شروع کرادی۔ گرم سوت میں یہ ورزش اپنا کام کر گئی۔ اب مٹی کے ساتھ ساتھ پینے بہہ نکلا۔ ہر چہرے پر پچڑ کا سماں تھا۔ بعض جگہ دلدل کے آثار دکھائی دے رہے تھے۔

دوران ورزش گھری پر نگاہ پڑی تو گیارہ بج رہے تھے۔ اکیدمی آئے چار گھنٹے ہو گئے تھے، ابھی تک افسر بنے کے امکانات دور دور تک نظر نہیں آ رہے تھے اور جو کچھ نظر آ رہا تھا، اسے دیکھ کر دھاڑیں مار مار کر رونے کو جی چاہتا تھا، مگر افسوس کہ رونے کیلئے وقت اور مناسب جگہ نہیں مل رہی تھی۔

## 2

ٹری بلڈنگ میں زیریاث سفراں لحاظ سے ہمیشہ یادگار رہے گا کہ اس نے اہتماء ہی میں ہمارے وہ تمام کس بل نکال دیئے جو متوقع افسری کے سہانے خواب نے گردن

میں ڈال دیئے۔ سب مٹی میں لوٹ پوٹ ہو گئے، پی ایم اے کی ذائقہ دار مٹی ناک تھتوں سے لے کر کوٹ کی جیب تک میں گھس گئی تھی۔ ہونٹوں پر زبان پھیری، تو مٹی کا ذائقہ مزید واضح ہو گیا۔ شاید مٹی کے بعد گھاس کھانے کی نوبت آ جاتی کہ اچانک ایک پرانے شناس سے ملاقات ہو گئی۔ موصوف اگر چہ سینئر تھے، تاہم بڑی شائستگی سے پیش آئے، گلے لگانے لگے، لیکن مٹی کے انبار دیکھ کر ہاتھ ملانے پر اکتفا کیا۔ انکا فیصلہ درست تھا۔ اگر ہم گلے مل لیتے تو یقیناً موصوف کا چمکیلا سانیلا کوٹ مٹی مٹی ہو جاتا، انہوں نے پہلے اپنے کمرے کی سیر کرائی۔ کئی جگہ "come here" کی صدائیں بلند ہو گئیں، لیکن ہمارے دوست کا اثر درسوخ کام آ گیا۔

خوش قسمتی سے جس بلڈنگ میں ہم ناگہانی آفات کا سامنا کر رہے تھے، وہی ہماری رہائش گاہ بھی تھی۔ یہ اکٹشاف استقبالیہ کی چٹ دیکھ کر ہوا۔ یہ خبر میرے لئے بے پناہ خوشی اور مسرت کا پیام لائی اور مجھے دور سے ایک خوب صورت کمرہ نظر آنے لگا۔ تھوڑی دیر کے بعد میں اپنے کمرے کے سامنے کھڑا تھا۔ اب پرانے دوست نے ساتھ چھوڑا اور وہ جلدی سے سیر ہیاں اتر گئے، میں نے دروازہ کھٹکھٹایا، تو اندر سے "yes please" کی پاٹ دار آواز آئی۔ اللہ کا نام ملے کر دروازہ کھولا، تو ایک

زور دار نظرہ بلند ہوا۔ ”السلام علیکم سر!“ میں نے بھی زور زور سے چلانا شروع کر دیا۔  
”السلام علیکم سر! السلام علیکم سر!“

دوسری جانب سے آواز اور اونچی ہو رہی تھی، میں نے نگھیوں سے دیکھا تو ایک انسان دیوار سے الثالث کا ہوا نظر آیا، اسکی نانگیں چھت کی جانب اور چہرہ زمین سے لگ رہا تھا۔ سر پر بالوں کی کثرت سے یہ پہچانا مشکل تھا کہ یہ عمر کے کس مرحلے سے گزر رہا ہے۔ بہر حال اس کی موجودہ حالت بے حد ترسناک تھی۔ اسکی یہ کیفیت دیکھ کر اندازہ ہوا کہ کوئی سینئر نہ دیکھی ہے اور اسکے حکم کا غلام الثا ہوا ہے۔

جب سارے کمرے کا اچھی طرح جائزہ لیا، تو وہاں صرف ہم دونوں ہی تھے۔ ایک قدر تی حالت میں اور دوسرا غیر فطری انداز میں السلام علیکم سر پکار رہا تھا، کمرے کو ہر قسم کے خطرے سے خالی پا کر میں ان صاحب کی جانب بڑھا جن کی نانگیں دیوار کے سہارے کے باوجود کپکار ہی تھیں۔ میرے قدموں کی چاپ سے نامعلوم انہوں نیکیا سمجھا اور وہ زور زور سے ”السلام علیکم سر!“ چلانے لگے۔ ان کا سانس تیز تیز چل رہا تھا۔ میں نے انکی سر پر ہاتھ رکھا، تو وہ دونوں نانگیں زمین پر لے آئے اور کھڑے ہو گئے۔ ایک نوجوان جو یقیناً کسی کانج سے آخری پیریڈ پڑھ کر سیدھا اکیدمی پہنچا تھا،

پریشان بال، سوکھے ہونٹ، گرداؤ دچھرہ، تڑے مڑے کپڑے اور سرخ آنکھیں لئے  
میرے سامنے کھڑا تھا۔ اسکی ناک، آنکھ اور منہ سے پانی بہنے کے امکان کو رد نہیں کیا  
جا سکتا تھا۔

ادھر میری حالت بھی ان سے کچھ زیادہ مختلف نہ تھی۔ ہذا شرمندگی اور بے چارگی  
کے عالم میں تعارف ہوا۔ وہ بھی میری طرح جنتلمنیں کیڈٹ بن چکے تھے۔ لیکن  
اکھیک مسلسل مصائب برداشت کرنے کی وجہ سے یقین نہیں آ رہا تھا۔ دونوں کا سامان  
بندھا تھا۔ مجھے اپنا سامان صحیح حالت میں دیکھ کر سکون ہوا۔ ہما یکدوسرے کو تسلیاں دیتے  
رہے کہکوئی بات نہیں، سب کو دیکھلیں گے، لس ایک دفعہ وردی مل جائے۔ آخر کالج  
اور یونیورسٹی میں بھی تو فرست ایئر فول بننے رہے ہیں۔ تاہم اکیڈمی میں ہمیں سب  
نے سراپا فول سمجھ رکھا تھا اور دوسری طرف ہماری قوت مزاحمت صفر ہو گئی تھی، جو حکم ملتا،  
بلا چون وچر اسرائیلیم ختم کر دیتے۔

اب مزید تابکاری اثرات سے محفوظ رہنے کیلئے ہم نے کمرے کی کنڈی اگادی۔  
گھوم پھر کر کرہ دیکھا۔ یہ دو کروں کا خوبصورت سیٹ تھا جس میں جملہ آسائشات مہیا  
تھیں۔ اپنا کمرہ دیکھ کر پروگرام بنانے کے ساتھ والا کمرہ بھی دیکھ لیں، مود خاصا خوشگوار

ہو چکا تھا۔ رگڑے کے اثرات زائل ہونے لگے۔ ہم گیلری میں سے ہو کر ساتھ والے کمرے کے دروازے پر پہنچے، دروازہ کھولا، تو یا اللہ خیر ہو، یک نہ شد چہار شد والا معاملہ! پورے چار سینٹر دو نو گرفتار رکوں کو گھیرے، جسم میں خون کی حرکت تیز کرنے والی ایکسر سائز کرار ہے تھے۔ ہمارا خون دیے ہی خشک ہو گیا۔ میں نے پوری قوت سے ”السلام علیکم سر!“ کا نعرہ لگانے کی کوشش کی، لیکن آواز گلے میں انک کر رہ گئی۔ البتہ میرے ”شریک کمرہ“ روم میٹ آوازنکانے میں کامیاب ہو گئے، ایک سنیئر نے اشارہ کیا اور ہم دونوں خاموشی کے ساتھ اپنا خون تیز کرنے لگے۔ یہ سلسلہ نامعلوم کتنی دیر چاری رہا۔ ایک سنیئر لکھتا، تو دوسرے آکر گھیر لیتے۔ ساری خرابی کی وجہ یہ تھی کہ کمرے کا دروازہ کھلا تھا۔ جس کی وجہ سے ہر کوئی بہتی گنگا سے فیضیاب ہو رہا تھا۔ اس دوران سامان لانے والا شخص ہمارے بستر ٹھیک کرتا رہا۔ اسکا چہرہ ہر قسم کے جذبات سے عاری تھا، جیسے کچھ ہو، ہی رہایا جو کچھ ہو رہا ہے، وہ اسے دیکھنے اور نظر انداز کرنے کا عادی ہے۔

اب ہم دیوار سے نائیں لگائے غیر فطری انداز میں کھڑے تھے۔ منہ سے ”ہائے ہائے“ اور دل میں ”آہ آہ“ ہو رہی تھی۔ کبھی کبھی نائیں دیوار سے پھسل کر زمین پر

گرتیں، تو ساتھ لٹکے ہوئے ساتھی کیلئے انکا ملبہ مزید پریشانی پیدا کروتا، چند منٹ کوئی آواز سنائی نہ دی، تو سراٹھا کر دیکھا، نیلے کوت والے سنیم غائب تھے اور ایک شخص ہمارے بستر بچھا رہا تھا۔

ہم میں سے ایک نے اسے بلا�ا: ”بھائی صاحب! ذرا بات سنیں۔“

جی صاحب! ابھی حاضر ہوا سر! وہ فوراً بولا اور ہمیں اپنے کانوں پر یقین نہیں آیا۔

ہم ”صاحب“ اور ”سر“ کب سے بن گئے؟ صاحب اور سر کا خطاب ملنے کے بعد ضروری تھا کہ ہم اصلی حالت میں واپس آ جاتے۔ یہے بعد دیگرے سب کھڑے ہو گئے۔ کھیائی ہنسی کا تبادلہ ہوا۔ چہرے شرمendگی اور بے بسی کا عکس تھے۔ کپڑے جھاڑنے کے بعد اپنے اپنے کمرے کا رخ کیا۔

میں نے اپنے کمرے میں پہنچ کر سب سے پہلے چھٹی چیک کی۔ وہ پوری مضبوطی سے بند تھی۔ ہمارے بستر ابھی جوں کے توں پڑے تھے۔ تھکاوت سے براحال تھا۔ لہذا بغیر بستر کے ہی پنگ پر لیٹ گئے۔ رات کا سفر اور دن کا گڑا غنوڈگی کا سبب بنا۔ ابھی شاید چند منٹ کے لئے آنکھ لگی تھی کہ کسی نے دروازہ کھٹکھایا۔ الی خیر ہو، دروازہ کون کھولے؟ یا محاورے کی زبان میں یوں سمجھئے کہ ملی کے گلے میں گھٹی کون

باندھے؟ میں نے اپنے شریک کمرہ کو اشارہ کیا۔ وہ گم سم کھڑے تھے۔ دروازہ کھولو  
صاحب؟ ”صاحب“ کا لفظ سن کر ہماری جان میں جان آئی اور ہم دونوں کنڈی  
کھولنے کے لئے آگے بڑھے۔ یہ سامان ٹھیک کرنے والا اردنی تھا۔ میں نے  
سوچا کہ اس سے انٹرویو کر کے مزید معلومات حاصل کریں، ہم نے کھانے اور اکیڈمی  
کی رسومات کے بارے میں پوچھا، تو اسکا ایک ہی جواب تھا، ”صاحب! آہستہ آہستہ  
سب معلوم ہو جائیگا،“ اور وہ خاموش ہو گیا۔

کمرے میں ایک قد آوار کھڑکی تھی جہاں سے کاکول کے قریب واقع نواں شہر اور  
خوبصورت پہاڑ صاف نظر آتے تھے۔ دسمبر میں وہاں خوب برف گرتی ہے۔ میں کافی  
دیر تک اس حسین منظر سے لطف اندوڑ ہوتا رہا۔ کمرے کے باہر اور سامنے سرک پر  
السلام علیکم سرا کے نعرے لگ رہے تھے۔ ہم نے کمرے کی کنڈی برابر بند رکھی۔ اردنی  
نے کچھ دیر بعد مشورہ دیا کہ آپ جامت کر لیں۔ ورنہ کل صبح پر یہ پرشامت آجائے  
گی۔ فوجی جامت دیکھی ضرور تھی، لیکن کبھی کرانے کا اتفاق نہیں ہوا تھا۔ بہر حال  
کیڈٹ کا سرکب کا سرکب تک خیر مناۓ گا! یہ سوچ کر ہم کمرے سے نکلے۔

اب کمرے سے بار بار شاپ تک اور اس کے قریب و جوار میں جو کچھ گذری، وہ

الگ داستان ہے۔ تاہم اشارتاً اتنا کہنا کافی ہے کہ لنج کے وقت جو امت کے لئے نکلے تھے اور ڈنر کے بعد جو امت سمیت واپس سمیت واپس کمرے میں آگئے۔ لنج اور ڈنر کا ذکر صرف آپ کی سہولت کیلئے کیا ہے، ورنہ ہمیں معلوم نہیں تھا کہ لنج اور ڈنر ملتا کہاں ہے، پہلے روز تو غسل خانے کا پانی پی کر گزارہ کیا۔ تاہم جو لڑکے گھر سے پتے والی مقویات بنو اکر لائے تھے، انہوں نے وٹا من اے اور ڈنی سے بھر پور غذا میں کھا کر ڈکاری، جبکہ مجھے جیسے کئی آسیجن اور ہائیڈروجن کے مرکب ہی پر گزارہ کرتے رہے۔ وقت گذر گیا۔ دن ہفتواں میں بدل گئے اور ہفتے مہینوں کو آگے لے آئے۔ ہماری ٹریننگ آگے بڑھتی رہی۔ ”السلام علیکم سر!“ کا استعمال کم ہو گیا اور پھر ایک وقت وہ بھی آیا کہ جب ہماری سواری لگلتی ہو، تو چاروں طرف سے ”السلام علیکم سر!“ کے نعرے زور زد سے سنائی دیتے۔ اب ہم سینٹر تھے۔ سوائے چند افسروں کے باقی سارا خطہ ہمارے زیر نگیں تھا۔ نیا کورس آیا تو ہماری عطا کردہ بدحواسیاں اور اداث پٹانگ روایات دہرائی گئیں۔ کاکول اکیڈمی میں پہلا ہفتہ واقعی شاندار ہوتا ہے۔ آج بھی جب ان واقعات کی یاد آتی ہے، تو بے اختیار تہقہد لگاتے کو جی چاہتا ہے۔ سارا دن رگڑا، رات کو سینٹر کے پاس حاضری اور پھر کمرے میں جا کر سکنے کو آنسوؤں سے بھگونا۔ یہ کام ہر کسی کے بس کاروگ نہیں، اس کیلئے مضبوط دل

گردنے کی ضرورت ہے، تاہم کمزور حضرات بھی کوشش کر سکتے ہیں، کیونکہ پی ایم اے الیگی  
جگہ ہے جہاں تمام کمزوریاں یک مشتمل دور ہو جاتی ہیں، خیریات نئے کورس کی ہو رہی تھی۔  
اٹکے آتے ہی پی ایم اے میں رونق آگئی اور ہم (سینئر) بہت مصروف ہو گئے۔ کورس کو آئے  
ابھی تین دن ہوئے تھے کہ ان میں ایک شناساں گیا۔ اس نے بلند آواز سے ”السلام علیکم  
سر!“ کہا۔ سر کا لفظ گلے ہی میں اٹک گیا اور آنکھوں سے آنسو پڑ گرنے لگے۔  
پوچھا: ”کیا بات ہے؟ کھانا..... روٹی..... نہیں کھائی؟“ میں سمجھ گیا کہ بے چارے کو کیا  
مجبوری ہے؟“ میں اسے اپنے ساتھ میس میں لے گیا۔ کھانا کھلایا تو اسکے چہرے پر رونق  
آگئی اور مجھے اپنا وقت یاد آگیا جب پہلے دنوں میں غسل خانے کا پانی اور بیکری کے سکت  
پیٹ بھرنے کے کام آتے تھے۔ یہ سلسلہ صرف اسلئے جاری رکھا تھا کہ میس سے نکلنے کے  
بعد سینئر کھانا ہضم کرتے تھے۔ یہ مرحلہ بہت مشکل اور خطرناک تھا۔ لہذا ہماری حتی الوضع یہ  
کوشش رہی کہ کھانا میس سے نکلنے کے بعد ہضم نہ ہو، کیونکہ ہضم ہونے کی صورت میں  
دونقصان تھے۔ اول یہ کہ بھوک زیادہ لگتی تھی اور دوم، ”السلام علیکم سر!“ کا انعروہ لگانے کی ہمت  
ختم ہو جاتی تھی۔ ہم اچھی طرح جانتے تھے کہ جتنے زور سے نعروہ لگائیں گے، اتنا انہی اچھا مسوڑ  
ہو گا۔

## روٹ مارچ

پی ایم اے میں داخل ہوئے ابھی دو ہفتے ہی گذرے تھے کہ عید قرباں آگئی، اب ہمارے دل کا حال مت پوچھئے، جی چاہتا تھا کہ عید قرباں کے آستان پر قربانی کے فرمانبردار بکرے کی مانند چت ہو جائیں اور ..... اس کے بعد گردن پر کھجولی محسوس

ہوتی اور چت کے بعد کے خیال کا "جھنگا" کر دیتے۔ ہم سفروں کی حالت بھی کچھ مختلف نہ تھی۔ سب کے چہروں سے خوشی عیاں تھی، لیکن جب اپنے سر پر ہاتھ پھیرتے، تو یوں لگتا جیسے کسی نے تھان سے دس پارہ دھاگے کھینچ لئے ہوں، بار بار کرم فرمائیں، عید کی خوشیوں کو پامال کر رہی تھیں۔ ہر ایک اس فکر میں تھا کہ گھر والوں کو کیا "سر" دکھائیں گے، اگر کسی کے گھر سے باہر خاص رشتہ داری ہے، تو یہ بہانہ بناسکتا ہے کہ کاکول میں برفباری سے بے پناہ "گرمی" ہو گئی تھی۔ لہذا اکٹر نے مشورہ دیا کہ کانوں سے آدھ فٹ اوپر سارے بال کٹوادو تاکہ کہیں دماغ میں خون نہ جنم جائے۔ سارا دن اسی کٹلکش میں گذرایا۔ کیڈٹ ایک دوسرے کا سرد یکھتے، تو خوبصورتی کا موازنہ کرنے کیلئے شیشے کا رخ کرتے اور پانا سرد یکھ کر ان کی وہی حالت ہوتی جو مور کی اپنے پاؤں کا نظارہ کر کے ہوتی ہے۔ اسی روز پلانٹون کمانڈر نے یہ خوشخبری سنائی کہ عید کی چھٹیوں کے بعد روٹ مارچ پر چلتا ہو گا۔

عید منانے گھر پہنچے اور ابھی حقوق اللہ کے تقاضے بمشکل پورے کئے تھے کہ گھر والوں نے ایہ بٹ آباد کی بس میں بٹھا دیا۔ عید کی رنگینیاں باسی ہو چکی تھیں۔ تاہم ان میں روشنی باقی تھی جس کی چکا چوند یاد ہمیں بس میں آنکھیں بند کرنے پر مجبور کر دیتی۔

اب یکے بعد دیگرے خواب آنے شروع ہو گئے۔ یوں معلوم ہوتا جیسے کوئی فلم دیکھ رہا ہوں، جس میں اکثر کا کول کی "ریل" بھی چل جاتی۔ فلم کی پس پرداہ مسحور کن موسیقی اکیڈمی بینڈ کی تھی۔ کا کول کے اس نغماتی تھنے سے ہمارے کان آشنا ہو چکے تھے۔ یہ الی آواز ہے جسے سنکر مردہ دل بھی تبدیلی قلب کے آپریشن کے بغیر جوان ہو جاتی ہے، کیڈٹ تو اس آواز سے عشق کرتا ہے اگر یقین نہ آئے، تو کسی پاسنگ آؤٹ پر یہ کا نظارہ کر لجھتے۔ بس میں ہمارے خوابیدہ نظارے جھگلوں کے باوجود جاری تھے۔ تاہم خواب کیا صل تعبیر آٹھ بجے رات معلوم ہوئی، کیونکہ کہ ہم اکیڈمی کے اندر تھے اور کیڈٹ کے ورزشی پیشوواستقبال کے لئے چشم براہ تھے۔ باہر سینئر کیڈٹ سے دوستانہ انداز میں گپ شپ کی، لیکن جو نبھی اکیڈمی میں قد مرکھا، تو گویا "جیسے جانتے نہیں! اپنچانتے نہیں!" کی کیفیت طاری ہو گئی۔ اب زندگی کی آخری خواہش اپنا کرہ تھا جہاں لکڑی کے دروازے پر لو ہے کی چھٹی لوکل ڈینفس کا کام کرتی تھی۔ اس خواہش نے دماغ کو چکرا دیا اور ہم سڑک چھوڑ کر گھاس کا پلاٹ پھلانگنے لگے تاکہ سکرے میں جلد پہنچ جائیں۔ ابھی آدھار استہبی طے ہوا تھا کہ سینئر کیڈٹ نے سگنل اپ کر دیا اور کالے انجن کی بھاپ کی مانند ہماری ساری تیزی فکل گئی۔ یہاں وقت

زیادہ صرف نہیں ہوا۔ حکم کے مطابق اپنی کیس سر پر کھا اور بیرک کے ارڈگرڈ چکر لگانے لگے۔ بار بار کمرے کے سامنے سے گزرتے۔ جب بستر پر نگاہ جاتی، تو اس وقت کو کوستے جب سرک کو خیر پا دکھا تھا۔ دریں اثناء ہمارے اردنی نے پہچان لیا۔ وہ زور سے چینا۔ صاب! کہاں بھاگ رہے ہیں؟ یہاں پکا کمرہ ہے۔ ”ہم نے سنی ان سنی کردی۔ سر تسلیم خم تھا۔ کیونکہ مزاج شنیر کے خدوخال دیکھے ہوئے تھے یہی چارہ کار نظر آیا۔ اردنی نے جب سینر کیڈٹ کو ہمراہ دیکھا، تو وہ بھی کمرے کے سامنے جم گیا اور یوں گیٹ سے کمرے تک سفر کی یہ رات ٹلی۔

اگلے دن سورج کی کرنیں ابھی نہادھو کر چلسنر کا نے کیتیا ری کر رہی تھیں۔ ایہٹ آباد کی حسین وادی کے رہنے والے غیند سے لطف اندوڑ ہو رہے تھے۔ اسی وادی کے ایک کونے میں چند سونو جوان یعنی اسی وقت پیسے میں نہا چکے تھے۔ کاکول میں سورج بہت شری رہے۔ وہ بھی ہماری بھی اڑاتا اور قد آور بر فیلے پہاڑوں کے اس پارے سے آٹھوں بجے نازخرے سے لفتتا۔

خیر! اب روٹ مارچ شروع کرتے ہیں۔ پلاٹوں کماٹر نے ایک روز پہلے مارچ کا روٹ بتایا، نقشے پر ہدایات دیں اور آنری ی عہدے تقسیم کئے۔ جن کیڈٹوں کو

عبدول کی نشاندہی کے لئے ”بیجز“ ملے تھے، انکی خوشی کا کوئی ٹھکانہ نہیں تھا۔ اکیڈمی میں یہ چہلی عزت ہاتھ آیتھی۔ ایکیڈمی سے رہانہ گیا۔ وہ ڈنر کے بعد روٹ مارچ کے لباس میں بن ٹھکر لگے اور ہر کمرے میں جا کر اس رعب سے روٹ مارچ کے پاسی، حال اور مستقبل پر لیکھ دیا کہ ہم ایسے کئی جاں بلب ان کو تکتے ہی رہ گئے۔ بعد ازاں اپنی دوستی کا احساس دلانے کیلئے خودا نکے کمرے میں گئے اور ایک مشترک اعلاء میں کی صورت میں روٹ مارچ کے موقع پر حمایت و امداد کا وعدہ لیکر واپس آئے، لیکن اگلے دن..... جب آگیا عین روٹ مارچ میں اک پہاڑ..... تو ماضی نے پلٹ کر دیکھنا گوارانہ کیا۔ مستقبل بہت تیزی سے پہاڑ کو سر کرتا ہوا چوٹی پر جا پہنچا اور ہمارے دوست کو صرف اپنے حال پر گذرا کرنا پڑا۔ حدیہ ہو گئی کہ وہ مستقبل سے منہ پھیر کر دوبارہ ماضی کو پکارنے لگے۔ اس موقع پر کیڈٹ پلانوں کا نذر نہ ہنگامی امداد کیلئے دو کیڈٹوں پر مشتمل ایک دستہ بھیجا تاکہ حال کا مستقبل سے ناطہ جوڑا جاسکے۔ ہمارے دوست بمشکل آمادہ ہوئے، لیکن شرط یہ عائد کی کہ ان کا سامان جس کے خاندان میں کمبل سے لے کر سوئی دھاگہ تک شامل تھا، امدادی دستہ اٹھائے۔ اس سے کس کو انکار تھا؟ سامان کی علیحدگی کے بعد بھی ان کے چلنے کا انداز رفتار اس ڈبل

ڈیکر بس سے مختلف نہ تھا جوانجن اور پٹرول کے بجائے سواریوں کے دھکے سے چلتی ہے۔ مولانا حائلی سے پر زور مغدرت کے ساتھ ... سب کی زبان پر یہ مصرع تھا۔

کیڈٹ پہ تیرے آن عجب وقت پڑا ہے  
عجب وقت کہنے کو تو پک جھکتے ہی گزر گیا، لیکن اسرتہ آنکھ کو جھکنے سے بے حد تکلیف ہوئی۔ بہر حال یارانِ صفت سنن نے منزل کو جالیا۔ اب خوشی و مسرت کے نعرے اس زور سے بلند ہوئے کہ قریب ہی ایک غارتہ مکان سے چند آدمی نکل آئے۔ ہم سب حیران تھے کہ اتنی بلندی پر بھی انسان کا بسرا ہے، ذہن نے اس خبر کا ابھی ابتدائیہ ہی لکھا تھا کہ لنج کا شور ہوا۔ سب نے اپنا اپنا دستِ خوان پھیلایا اور دعوت شیراز اڑانے لگے۔ لنج کے ذکر سے یاد آیا کہ روٹ مارچ میں کیڈٹ اشیائے خوردنی کا انتظام بہت اہتمام سے کرتے ہیں۔ یہ سب کچھ ایک رات پہلے طے ہو جاتا ہے۔ اونچے دامنکے پکوانکے باوجود اس موقع پر کنجوی کے بجائے شاہ خرچی کے اعلیٰ ترین نمونے دیکھنے میں آتے ہیں۔ جیسا کہ پہلے ذکر ہو چکا ہے کہ روٹ مارچ اکیڈمی میں ہی پہلا نایاب تجربہ تھا۔ جس نے جورائے دی، اسپرین کی گولی کی مانند چبائے

بغیرہی نگل گئے۔ اس روٹ مارچ کیکل مدت ایکروز تھی اور اصل روٹ مارچ شروع ہونے میں ابھی چند دن کا وقفہ تھا، لیکن ایک روزہ روٹ مارچ بھی نوا آموز کیڈٹوں کے لئے قیامت سے کم نہ تھا۔ اس موقع پر کینٹین کی خوب بکری ہوئی۔ کیڈٹ کینٹین کی ہر دلچیز اپنے کمرے میں منتقل کر رہے تھے جس پر ذرا بھی شبہ ہوتا کہوہ روٹ مارچ میں کام آئے گی۔

برسیل مذکورہ کینٹین کا بل مہینے کی پہلی کوئل جاتا ہے۔ پہلے مہینے جب بل آیا، تو ایک کو بصورت کاغذ پر کچھ رسم و احتجاج کی۔ خوبصورت کاغذ نے فوراً ہی ایک بروہ فروش کا روپ دھار لیا اور جماری نایاب لغت مخواہ کو کسی مزاحمت کے بغیر انداز کر کے لے گیا۔ اس تجربے کے بعد ہم نے کینٹین کے رجسٹر پر آٹو گراف کے بدالے چیزیں خریدنے سے توبہ کر لی اور ”نو نقذۃ تیرہ ادھار“ کا ورد کرتے ہوئے خوش حال کیڈٹ کا روپ دھار لیا۔

اردو شاعری اور نثر میں مرغان سحر اور چراغ سحری کیتے کرے بہت سنے تھے، لیکن کبھی ان سے بال مشافہ ملاقات کا موقع نہیں ملا تھا۔ سردیوں میں سحر کا تصور ہی کچھ ایسا جان لیوا ہے۔ کہ اکثر مخفی ذکر ہی سے دانت بختے گئے ہیں۔ دوسری جانب بزرگوں کا

یہ فرمان کہ عبادت اور ریاضت کیلئے سحر افضل ترین ساعت ہے۔ کاکو میں روٹ  
مارچ کے عوض سحر کی ریاضت سے اکثر واسطہ پڑا۔ کئی مرتبہ تو ہم نے مرغنا سحر کو بھی  
قبل از وقت بیدار کر دیا۔ بیداری سے یاد آیا کہ کاکول میں صنعتی ترقی کا ایک تحفہ ہمیں  
روزانہ بیدار کرتا تھا۔ یہ تحفہ گھری مع الارم ہے۔ شاید ہمیکوئی کیڈٹ ایسا ہو جو اس تحفے  
نایات سے خود کو محروم رکھے۔ الارم کچھ رگ میں سمائی ہوئی تھی، اکثر ایسا ہوا  
کہ ہموڑے میں ہٹر بڑا کر انٹھ بیٹھے اور سیدھے شیشے کے سامنے کھڑے ہو کر شیو شروع  
کر دی۔ جب گھری دیکھی تو معلوم ہوا کہ ابھی رات کے تین نج رہے ہیں اور بیداری  
میں نصف گھنٹہ باقی ہے۔ ہماری بیرک کی ہیئت ترکیبی کچھ ایسی تھی کہ جب علی الصبح  
ایک گھری چھپتی، تو آخری کمرے مکاں کی آواز پلانک پہنچ جاتی۔ یہ خطرے کا پہلا  
سکنل ہوتا۔ اس کے بعد ہر طرف سے الارم چھپتے۔ ان کی آواز میں گھریوں کی عمر اور  
مسافت سے مناسبت رکھتی تھیں۔ چینی نژاد فیشن اینبل گھریوں کی آواز میں ترنم تھا،  
لیکن الارم کے شور میں ان کی آواز دب جاتی۔ کچھ ریٹارڈ قسم کے گھریوال بڑے غصے  
سے غرایا کرتے تھے۔

الارم کی چیخ و پکار کے باوجود ہم انکے احسان مند ہیں کہ وہ ہر خطرے سے پہلے ہمیں

آگاہ کر دیتے تھے۔ یہی وجہ ہے کہ پریڈ میں لیٹ آنا باوجود کوشش کے، ناممکن تھا۔ البتہ پریڈ سے جانے کے اوقات ہمارے بس میں نہ تھے اور باوجود کوشش کے ”پریڈ سے“ ”جانا“، اکثر لیٹ ہوا کرتا تھا۔ تاہم اس میں بے چاری گھریوں کا کوئی قصور نہ تھا۔ روٹ مارچ میں علی الصحیح بیداری کیلئے کسی الارم کی ضرورت نہ تھی، کیونکہ تم اکثر ساری رات سنتری ڈیولٹ دیا کرتے تھے اور اسی عالم میں صحیح ہو جاتی۔ اس بیداری کے بعد کیڈٹ یہ خوشی مناتے تھے کہ آج الارم کی آواز نہیں سنی، شاید پلٹی کی چھٹی ہے۔

روٹ مارچ پر روانگی کے دن ہماری بیداری اس ساعت میں ہوئی، جس کا ذکر استاد موسیقار بطور وقت ریاض کرتے ہیں۔ ابھی چاند اور تارے غروب ہونے کے موڑ میں نہیں تھے۔ چاروں طرف اندر ہمراہ تھا اور کاکول کی حسین وادی میں صرف کیڈٹوں کی بیرک کے چراغ دعوت نظارہ دے رہے تھے۔ سامان تیار تھا۔ اس کی تیاری ایک اہم مرحلہ تھا۔ لیکن تجربہ کار اردنی نے ایک دن پہلے اسے یوں پیک کیا جیسے کہیں ایکسپورٹ کرنا ہو۔ دو عدد کمبل، مجھر دانی، بر ساتی، گراڈنڈ شیٹ، براؤن بوٹ ایک عدد، بوٹ کالے ایک عدد (ایکسٹر) کے علاوہ سوئی سے لے کر دال ماش تک تقریباً چالیس اشیاء سے ہمارا رشتہ استوار کر دیا گیا۔ اور یہ کچھ ایسا چٹ پٹ ہوا کہ کسی کو قبول

یا ناقبول کا پوچھنا یاد ہی نہ رہا۔ اب قبول کرنے کے سوا چارہ نہیں تھا، سو، ہم نے اس خاندان کو ہمراہ لیا۔

ہماری حالت آم کے اس درخت سے مختلف نہ تھی جس کی شاخوں سے پیوند کاری کے لئے بڑے بڑے گملے مع کھاد لٹکا دیجئے گئے ہوں۔ باد مخالف بھی بہت تیزی سے چل رہی تھی۔ ہمارے ساتھ چپکا ہوا یہ بے حال گھرانہ ابھی چند قدم ہی چلا تھا کہ ایک بے ادب کو شرارت سو جھی اور گردن کے قریب چکلی لی۔ چکلی کا عرصہ حیات زیادہ طویل ہوا تو ہم نے ایک کیڈٹ سے کہا: بھیا! ذرا دیکھنا یہ کیا شے لپٹ گئی ہے۔ معلوم ہوا کہ ایک بوٹ کی کیل اپنے وجود کا احساس دلا رہی ہے۔ اسے دلا سا دیا اور سمجھایا کہ ابھی بہت چلتا ہے۔ آغاز ہی میں گھبرا گئی۔ کیل سمجھدار تھی۔ معمولی کوشش کے بعد اپنے بل میں گھس گئی۔ اسی طرح کی اکا دکا وار دامتیں اور ہوئیں، لیکن جلد ہی صورت حال قابو میں آگئی، اس کامیابی کو سب نے ہمارے اور اردوی کے تجربے کی کامیابی قرار دیا۔ دوسری طرف میرے پلانٹون میں وقت روائی گلی عجیب رفت انگیز منظر تھا۔ نئی صاف ستھری ڈانگری (یہ لباس کی ایسی قسم ہے جس میں زمانہ ازل سے پتلون اور قمیض میں باہم فاصلے نہیں ہیں اور دونوں میں چوپی دامن کا ایسا ساتھ ہے کہ اگر چوپی

پہاڑوں میں، تو دامن قابو آ جاتا ہے اور دامن کو سنجا لیں، تو چوپی گز جاتی ہے۔) چمکتے ہوئے فوجی زیور اور سب سے بڑھ کر خود مسٹر سے تنا ہوا سینہ جو ہر تنقیف کا سامنا کرنے کیلئے تیار تھا۔

کمروں سے نکلے، تو آپس میں مسکراہٹوں کا تبادلہ ہوا۔ ہر ایک کیکوش ہے کہ اس کا ساتھی ذرا مضبوط ہو، کیونکہ رانچھن ہے، منزل کا اتھ پتہ نہیں، ایک کیڈٹ کے پاس نقشہ ہے، باقی اس پر جھکے ہوئے پڑاؤ کی جگہیں دیکھ رہے ہیں، نقشے پر منزل بے حد قریب نظر آتی ہے۔ پشت پر سامان کا بوجھ بہر حال جسم پر اپنے اثرات اور چہروں پر تاثرات ثابت کر رہا ہے۔ کچھ دیواروں کے ساتھ لگے کھڑے ہیں۔ یعنی کھڑے کھڑے دیست (آرام) کرنے کا نایاب طریقہ ہے۔ اتنے میں وسل ہوئی اور ہم ”فال ان“ ہو گئے۔ قطار بندی درست ہے۔ آنکھیں ساکن، اعضاء کی قدرتی جنبش پر بھی پہرا ہے۔ اسی کا نام ڈپلن ہے۔ پلاٹوں کمانڈر کی آمد آمد ہے، ان کے چہرے پر جلال اور آنکھوں میں مسکراہٹ ہے۔ روٹ مارچ ڈریس کی چینگ شروع ہوئی۔ بولوں کے تے سے لے کر ٹوپی کا چوتھائیائیں قطر والا پھٹندا تک کڑے امتحان سے گزر رہا ہے، تقریباً سب پاس ہو گئے۔ دو تین کیمپا رٹمنٹ آرہی تھی، لیکن پلاٹوں

کمانڈر نے رعایتی نمبر دے کر سب کو پاس کر دیا۔ اب کمانڈر کی تقریر ہو رہی ہے، جس میں نصیحت، طریقہ کار اور وارنگ وغیرہ کا حسیناً مترانج ہے۔ تقریر ختم ہوئی۔ اب عملکی باری ہے۔

روٹ مارچ میں دیگر پلاٹوں بھی ہیں۔ روٹ مارچ ڈریس کے ساتھ ایستادہ پوزیشن میں جھکاؤ چہرے کی مخالف سمت میں ہے۔ مثلاً اگر چہرہ مشرق کی جانب ہو، تو جسم کا مجموعی جھکاؤ مغرب کی طرف ہوتا ہے۔ اب میزان کی ذمہ داری کیڈٹ کی ہے، کیونکہ کشش ثقل کیڈ مہ داری حکم دینے والے پرنسپیں ہے۔ اس ماحول میں، ہم میں سے اکثر ”پیسا“ کا مینار بنے کھڑے تھے اور یہ خطرہ تھا کہ بس گرے ہی گرے، لیکن کیا مجال ہے کہ قدم ڈرائی بھی ڈگمگا جائیں۔ سوچ سب کا تقیدی جائزہ لے رہی تھی کہ کمانڈر کی آواز آئی:

”how is morale“ (مoral کیسا ہے)

ہم سب نے صدادی ”ہائی“ (اوپر یعنی بہت اچھا) ہائی کی صد اپہاڑوں سے نکرا کر دوبارہ گنجی، اب اطمینان ہو گیا کہ روٹ مارچ میں ہما کیلئے نہیں ہیں، چند منٹ کے بعد ہم پی ایم اے کا میں گیٹ چھوڑ رہے تھے۔

کیڈٹ نے لمبی سانس لی جو موسم کی مناسبت سے سرد تھی اور ملٹری اکیڈمی کی پہنچ  
ہوئی خوبصورت عمارت کو دیکھا۔ ”خدا حافظ“! اس کے دل سے نگلا اور ذہن میں  
سرایت کر گیا۔ ابھی بمشکل سوگز چلے تھے کہ ایک ”صاحب“ پریشان نظر آئے۔ وجہ  
پوچھی، تو فرمانے لگے، ”وہ.... لخ کرے میں بھول آیا ہوں۔“ ہم جواب دینے کی  
تیاری کر رہے تھے کہ دوسرے کیڈٹ نے فوراً کہا۔ بھائی، کوئی بات نہیں، ڈنر کھالیا۔  
یہ بات درست تھی، کیونکہ سات روز کا لخ، ڈنر وغیرہ ہمارے کندھوں پر سوار تھا۔

قدم بہت تیزی سے اٹھ رہے تھے۔ یہی حال ہم قدموں کا تھا۔ روٹ مارچ کا  
پہلا اس لحاظ سے آغاز میں خوشگوار تھا کہ سوائے چند ایک کے سب کیڈٹ زندگی کے  
ایک نئے تجربے سے روشناس ہو رہے تھے۔ چند تجربہ کا رکیڈٹ بھی تھے جو اپنی سابقہ  
فوچی زندگی کے باعث پلاؤں کا قیمتی سرمایہ تھے، ان کی باتیں جن میں تجربے کا نکھار  
اور نصیحت کا اصرار نمایاں ہوتا، ہم ایسے نا تجربہ کاروں کے بہت کام آئیں، یہ کیڈٹ  
روٹ مارچ میں پلاؤں کے آخر میں صرف بستہ دل پھینک جاں شاروں کے حوصلے بلند  
کرتے۔ ہم نے یہ نصیحت پلے باندھ رکھی تھی کہ روٹ مارچ میں سب سے آگے چلنا  
چاہئے۔ روٹ مارچ کے دوسرے دن اس نصیحت نے زبانی وصیت کا روپ دھار لیا

اور ہم اپنی مقدور بھر کو شکیا و جود کسی نصیحت یا وصیت پر عمل نہیں کر سکے کیونکہ  
ہمارے پاؤں خودا پئے حکم کے بندے نہیں رہے تھے۔

یادش بخیر! پہلے دن کا سورج نصف النہار پہنچا، تو احساس ہوا کہ یہ روٹ مارچ ہے،  
تماشا نہیں۔ کڑا کے کی سردیمیں پیمنہ ساون بھادوں کیا دلار ہاتھا۔ چہروں پر مشقت  
کے آثار نمایاں تھے۔ پانی کی طلب بڑھنے لگی۔ چلتے چلتے پانی چینانا ممکن تو نہیں، لیکن  
مشکل ضرور تھا۔ خود ساختہ برتری کا احساس پانی کے استعمال سے روکے ہوئے تھا۔  
اب ضرورت کسی ایسے رضا کار کی تھی جو پانی بوتل سے پانی کا افتتاح کرے تاکہ  
باقی کیدڑ بھی اسکی پیشوائی میں پیاس کیجا جت پوری کر سکیں۔ یہ رسمک پہلے ناک کا  
مسئلہ بن گیا، لیکن جب پیاس کیشدت نیجان کیلئے مسئلہ پیدا کر دیا تو سب شرم  
و حیامٹ گئی، اور ہر طرف جام گردش میں آگئے۔

پانی سے لبریز جام کیڈٹ کی پشت سے لٹک رہے ہیں۔ بوتل کو علیحدہ غٹان غٹ کرنا  
ایک نئے عذاب کا پیش خیمہ ہے۔ کیونکہ بوتل آسانی سے کھل سکتی ہے، لیکن چلتے چلتے  
اسے دوبارہ روٹ مارچ ڈر لیں سے جوڑنا کسی ماہر فنکار کی توجہ کا محتاج ہوتا ہے اور یہ  
فنکاری اس کیڈٹ کی ذمہ داری تھی جو ہمارے پیچھے آ رہا تھا۔ فنکار کافی ہر وقت دادِ

شجاعت نہیں دیا کرتا۔ سالہا سال کے تجربات کے بعد ماضی کے کیڈٹ ایک نشانی چھوڑ گئے ہیں جس کے باعث اب روٹ مارچ کے وقت صراحی سا کن رہتی ہے۔

ابتدۂ خلک لب یوں سیرا ب ہوتے ہیں، جیسے کسی نے جام منہ سے لگادیا ہو، صراحی اور خلکوں کے ماہین جام کا فیضہ ربڑ کی نالی سرانجام دیتی ہے۔ اسکی شکل و صورت آنت نما ہے، لیکن شیطان کی آنت سے قطعاً کوئی مناسبت نہیں رکھتی۔ روٹ مارچ میں ربڑ کی آنت اکثر کام آئی۔ بوقت ضرورت اسے بوتل میں ٹھونسا اور پانی پی گئے۔

روٹ مارچ کے آغاز میں آنت کی سہولت کا نقصان بھی ہوا۔ اس میں ہمارا قصور بھی تھا۔ پہلے پہل جب پیاس لگی تو دوراندیشی کو بالائے طاق رکھ کر ایک ہی مرتبہ سارا پانی پی لیا تھا اور پھر بوتل میں سے پانی کے بجائے عجیب و غریب آوازیں نکلنے لگی تھیں۔ کبھی یہ محسوس ہوتا جیسے کوئی خرائی لے رہا ہے اور اکثر یہ آوازیں تشنہ لب نمکوں کی ان آوازوں سے مل جاتی تھیں جو ان نمکوں کی ”ٹوٹیاں“ کھونے سے پیدا ہوتی ہیں۔ اب ربڑ کی آنت بوجھ معلوم ہوتی اور ہم بے قرار ہو کر آب جو کی روائی کو یاد کرتے، لیکن مقررہ وقت سے قبل ہم کناری آب کا سوال ہی پیدا نہیں ہوتا۔

کچھ دوستوں نے پیاس کو زیادہ گستاخ پایا، تو ان کیلئے اس کے سوا کوئی چارہ نہ تھا

کہ اپنے آگے چلنے والے کیڈٹ کی بوقت میں پانی کا سراغ لگائیں۔ پانی کی موجودگی سے ایک نکٹ میں دوسرے ہو جاتے۔ اس سراغ رسانی کے اصل نتائج آگے چلنے والے کیڈٹ کو اس وقت معلوم ہوتے، جب بوقت سے آنت کے ذریعے پانی کے بجائے خالی ہوازبان کو ہریدخٹ کر دیتی۔ پہلے روز ہم یہ سمجھتے رہے کہ بوقت میں کہیں ہوا کی آمد و رفت کا قدرتی انظام ہو گیا ہے اور سارا پانی اسی کا فائدہ اٹھا کر ڈالنگری میں جذب ہو رہا ہے۔ دراصل پہنچ بھی روزانہ ایک ڈیڑھ بوقت کے برابر بہہ جاتا تھا۔ اسی شش و پنج میں وقت گذر گیا اور زبان کو بہت مشکل سے آمادہ کیا کہ وہ اپنا پڑا اومنہ کے اندر ہی رکھے۔ آخر ہم بے زبان تو نہیں تھے کہ سب کے سامنے زبان کا اشتہار منہ پر چھپا کر لیتے۔ زبان کے مسلسل بے زبان احتجاج سے نگ آچکے تھے کہ آگے چلنے والے کیڈٹ کی پانی سے بھری ہوئی بوقت نے جس کا ہلنا جلتا بھی دو بھرتا۔ ہمیں اس بات پر اکسایا کہ ربڑ کی آنت کے ذریعے ”خفیہ ملاقات“ کر لی جائے۔ ہم نے سوچا کہ ترکیب اچھی ہے۔ پہلے اپنا پانی پی لیں، بعد میں ہمارے کے پانی سے کسر پوری کر لیں گے۔ اب اپنی بوقت پر ہاتھ مارا، تو سوائے غرارے ایسی آوازوں کے کچھ میسر نہیں آیا۔ غصہ اور پیاس باہم مل گئے۔ پانی بھر بوقت برابرا شارے کر رہی تھی۔

رہڑ کی آنت کو نکالا اور آگے بڑھے کارک کو ہاتھ مارا، لیکن وہ کسی زنگ زدہ "مسکر یو" کی  
مانند راز اہوا تھا۔ کارک کھینچنا عقل داڑھنکا لئے کے برابر تھا۔ ہم نے کوشش جاری  
رکھی۔ بوتل کے کارک پر زیادہ دباؤ ڈالا، تو اس نے کچھاں انداز سے پہلو بدلا کر  
کیڈٹ کو خبر ہو گئی۔ وہ گردان گھمائے بغیر (کہ یہ لوڑ کی وجہ سے ناممکن تھا) گڑ بڑ کا سبب  
پوچھنے لگے۔ ہم نے یوں سمجھایا "آپ کی بوتل میں پانی زیادہ بھر گیا ہے، وہ آپ کو شنگ  
کر رہی ہے۔ اسے ٹھیک کر رہے ہیں۔ کہنے لگے: "شاپاش دیکھنا کارک مضبوط  
ہے؟ اس میں پی ایم اے کا پانی ہے۔" پی ایم اے کا پانی، یہ سن کر ہمارا سر خود بخود  
گھونمنے لگا۔ الہی! اتنا عرصہ گذرنے کے باوجود یہ صاحب فلست ڈیپاٹ کی طرح  
پانی سنبھالے ہوئے ہیں۔ آخر چکر کیا ہے؟ یہ سوچتے پوچھا، تو انہوں نے مسکرا کر  
اپنے سے آگے چلنے والے کیڈٹ کی بوتل کی طرف اشارہ کر دیا جو روٹ مارچ کی  
شدت کے باعث اوندمی ہو چلی تھی۔

لنج کیلئے اس بجھپڑا ڈیکھ کر، تو معلوم ہوا کہ سب ایک دوسرے کے پانی سے سیراب  
ہو چکے ہیں، لیکن سب سے آگے چلنے والا کیڈٹ پیاسا ساتھا۔ اسے پلانٹون کمانڈر کی "پانی  
بوتل" کا محل وقوع معلوم نہیں تھا۔ علاوہ ازیں اگر معلوم بھی ہوتا تو اس بوتل کو ہاتھ لگانا

تصور میں نہیں آ سکتا، تاہم جلد ہی پہلے کیڈٹ کی اس کیڈٹ سے دوستی ہو گئی جو پلاٹوں  
کی قطار میں سب سے آخر میں چل رہا تھا۔ اس کی بوتل کا کارک صحیح سے بند تھا۔

پہلے روز سورج نے بھی حد کر دی۔ بے پناہ گرمی اور پیاس کی شدت نے کیڈٹوں کو  
یہ سوچنے پر مجبور کر دیا کہ سردی، دھوپ سے اچھی ہے۔ کماز کم پیاس سے تو چھٹکارا مل جاتا  
ہے۔ دن ڈھلنے گرمی اور خشکی کا امترانج ہمارے لئے وباں جان تھا۔ چلنے کی صورت  
میں گرمی اور رک گئے تو کچپی۔ آہستہ آہستہ اندر ھیرا غالب آ رہا تھا۔ ہمارے قدم نے پے  
تلے انداز میں انٹھر ہے تھے۔ اس کے سوا کوئی چارہ نہیں تھا۔ یوں لگتا تھا جیسے اٹھائے  
ہو یہ سامان کا وزن بڑھ گیا ہے۔ ہم نے ایک تجربہ کار کیڈٹ سے اپنے اس شک کا  
اظہار کیا، تو وہ یہ کہہ کر خاموش ہو گئے، بھیا! روٹ مارچ سے تمہارا اپنا وزن کم ہو گیا  
ہے۔ اسلئے سامان کا وزن زیادہ لگ رہا ہے۔ ان کا یہ فرمان روٹ مارچ کے اختتام  
تک ہماری سمجھ میں نہیں آیا۔ کیونکہ اس کلئے کے مطابق ہمیں آخری روز اپنے ساتھ  
باد بان باندھ لینے چاہئیں تھے۔ روٹ مارچ کے پہلے دن خصوصی استقبال ہم سب  
کے حوصلے بلند کر گیا۔ جس راستے ہمارا گذر ہوتا، راہ گیر راستہ چھوڑ دیتے، بالخصوص  
بچے ہمیں دیر تک تکتے رہتے۔ کچھ شراری دکھاتے، کبھی کبھی دانتوں سے زبان

بھی باہر نکل آتی۔ بچوں کو ان کی شرارتی کی رسید یوں ملتی کہ انہیں یقین ہو جاتا کہ ہم بھی زبان میں رکھتے ہیں۔ میں نے محسوس کیا کہ مشقت اور اخطراب کے لحاظ میں ماں اور بہن کی دعا میں ایک خاص جذبہ بیدار کرتی ہیں اور سپاہی بے اختیار اپنی منزل کی جانب بڑھنے لگتا ہے۔ مجھے آج بھی وہ ماں یاد آ رہی ہے جو ہمیں روٹ مارچ کے پہلے روز ایک گاؤں کے قریب نظر آئی تھی۔ ہم اس کے گاؤں سے گزر رہے تھے۔ اس کے الفاظ سنائی نہیں دے رہے تھے، تاہم چہرے کے تاثرات اور ہاتھوں کیکیفیت سے ظاہر ہوتا تھا کہ ماں دعا کر رہی ہے۔ ہمارے لئے یہی کافی تھا۔ روٹ مارچ میں بھائی چارے، محبت اور شفقت کے کئی ایسے مناظر جن میں ایشارہ کا پہلو نمایاں ہوتا، بہت قریب سے گذرے، انکا ذکر گا ہے گا ہے آتا رہے گا۔ روٹ مارچ کے پہلے روز کے اختتامیہ پر ہمیں اپنے تمام تر سامان اور ماضی کیڈراؤں کی کہانیوں کے پس منظر کے ساتھ ایک قبرستان میں پہنچا دیا گیا۔ چاروں طرف مہیب خاموشی تھی۔ کیڈراؤں کی نقل و حرکت نے ماحول مزید پراسرار بنادیا۔ ہم نے قبرستان کا جائزہ لیا اور یہ دیکھ کر مسرت ہوئی کہ چند قبریں پختہ ہیں، مزید برآں مرتے والوں کے لواحقین نے اردوگرد کا علاقہ بھی پختہ کر دیا ہے۔ اردوگرد کی یہ ”پختگی“ ہمارا واحد

سہارا تھا۔ ابھی بستر لگا رہے تھے کہ ایک جانب سے شورا تھا۔ ”سائب، سائب“ پلانٹون کمانڈر کے ڈائٹنے سے یہ شور سائب کے ساتھ ہی غائب ہو گیا۔

رات کے وقت شور مچانا یا آگ جلانا منع تھا اور ہمارے دوست رات بھر کیلئے پلانٹون کے سربراہ بنے تھے۔ وہ ہر معاملے میں پلانٹون کمانڈر کو جواب دہ تھے۔ انہوں نے سب کے بستر سیدھے میں لگوانے۔ وہ ”ڈرینگ“ کے معاملے میں خاصے حساس تھے۔ اس پر ایک اور کیڈٹ سے رہنمیں گیا۔ فوراً ان کے پاس گئے اور کہنے لگے: ”معاف کیجئے! رات کو سوتا ہے یا ڈرل کرنی ہے۔“ جواب ملا؛ ”ابھی آخری حکم نہیں ملا ہے، شاید ڈنٹر پیلنا پڑیں۔“ یہ انکشاف سب کیلئے سائب کی آمد سے زیادہ پیشان کن تھا۔ سائب کیلئے ”سینیک ٹرینچ“ میں سے گذرنا مشکل تھا، لیکن ”پیش اپ“ یعنی ڈنٹر پلینے کے احکام بن بلائے مہماں کی طرح نازل ہو جاتے اور ان کی میزبانی، مہماں کی مشاء کے مطابق لا محدود وقت تک جاری رہتی۔ سارے دن کی تھکن تھی۔ جی چاہتا تھا کہ کسی غار میں گھس جائیں۔ اوہر کھلا آسمان اور خنک ہوا ہمیں زندہ رکھنے کا تھیہ کئے ہوئے تھی۔

پی ایم اے سے روانہ ہوتے وقت ہم نے احتیاطاً دو کمل ساتھ رکھ لئے تھے۔ جبکہ

اکثریت ایک کمبل لے جانے پر تلی ہوئی تھی۔ رات کو جب شخصی ہوا چلی تو ہم نے سوچا کہ زائد کمبل اٹھانے کی محنت کام آگئی۔ دو کمبل اوڑھ کر مزے سے نیند پوری کریں گے۔ ہمارے ہمارے دو کمبل دیکھ کر ایسی باتیں کرنے لگے کہ ہمیں انکے منہ میں پانی بھرا آنے کا یقین ہو گیا۔ ایک انار سو بیمار کا مشہور محاورہ تقریباً پچھیس فی صد تک ہم پر اثر کر رہا تھا۔ سوال یہ تھا کہ انار میں سو سے زیادہ دانے ہوتے ہیں، ایک ایک دانہ فی بیمار کے حساب سے بانٹا جائے، تو وقت طور پر مسئلہ شبپ ہو سکتا ہے۔ لیکن ایک کمبل سے سب کی تسلیم کیسے کی جائے؟ جوں جوں ہوا کی خشکی بڑھتی، ہمارے زائد کمبل کی قیمت حصص "شوت" کرتی گئی۔ ایسے مرحلے پہ کمبل کو چھوڑنا خود اپنی قیمت حصص کو صرف کرنا تھا۔ لہذا طے یہ پایا کہ زائد کمبل اس انداز سے استعمال کیا جائے کہ ہمارے دائیں باعثیں آرام فرمانے والے کیڈٹ بھی مستفید ہو سکیں۔ کمبل کا مسئلہ طے ہوتے ہی ہم زمین پر دراز ہو گئے۔ فوراً باعثیں جانب سے آواز آئی۔ یہ ذرا کمبل کے نیچے سے پھر نکال دینا۔ ہم نے کمبل اٹھایا، تو خاصی ہموار جگہ تھی۔ ہمارے کا اصرار تھا کہ کمبل کے نیچے پھر ہے جو ریڑھ کی ہڈی کے درمیانی حصے کو ضرب پہنچا رہا ہے۔ انہوں نے خود موقع ملاحظہ کیا۔ پھر ندارد! تاہم کیڈٹ کی تکلیف کا اندازہ ہو گیا۔ یہ درد تھا جس کی

تکلیف پھر کی ضرب سے ہم آہنگ تھی۔ ہماری پلانٹون میں ایک کیڈٹ کی تعلیمیں مع تجربہ ڈینٹل ڈاکٹری بھی شامل تھی۔ بھاگے بھاگے گئے اور انہیں بلا لائے۔ ایک کیڈٹ نے ”ہائے“ کی اور دوسرے نے اپنے پرانے پیشے کیڈرل کے مطابق اس کا منہ چوپٹ کھول دیا اور مارچ سے دانتوں کا معاشرہ کرنے لگے۔

”کہاں درود ہو رہا ہے۔“ ڈاکٹر نے پوچھا۔

”جی۔۔۔ جی۔۔۔ یہاں۔“ کیڈٹ کی آواز آئی۔

”کہاں؟ بھی تھا میری تو عقل داڑھ بھی نہیں نکلی!“ ڈاکٹر نے غیند میں بات کی۔

”شاید آج عقل داڑھ نکلنے کیلئے ریڑھ کی ہڈی میں نق卜 لگا رہی ہے۔ قریب ہی کھڑے ہوئے ایک کیڈٹ نے تبصرہ کیا اور قبرستان کی خاموشی کو نوجوان قہقہوں نے پارہ پارہ کر دیا۔

روٹ مارچ میں پڑاؤ کے مقام پر کیڈٹ سفتری کی ڈیوٹی ادا کرتے ہیں۔ اصل ذمہ داری کیڈٹ کمانڈر کی ہے جورات کی سیاہی پھیلنے سے پہلے یہ ڈیوٹی لگا دیتا ہے۔ روٹ مارچ کی پہلی رات کیلئے چند ڈیوٹی کیڈٹ مقرر تھے۔ ایسی ڈیوٹی کیلئے سب سے زیادہ دل شکن اوقات آدمی رات کے ارد گرد ہوتے ہیں۔ ابھی غیند کی پہلی چوتھائی ہی

مکمل نہیں ہوتی کہ جگا دیا جاتا ہے۔ دو گھنٹے ڈیوٹی ادا کی اور جب اپنے زمینی بستر کا رخ کیا، تو ریاست کے ٹیلے کی مانند اپنے بستر کو غائب پایا، رات کے وقت شور مچانے کی ممانعت ہے۔ کیڈٹ بے چارہ کس کس کے پاس جائے؟ تمام مکبلوں کا رنگ ایک ہے، سوئے ہوئے کیڈٹوں کو تلقیش کیلئے جگانا ایک نئی پریشانی کو دعوت دینا ہے، لہذا وہاں عقل مندی کا تقاضا بھی ہے کہ جو کیڈٹ ڈیوٹی دے رہا ہے، اسکے بستر میں گھس جاؤ اور پھر دوسرے کے بستر میں! گھس بیٹھ کا یہ سلسلہ رات ختم ہونے تک جاری رہتا ہے۔

پہلی رات بے پناہ سردی کے ساتھ مسلسل بھوک کا تحفہ بھی لائی۔ ہم نے خاصی ٹھوں خدا چبائی، لیکن بھوک کا آسیب برابرا پنے کر شے دکھاتا رہا۔ اس آسیب کا واحد توزُّع نہیں کے منتر تھے جنہیں پڑھنے کا ماحول بھی موجود تھا۔ مثلاً قبرستان کی خاموشی، سانپ کی موقع آمد کا احساس اور درد سے بدن کے مختلف اعضاء کی آہ و زاری وغیرہ۔ قبرستان کی خاموشی کبھی کبھار کسی چرند پرندیا کیڈٹ کی نقل و حرکت سے ٹوٹ جاتی۔ اچانک بادلوں کی گرد نے ہمیں چوکنا کر دیا۔ الی! خیر ہو! بارش آگئی، تو کہاں جائیں گے، اس قبرستان میں تو کوئی چھتا ہوا مقبرہ بھی نہیں جہاں پناہ لے سکیں۔ گرج کے

ساتھ بھلی چمکی، تو یقین ہو گیا کہ بارش ضرور آئے گی، لیکن بھلی کی چمک، بادل کی گرج اور بارش کا خوف کیڈٹ کی نیند کو متاثر نہیں کر سکتا، تاہم بادلوں کے قافلے سے یہ درخواست کرنی پڑی۔۔۔ (میر تقی میر سے مخذرات کے ساتھ) اع

مرہانے کیڈٹ کے آہتہ گر جو

ابھی نک ہنتے ہنتے سو گیا ہے

اس رات بادلوں نے شاید کیڈٹوں کو ستانے کی قسم کھارکھی تھی۔ دیکھتے ہی دیکھتے بوندا باندی شروع ہو گئی۔ کمبلوں کے نیچے سویا ہوا کیڈٹ برابر سور ہاتھا۔ بادلوں سے یہ مستی دیکھی نہ گئی۔ اب وہ برس رہے تھے۔ ہم نے بر ساتیاں اوڑھ لیں اور دوبارہ لیٹ کر کھوئی ہوئی نیند ڈھونڈنے لگے۔ بارش اور تیز ہو گئی۔ سب ایک دسرے کو پکار رہے تھے، انھوں اٹھوا بارش آگئی، بارش آگئی، دس منٹ کے بعد بارش کے ساتھ پانی بھی آگیا۔ کاکول کے نزدیکی علاقوں میں بکثرت بر ساتی نالے پائے جاتے ہیں۔

معمول بارش سے ان میں سیلاپ کی کیفیت پیدا ہو جاتی ہے۔ ہم سب ایک ایسے ہی بر ساتی نالے کے قریب براجمان تھے۔ سامان سمیٹا، کمل تپہ کئے، لیکن انہیں چھپانے کی جگہ کوئی نہیں تھی، ہم بھیگ رہے تھے اور سامان بھاری ہو رہا تھا۔ خصوصاً کمبلوں کا

وزن ”ڈبل“ ہو گیا۔ بارش کے پانی نے کھانے پینے کے سامان پر خاص نظر رکھی تھی۔۔۔ وہ تھوڑی سی تگ دو کے بعد اسے ورغلانے میں کامیاب ہو گیا۔ کیڈٹ کے سامنے اس کا لنج اور ڈنر پانی پر سوار یکر رہا تھا۔ شاید اسے ہمارا کندھا پسند نہیں آیا۔ دال ماش سریر عام انٹھکھیلیاں کر رہی تھی، بھنا ہوا گوشت یوں بھاگ رہا تھا جیسے اس میں دوبارہ جان پڑ گئی ہو، الغرض کسکس کا ذکر کریں! سب ہمارا ساتھ چھوڑ گئے۔ ہم ہاتھ میں صرف رائل تھامے ناگہانی برسات کا رین کوٹ سے مقابلہ کر رہے تھے۔ یہ رین کوٹ بھی توڑی دیر کے بعد برساتی بن گیا۔ اب پانی ہمیں آدمی رات کو نہلانے پر تلا ہوا تھا۔ بہت ہاتھ پاؤں مارے تاکہ غسل صحت سے اپنی جان بچائیں، لیکن ایک نہ چلی، اس رات سب نہار ہے تھے، چاروں طرف دھونی گھاث کا سماں تھا اور پہلی رات کی برسات نے ہمیں بھٹی پر چڑھا رکھا تھا۔ کسی نے افواہ اڑائی کہ روٹ مارچ ”کینسل“ ہو گیا ہے۔ سب خوش ہو گئے اور اسی خوشی میں مزید دو گھنٹے کی بارش برداشت کر لی۔ یقینی نہ! اس ماحول میں پی ایم اے کا کول کے شب و روز بہت یاد آئے۔ فرنٹ روں، فراغ جمپ، ڈرل، پی ٹی اور السلام علیکم سرا! کی گردان بار بار یاد آ رہے تھے۔ کاش وہ وقت لوٹ آئے! ع

۔ اے بہا آرزو کے خاک شد

ہم فارسی کے اس مشہور و معروف مصروع کی عملی تفسیر بنے ہوئے تھے۔ رات ختم ہوئی اور صحیح کی روشنی میں سب نے سامان تلاش کر کے پیک کیا۔ پھر ”بریک فاست“ کی فکر ہوئی۔ کیڈٹ کی آنکھیں اس فکر میں مزید لال ہو رہی تھیں۔ دل کباب تھا۔ کھانے کے لئے صرف دماغ رہ گیا تھا۔ ایک دوست نے لڑکھڑائی ہوئی زبان سے یہ کوشش بھی کی۔ تاہم سردماحول نے انہیں خنثدا کر دیا۔ وہ بھی مجبور تھے۔ بر سات انکا کمبل لے اڑی۔ ناشتے کو پانی بہالے یا۔ سرکی ٹوپی ڈانگری کی جیب میں ڈال کر بھول گئے۔ ادھر پلاٹون کا فال ان کیلئے چل پڑے۔ خوش قسمتی سے ایک اور کیڈٹ کی نگاہ ان کی ڈانگری کی لیگ پاکٹ پر جنم گئی۔ جہاں چیوتیوں کا ایک قافلہ آمد و رفت میں مصروف تھا۔ ابتدائی تحقیقات سے معلوم ہوا کہ ڈانگری کی لیگ پاکٹ میں کھویا خاصی مقدار میں ڈمپ Dum p کے پانی نے یہ راز افشاء کر دیا۔ بر سات کیوجہ سے چیوتیوں کو بھی کسی پناہ کی تلاش تھی، ڈانگری کی میٹھی جیب ان کے لئے محل ثابت ہوئی۔

صح سویرے قطار بندی کا مقصد ہمیں نئے احکام سے آمگاہ کرنا تھا، نئے احکام سے

روٹ مارچ منسون خ ہونے کی افواہ ہوائی ثابت ہوئی۔ ہم اس کیڈٹ کے معرفت تھے جس نے ایسے برساتی ما حول میں ہوائی اڑا دی۔

کیڈٹ کے محبوب لباس ڈانگری کا مفصل ذکر پہلے کیا جا چکا ہے، اس کی ”لیگ پاکٹ“، ابھی تعارف کی محتاج ہے۔ کاکول میں کیڈٹ کی ”عمارت نوساخت“ کا عمل رسمنڈ ڈانگری پوشی سے شروع ہوتا ہے۔ آغاز میں ایک ہی سائز کی ڈانگری سب کے حوالے کرداری جاتی ہے، اب یہ کیڈٹ کی ذمہ داری ہے کہ وہ اپنی وضع قطع اور ڈھانچے کے مطابق ڈانگری کی قطع و برید کروا لے۔ لیگ پاکٹ اس قطع و برید سے قطعی عاری ہے۔ اسے جہاں ”فکس“ کر دیا گیا۔ وہاں سے وہ ہل نہیں سکتی۔ کچھ ڈانگریاں اپنی لیگ پاکٹ کی وجہ سے کیڈٹ کے لئے وہاں جان بن جاتی ہیں، کیونکہ جہاں کیڈٹ کے ہاتھ کی رسائی ختم ہو جاتی، وہاں سے نصف ہاتھ آگے لیگ پاکٹ کے آثار نہایاں ہوتے۔ تاہم اکثر ڈانگریوں میں یہ پاکٹ موقع تھی اور اس میں کیڈٹ ہنگامی ضرورت کا جملہ سامان رکھ سکتا تھا۔ کئی کیڈٹوں کا خیال تھا کہ ڈانگری کی یہ بھرپور پاکٹ از خود حرکت کرے گی، لیکن بعد ازاں جب روٹ مارچ میں اس پاکٹ نے باعث میں ٹانگ کو اپنی لپیٹ میں لے لیا، تو صورت حال نازک ہو گئی اور

کیڈٹ کیلئے اس کے سوا کوئی چارہ نہیں تھا کہ وہ دشمن کے فرنگ میں آئے ہوئے  
ہوائی جہاز کی ماںند پڑول کی ملکیاں گردے۔ کیڈٹ کی یہ ملکیاں جن کے پیمانہ صبر  
اشیاء خوردنی سے لبریز تھے، ایسے بے فکروں کا بہت بڑا سہارا تھیں جن کی جیسیں  
روٹ مارچ میں بھی خالی تھیں۔

روٹ مارچ کے دوسرے روز کے صحیح عالم برسات میں ہوئی، چاروں طرف سے  
جل تھل کا حسین منظر۔ اور اس حسین منظر کو اجاگر کرنے کیلئے "کینو لیں" کا روں، ہم  
ادا کر رہے تھے۔ آہ! بے چارہ کینو لیں جو مصور کی مرن مانی خوشیوں کی خاطرا پنی شکل کا  
بگاڑ قبول کر لیتا ہے۔ صحیح ہوتے ہی شیوکی۔ رات بھر کی بارش نے ضرورت سے زیادہ  
جماعت بنادی تھی۔ تاہم ڈرل پوری کرنا لازمی تھا اور با الخصوص کا کوں میں کیڈٹوں کیلئے  
شیو کا شمار بریک فاست، لنج اور ڈنر کے زمرے میں ہوتا ہے۔ لہذا اگر کوئی صاحب  
سورج نکلنے سے قبل آپ سے شیو کیلئے پانی کا تقاضا کریں، تو گھبرا نے کی ضرورت  
نہیں۔ سمجھو لیجئے کہ موصوف ابھی کا کوں میں مصروف عمل ہیں یا تازہ برآمدگی ہیں۔  
روٹ مارچ کی پہلی شیو کیلئے پانی کیکھی نہیں تھی۔ تاہم اسے چھونے کیلئے حوصلہ عنقا تھا۔  
اب ہم نے ایک ہاتھ سے برش پکڑا اور آنکھیں بند کر کے چہرے پر رگڑنے

لگے۔ کپکپاتے ہوئے ہاتوں میں صابن آلوڈ برش نے کیڈٹ کے چہرے کو تحریدی آرٹ کا نمونہ بنادیا۔ چہرے پر برش کی چھلن شاید اتنی خطرناک نہیں تھی جتنا یہ اندر یہ سے کہ اگر سیفٹی ریزرنے ہمارے ساتھ یہی سلوک کیا، تو کیا کریں گے؟ آئینہ سامنے تھا، لیکن اس میں جھانکنے کی ہمت نہ تھی۔ بہر حال سیفٹی ریز رکودونوں ہاتھوں سے پکڑا اور آفات سے بچاؤ کی جملہ دعا میں زیر لب دھراتے ہوئے اسے کام میں لے آئے۔ وہ دو تین جگہ سے چہرے کو کھرچ کر آگے نکل گیا۔ زخم کو کھرچ کر آگے نکل گیا۔ زخم کو فوراً ٹھنڈا پانی دکھایا اور خون مارے سردی کے وہیں جم کر رہ گیا۔ کیڈٹ کی یہ ساری کارروائی صرف ڈیڑھ منٹ میں مکمل ہو گئی۔ اب اسے سب سے بڑی تلاش ناشتے کی تھی جس کا دور دور تک پتہ نہیں تھا۔ نا تجربہ کاری نے اس فکر میں مزید چار چاند لگا دیئے۔ برسات کا ٹھنڈا پانی تھا۔ لہذا اس میں چائے پکانے کا سوال بے معنی تھا۔ چائے کی پتہ ہو یا چینی، دودھ خشک ہو یا مالع، سب برسات کے روای دواں پانی سے ہم آغوش تھے۔ اس وقت ہمارے نزدیک سب سے بڑا مسئلہ ناشتہ تھا، اس مسئلے کی سُنگینی اس وقت اور بڑھ گئی جب روٹ مارچ جاری رکھنے کے احکام ملے۔ انا حکام کی تفصیل یہ تھی کہ پلانوں آدھ کھنے بعد نقشے کے مطابق جانب منزل سفر شروع کر دے

گا۔ ہم سورج بچار کے اتحاد سمندر میں غوطہ زن تھے۔ اسی عالم میں ہم نے یہ منظر دیکھا کہ ہر طرف بریک فاسٹ کا سماں ہے۔ قریب ہی گاؤں کی انگلیٹھیوں سے لکھتا ہوا دھواں گواہی دے رہا تھا۔ برسات کا ناشتہ اور سب کو بے اختیار گھر یاد آگئے جہاں اشارہ ملنے پر پرانے، اندے، دودھ اور حلوے دسترخوان پر یوں صاف بستہ کھڑے ہو جاتے جیسے ہم پر یہ گراونڈ میں خاص دن تیاری کر کے صفائی ترتیب دیا کرتے تھے۔ دسترخوان اور پر یہ گراونڈ..... یہ کیا بات ہوئی؟ ذہن میں خیالات گذشت ہو گئے۔ سماں نے درخت پر ایک چڑیا اپنے بچے کے منہ میں دانہ ڈال رہی تھی۔ یہ بھی ہماری طرح برسات زدہ تھے، لیکن برسات کے باوجود چڑیا کہیں سے بچوں کیلئے ناشتہ لے آئی۔ ناشتہ کرنے کے بعد چڑیا کا یہ کنبہ پر پھیلا کر برسات کے اثرات دور کر رہا تھا۔ پلانٹوں کی روائی میں دس منٹ رہ گئے کہ ہمارے ایک دوست بھاگے بھاگے آئے اور کہنے لگے: ”آؤ ناشتہ کریں۔“ ہم سمجھے کہ شاید برسات اس میں بھی کوٹ کوٹ کر بھری ہوئی تھی۔ پلانٹوں کے ”ڈاکٹر کینٹ“ کا کہنا تھا کہ چائے نمونیہ اور ڈبل روٹی کے توں فانچ کے دائمی مریض ہیں۔ ہم نے سنی کر دی اور ناشتہ ہڑپ کرنے لگے۔ کیونکہ ہمارے دانت سلامت تھے۔ سب سے زیادہ یہ کہ خود کینٹ کو

تیرے درجے کی بھوک لگی ہوئی تھی۔ ناشتا وہی ملا جو اکیڈمی میں میس کی ٹینبل پر  
ملتا ہے۔ اس سے یہ فرق ضرور ہوا کہ بھوک تیرے درجے سے کم ہو کر دوسرے  
درجے میں آگئی۔

اسی اثناء میں ایک کیڈٹ نے بازو دبایا۔ ہم نے مڑکر دیکھا تو ایک اور صاحب  
اشارے سے قریب بلارہے تھے۔ قریب پہنچے، تو کان میں فرمانے لگے اور ناشتا  
کرو گے؟ اندر ہے کو کیا چاہئے، دو آنکھیں! ہم ساتھ چل پڑے۔ قریب ہی ایک جگہ  
پرانہوں نے ناشتا کی خفیہ کمین گاہ بنارکھی تھی، جب ہم نے سرسری نگاہ ڈالی، تو مرغی  
کے لیگ اور ایگ دونوں موجود تھے۔ یہ کہاں سے آئے؟ ہم نے فوراً پوچھا۔ کیڈٹ  
نے جواب دیا۔ کھانے پر دھیان رکھو۔ بہر حال جمارے اصرار پرانہوں نے اپنے  
بازوؤں سے ”مرش پاکستان“ کا مشہور پوز بنایا اور کہنے لگے: ”یہ محنت کی کمائی ہے۔“  
”محنت تو ہم نے بھی ساری رات کی ہے۔“

”غلط، بالکل غلط! تم برسات میں سفتری کی طرح کھڑے رہے اور میں سیلاپ  
زدگان کی اہدا دکر تارہا۔“

”کون سے سیلاپ زدگان؟“ ہماری حیرت کی انتہائی رہی۔

”کون سیلا ب ز دگان؟ واہ جی واہ! وہی جنہیں تم شادی کے مرغ سمجھ کر بے دردی سے نگل رہے ہو۔“ کیڈٹ نے لقہ اٹھاتے ہوئے جواب دیا۔

یہ جواب پاتے ہی چند لمحوں کیلئے ہم سکتے میں آگئے۔ جب بات سمجھ میں آئی تو زور دار تھہہ بلند ہوا۔ خود سیر ہو کر یہ فیصلہ کیا کہ سب کی دعوت کی جائے۔ پلاؤن کے جو کیڈٹ جمع ہو سکے، انہیں انکے خرچ پر دعوت دی۔ ابھی من وسلوی ہاتھ میں تھا کہ آواز آئی: ”ہری اپ۔“ پلاؤن والا ہے۔ کیڈٹ نے ”من وسلوی“ پھینک دیا اور خالی ہاتھ چلنے لگا۔ ”من وسلوی“ دوبارہ پانی پر بہہ رہا تھا۔ لیکن اس کی مدد کرنے والا کوئی نہیں تھا۔

سردیوں کی بے موسم برسات نے روٹ مارچ کا سارا مزا کرا کر دیا۔ ہمارے پلاؤن کا طول مزید بڑھنے لگا۔ پہلے اور آخر کیڈٹ کے درمیان فاصلہ ہر میل کے بعد دراز ہو رہا تھا۔ قدم اٹھاتے ہوئے سارے جسم میں درد کی لہریں اٹھتیں اور جاروک ٹوک دماغ کے ساحل سے مگرا کر دوبارہ پاؤں میں گھس جاتیں۔ ہمارے بوٹوں کیلئے طویل سفر کا یہ پہلا انتقال تھا۔ ابھی انکی عمر ہی کیا تھی؟ اکیدمی میں بوٹوں کے ”سیک اپ“ پر خاص توجہ دی جاتی تھی۔ ہم نے پچشم خود یہ منتظر دیکھا کہ ذمہ دار شخص بوٹوں کو

گود میں لئے صاف کر رہا ہے جیسے بچے کو زبردستی ملجن کرایا جاتا ہے۔ آدھ گھنٹے کے بعد بوٹ کی چمک دک میں یک اضافہ ہو جاتا اور بعض اوقات کیڈٹ لوگ اس چمک سے آئینے کا کام لے کر اپنے بال وغیرہ بھی درست کر لیا کرتے تھے۔ آج حالت یہ تھی کہ بوٹ کو گود میں لینا تو درکنار، اسکی اصلی صورت بھی بگڑی جا رہی تھی۔

گلی مٹی میں لپٹا ہوا بوٹ گذشتہ کئی روز سے ہمارا اٹوٹ انگ بنا ہوا تھا۔ اس اٹوٹ انگ نے کیڈٹ کے پاؤں کا انگ انگارہ بنادیا۔ پہلے ہم سمجھے کہ شاید نئے بوٹ کی وجہ سے کیل ہنگامہ کر رہے ہیں، لیکن جب تم لوے کے ساتھ ساتھ پاؤں ناقابل بیان درد محسوس کرنے لگے، تو معلوم ہوا کہ سارا بوٹ ہی آمادہ بغاوت ہے۔ اس باغی سے پیچھا چڑانا ناممکن تھا۔ بوٹ کے اندر جراب نے ہمارا ساتھ نہیں دیا اور پچیس تیس میل کے بعد بوٹ اور پاؤں کے درمیان کی یہ سیاہ دیوار خود بخود گھس گئی۔ روٹ مارچ کے ترے روز احکام بالا کے مطابق جب بوٹ اتارنے کا حکم ملا، تو جراب نے واپس آنے سے انکار کر دیا۔ پلاٹون کماٹر کی آمد سے قبل جراب کی صحت چیک کی، تو صحت کجا، خود اس کا وجود ناپید تھا۔ بلبلوں کو دیکھ کر شاعر کے ”آبلہ پا“ کی حقیقت سے آگاہ کر دیتے! کانج کے خوبصورت فالیچے پر ”آبلہ پا“ کا ذکر چہ معنی دارد؟ بوٹ اتارنے

پر دیکھا کہ مختلف اقسام کے آبلہ پا جا بجا دیکھ رہے ہیں۔ دیکھنے کے انداز سے ان کے ”دروجنائیں“ کی گہرائی کا احساس ہوتا تھا۔ شاعر کے لئے ”آبلہ پا“ کو چہ محبوب کا پسپورٹ یا تخفہ ہے۔ لیکن کیدھ کو آبلہ پا کی نمائش کے بجائے اس کی ”بربادی“ کا زیادہ خیال رہتا ہے۔ وہ خارکی تلاش میں رہتا ہے تاکہ ”آبلہ“ کو ”پا“ سے جدا کر کے سکون حاصل کر سکے۔

مردیوں کی برسات بھی ہمارے روٹ مارچ کی طرح بڑھتی ہی چلی گئی۔ اب لمحے سے زیادہ فکر یہ تھی کہ رات کو آرام کہاں کریں گے؟ اللہ کی زمین ہمارے لئے شگ نہ تھی، بلکہ پانی کے بے حساب وجود سے اونچی نیچ کا فرق مت چکا تھا۔ دو پھر کے وقت حالت یہ ہو گئی کہ قدم بڑھاتے ہوئے دل میں ہزار دسوں سے جنم لیتے۔ ہمیں شہر کے کسی کھلے میں ہول میں گرنے کا اتفاق نہیں ہوا، اس لئے روٹ مارچ میں اپنا شمارنا تجربہ کاروں میں کرتے رہے۔ یہاں قدم قدم پر وسیع و عریض میں ہول پانی میں چھپے کیدھ کی تلاش میں تھے۔ ہمارا قدم بڑھا اور روئے زمین خالی است۔ ”یہ زمین کدھر گئی؟“ یہ خیال چند سیکنڈ کے لئے ذہن میں لرزتا اور اسکے ساتھ ہی زمین سے بغلو گیری کا فیضہ سرانجام دیتے۔ اس زمانے میں معمولی چوٹ لگنے سے زندہ ہونے کا

یقین ہو جاتا۔ لبزاروٹ مارچ میں چلتے چلتے گرنا، گر کر اٹھانا اور پھر گرنا اور دوسروں کا اٹھانا، ہمیں بے حد مرغوب تھا۔ دوسرے روز نوبت یہ پہنچی کہ پانچ دس منٹ کے لئے ریسٹ ملنے لگا۔ ریسٹ کے یہ لمحات خوشی و سرگرمی کیا یہی گھریاں تھیں کہ جن کی قدر و قیمت کا احساس کیڈٹ یا کسی بے آباد علاقے میں گشید ہادمی کو ہو سکتا ہے۔ ریسٹ کا حکم ملتے ہی پہلی کوشش یہ ہوتی کہ کیا وہی جگہ کے پہلو میں بیٹھ جائیں تاکہ کمر کو آرام دیا جاسکے۔ جو کیڈٹ اس نعمت غیر متربہ سے محروم رہتے وہ پشت پر لدے ہوئے کمبلوں وغیرہ سے ٹیک لگا کر آنکھیں موند لیا کرتے تھے۔ چند منٹ اچھے گذرتے، آرام کی اس مدت کا انحصار پلاؤں کے طول پر تھا۔ پہلے کیڈٹ کو حکم ملتا：“ریسٹ!“ وہ صاحب فوراً ”فنا فی الارض“، ہو جاتے۔ اسی طرح باقی قطار بھی پہلے کیڈٹ کے ہم پاہو جاتی۔ ہم پیالہ یا ہم نوالہ بننے کا سوال ہی پیدا نہیں ہوتا تھا۔ روٹ مارچ کے عملی مظاہرے میں پیالہ یا نوالہ فانی ہو چکا جو ادھر ادھر سے دستاب تھا، اسے بر سات نے تر نوالہ بنایا۔ تھا۔ ہاں یاد آیا، آرام کے ان لمحات میں کیڈٹ کمانڈر کی ذمہ داری تھی کہ وہ گفتگی کر کے اوکے رپورٹ دے۔ ہم نے شاید ہی کسی روز خود اسے اوکے دیکھا۔ کمانڈر بننے کی ذمہ داری روزانہ تبدیل ہوتی۔ نیا کمانڈر بڑے عزم و استقلال

کے ساتھ چارچ سنبھالتا، اور پھر اسے آگے بڑھنے کے ساتھ جھوٹتے ڈولتے کیڈلوں کی گفتگی کرنا پڑتی تھی۔ یہ بات دل کو نہیں لگتی۔ تاہم حقیقت سے پہلو تھی بھی ناممکن ہے۔ اکثر یوں محسوس ہوتا کہ پاؤں آگے بڑھنے کی بجائے پیچھے ہٹ رہے ہیں۔ ریورس گیئر، گاڑی میں دیکھا ضرور تھا۔ لیکن انسان کے جسم پر اسکے اثرات کا تجربہ پہلی مرتبہ محسوس کیا۔ اسی طرح پاؤں دائیں دائیں بلا جواز حرکت کر جاتے۔ جب غور کیا تو معلوم ہوا کہ قصور پاؤں کا نہیں، بلکہ فتور دماغ کا ہے۔ موصوف چکر لگاتے ہیں اور پاؤں ”فتور“ کی تھاپ پر رقصان ہیں۔ ایکلیڈٹ نے اسی عالم رقص میں جب زمین کے بوئے لئے، تو گرم لبوچھرے سے ٹپٹپ گرنے لگا۔ دل بھرا آیا، کیڈٹ کو زمین سے اٹھایا، ٹھٹھے پائیے خون روکا، جو بہہ چکا تھا۔ وہ دیکھتے ہی دیکھتے پانی میں مل گیا۔ اور تھوڑی دیر کے بعد خون کا رنگ سفید، بالکل سفید ہو گیا۔ کیڈٹ چوٹ کی تکلیف سے بے نیاز قدم سے قدم ملائے آگے بڑھ رہا تھا۔

دوپھر کے کھانے کے بعد قیلولہ سنت نبوی ہے۔ جب تک ہمارا قیام اکیڈمی کے اندر رہا، ہم اس سنت پر پوری طرح عمل پیرا رہے۔ ہمیں یقین تھا کہ روٹ مارچ میں کم از کم قیلوہ کا موقع قع مل ہی جائے گا۔ کیونکہ بہر حال ہم کیڈٹ تھے۔ روٹ مارچ

کے پہلے روز تو صبر کیا کہ شاید کیوں نہیں رہا، مگر دوسرے روز جب دوپہر کا کھانا شام کچائے سے ذرا پہلے ملا، تو طبیعت مائل بے قیولہ ہو گئی۔ قوت برداشت کی ایک بند ہوتی ہے۔ ہمارے بس میں ہوتا تو یہ حد کب کی پوری ہو جاتی۔ لیکن اب معاملہ انسانی لبادہ اوڑھے ہوئے مخصوص صورت کا تباں تقدیر کے ہاتھ میں تھا جو گرجتی برسات، چلچلاتی دھوپ اور کڑکڑاتی سردی میں بھی کیڈٹ پر آنکھ اور اپنی پاکٹ ڈائری پر قلم رکھے ہوئے تھے۔ سبقہ دل دواں، بلکہ جاؤ دال تھا۔ خدائی کا تباں تقدیر کے برعکس یہ لوگ اپنے منہ میں زبان بھی رکھتے تھے۔ جو ہمیشہ والا یتی انداز میں یوں چلتی کہ ہمارے طو طے اڑ جاتے۔ کیڈٹوں کی منڈلی میں اگر ایک دوسرے کو حوصلہ دینے کیردایت نہ ہو تو شاید کچھ نرم دلا پنے ماضی کو دوبارہ دل دے بنیجھیں۔ اکثر ایسا ہوا کہ روٹ مارچ میں چلتے چلتے ایک کیڈٹ نیصد ادمی۔ یہ صد اوارث شاہ کی زبانی ہیر کی صدائے ملتی جلتی تھی جسے آپ نے بھی کسی گلوکار کو درد بھرے انداز میں گاتے سنا ہوگا۔

ذولی چڑھد یاں ماریاں ہیر کو کاں

مینوں لے چلے با بلے لے چلے وے

اس شعر کے پہلے مصريع سے کیڈٹ مکمل لاعلقو کا اعلان کرتا ہے، تاہم دوسرا  
مصرعہ روٹ مارچ کے دوسرے دن کسی کسی کے دل کا عنوان بنانا ہوا تھا۔

بات قیلو لے کی ہو رہی تھی۔ لمحہ ملا، تو مارے بھوک کے جی چاہتا تھا کہ سب کچھ  
کچھ نگل جائیں۔ تاہم میں والے عقائد نکلے، انہوں نے پکوا کر بھیج دیا۔ کھانا ملتے ہی  
بھوک دوچند ہو گئی۔ اچانک ایک جانب سے آواز آئی: چھری کا نٹا۔ استعمال  
ہو گا۔ ہاتھ رک گئے، کیونکہ ہم کھانے پینے کے جدید تھیاروں سے مسلح نہیں تھے۔  
چھری اور کاٹا دو عدد چمپوں سمیت ہمارے شریک سفر تھے۔ لیکن انکی ”جائے آرام“  
ہماری پہنچ سے باہر تھی۔ بھوکا کیا نہ کرتا! سب ایک دوسرے کی مدد کرنے لگے۔ لہذا  
چھری کا نٹہ نکالنے کیلئے کیڈٹ ایک دوسرے کے پیچھے یوں بیٹھ گئے جیسے فٹ پاٹھ  
پر جام اور جامت کرانے والا بیٹھتے ہیں۔ چھری کا نٹا نگل آئے، ان کی شکل و صورت  
بگڑ گئی تھی۔ ایک کاٹا ایسا دیکھا جس کے صرف کاٹے سلامت تھے، دستے غائب  
۔ خدا کا شکر ہے کہ اکیڈمی میں چند ہفتے کے قیام میں ہمارے ہاتھ چھری کا نٹوں کے  
استعمال میں روایتی اور روٹ مارچ میں کھانا تیزی سے نگل گئے۔ ورنہ شاید  
کاٹے ہی پر گذار کرنا پڑتا۔

لنج کھاتے ہی ہم خود کو دنیا کے خوش قسم ترین انسانوں میں شمار کرنے لگے۔  
سرت کی ہلکی سی لہر آئی۔ مسکراتے چہرے جو گذشتہ کئی سمجھنے سے مسلسل چل رہے تھے  
اور جن پر سردیوں کی برسات کا سایہ تھا، کھل اٹھے۔ بادل چھٹ رہے تھے اور ڈوبتا  
سورج اپنے چاہنے والوں پر جلوہ نمائی کر رہا تھا۔ ندی کے دائیں کنائے کی بلندی پر  
ایک چھوٹے سے گاؤں کے پچھے ہمیں دور سے تک رہے تھے۔ اب وہ نزدیک  
آگئے۔ ان کے ہاتھ میں گڑ تھا۔ جسے وہ چانٹے کے ساتھ ساتھ کھا بھی رہے تھے۔  
ایک پچھے آگئے آگیا۔

”تم کیڈٹ ہو؟“ اس نے پوچھا۔

”ہا۔۔۔ ہوں!“ ایک کیڈٹ نے جواب دیا۔

سوال اور جواب سب نے نہ کامنہ دیکھنے لگے۔ منہ دیکھنا، شاید  
کسی محفل کی رسم ہو، لیکن ہماری عادت بن چکی تھی۔ کیڈٹ ایکدوسرے کا چہرہ دیکھ کر  
اندازہ لگایتے تھے کہ اپنے چہرے کی حالت کیا ہوگی۔

پلاٹوں کے ایک ہونہار کیڈٹ کی سمجھے میں یہ مسئلہ نہیں آرہا تھا کہ دور دراز  
گاؤں کے ایک پچھے کو کیسے پتہ چل گیا کہ ہم کیڈٹ لوگ ہیں۔ ان کا اصرار تھا کہ یہ

کوئی چکر ہے۔ چکر کیا ہونا تھا۔ دراصل عرصہ دراز سے کیڈٹوں کے قافلے اس علاقے سے گزر آکرتے ہیں اور یقیناً کئی قافلے اس گاؤں کے ارد گرد قیام کر چکے ہوں گے۔ لیخ کے بعد آرام کی خمار گھریاں طویل ہو رہی تھیں۔ کیڈٹ اپنی خوش بختی پر نازاں تھا۔ اس کی گول مٹوں آنکھیں میر تقی میر کی نیم بازاں آنکھوں کی یاد دلا رہی تھیں۔ لیکن اس کی مستی کا راز شراب خانہ خراب نہیں، بلکہ رات بھر کی بیداری اور دن بھر کی آوارگی میں پہاڑ تھا۔ تاہم سب کو مستقبل کی فکر تھی اور آخرا کارا یک آواز گونجی:

”جختل میں گیٹ ریڈی“ (.....تیار ہو جاؤ!) اس کے بعد رات کا سفر درپیش تھا۔ اندر ہمراپھلتے ہی کیڈٹ ایک دوسرے کے ہز پید نزدیک ہو گئے۔ کیڈٹ کو کیڈٹ نظر نہیں آ رہا تھا۔ تاہم لدمے ہوئے سامان کی لٹکتی ہوئی رسیاں انہیں ”بے محابا“ ہونے سے بچائے ہوئے تھیں۔ رات کے وقت پلانوں سے کٹ کر بھٹکنے کے نتائج میں جان کا خطرہ تھا۔ سب کو اپنی جان پیاری تھی اور یہی پیار کیڈٹوں کے اتحاد کی بنیاد تھا۔ پلانوں کا گذر نیم پہاڑی علاقے سے ہو رہا تھا۔ جا بجا سانپ کی مانند اہراتے ہوئے ندی نالے اور پھجن اٹھائے چٹائیں جو شاید کسی عظیم سلسلہ کوہ کا آثارِ قدیمہ تھیں۔ دن کے وقت جب ہم یہ راستے دیکھتے، تو یقین نہ آتا کہ انہی راستوں پر رات بھر چلتے

رہے ہیں۔

کیڈٹ کے حوصلے کا امتحان اب شروع ہوا۔ وہ مسلسل تین روز سے چل رہا تھا۔ یونیورسٹی کے آرام دہ ماحول میں پلا ہوا لڑکا زندگی کے عجیب تجربے سے دوچار ہے۔ فوجی افسرو شانوں پر چمکتے ستارے لگائے سیلوٹوں کا لین دین کرتے دیکھا تھا۔ کبھی یہ سوچا بھی نہ تھا کہ راستے میں کا کوں اکیڈمی کا ٹیشن بھی ہے، جہاں کمیشن کی گاڑی ایک خاص مدت تک نہ ہترتی ہے۔ کیڈٹ گاڑی کے ایسے مسافر کی مانند دکھائی دے رہا تھا جسے سفر کرنے کے بعد احساس ہوا کہ وہ شاید کسی اجنبی اسٹیشن پر آ جیا ہے۔

رات پڑتے ہی وہ اپنے ساتھیوں سے پوچھتا ہے:

”یاد، ذرکب ملے گا؟“

”بات سنوا ہم کتنا چل آئے ہیں؟“

ان سوالوں کا جواب کون دے! دوسرا کیڈٹ بھی سوالیہ نشان بنا ہوا ہے۔

نفافسی ہے اور ساتھ ہی سب کو یہ فکر ہے کہ کوئی کیڈٹ گم نہ ہونے پائے۔

پلاٹوں کا اندر بھی اپنے اطمینان کے لئے ہر دس منٹ بعد گفتگو کر رہے ہیں۔ گفتگو چلتے ہو رہی ہے، آخری کیڈٹ وان کہتا ہے اور اس کے بعد پہلے کیڈٹ تک سب گئے

رہے ہیں۔ یہ بڑا آسان طریقہ ہے۔ آسان طریقے نے ایک دو مرتبہ پریشان بھی کیا۔ ایک صاحب عالم نیند میں ہم رکاب تھے۔ انہوں نے اپنے نمبر کے بجائے پچھلے کیڈٹ کا نمبر دہرا دیا۔ یہ غلطی پہلے کیڈٹ تک پکڑی نہ گئی۔ جب پلاٹون کمانڈر کو پتہ چلا، تو فوراً ہالت ہوا۔ گنتی ہوئی، تو سب پورے تھے۔ دل ہی دل میں شکر کیا کہ ہم گم نہیں ہو گئے۔ جس کیڈٹ نے غلطی کی تھی، وہ جاگنے کے ایسے تجربے سے گذرے کہ بعد ازاں سونے کے وقت بھی اس ڈر سے جاگتے رہے کہ کہیں دوبارہ گنتی شروع نہ ہو جائے۔ خیر یہ باتیں سب کے ساتھ ہوتی ہیں۔ ان کی عدم موجودگی میں روٹ مارچ یاد گا رہیں رہتا۔ روٹ مارچ کی کہ گاڑی آگے سرکتی رہی اور رات کی تاریکی کا فائدہ اٹھا کر جمارے آگے چلنے والے صاحب تمام راستہ کا کوں کی مقامی شاعری کا یہ شعر گنگتاتے رہے:

پی ایم اے کی گاڑی ہے پیارے

دن رات چلانی ہے پیارے

اس گاڑی کے دوانجن لگے ہوئے تھے۔ ایک پلاٹون کمانڈر جن کے رعب اور دبدبے میں ایسی مقناطیسی قوت تھی کہ کیڈٹ لوہے کے دبلے پسلے پار چوں کی طرح

انکی طرف کھنپے چلے جاتے۔ دوسرے تجربہ کارفوچی کیڈٹ پلانٹون کی گاڑی کے آخر میں اپنے ساتھیوں پر حوصلہ اور ہمت بڑھانے کے فوجی ٹولے کے استعمال کرتے۔ ان کا وجود بہت بڑا سہارا تھا۔ پلانٹون کمانڈر نے انہیں صحیح مقام پر متعین کر لکھا تھا۔ روشنی کے بغیر یہ گاڑی ریلنگتی رہی۔ راستے میں کئی ڈبے کٹ جاتے، لیکن تجربہ کارفوچی کیڈٹ بھاگ دوڑ کر کے انہیں دوبارہ گاڑی سے جوڑ دیتے۔ اس کارروائی کی پلانٹون کمانڈر کو کانوں کا ن خبر نہ ہوتی۔

آدمی رات کے قریب محسوس ہوا کہ پلانٹون کا جھکاؤ نشیب کی طرف ہے۔ زمین کی ساخت سے اندازہ ہوا کہ کسی گہرے نالے میں اتر رہے ہیں۔ احتیاط سے اترو! گھرا نالہ ہے۔ یہ سرگوشی ہم نے سنی اور آنکھیں پھاڑ پھاڑ کر چاروں طرف دیکھنے لگے۔ انسانی سائے لہراتے نظر آرہے تھے۔ اسکے علاوہ اندر ہیرے میں درخت، جھاڑیاں اور لانبی گھاس خاموش تماشائی تھی۔ نشیب میں اترنے کا یہ عمل جوزندگی میں پہلی مرتبہ کر رہے تھے، خاصا پریشان کن، بلکہ جان لیوا تھا۔ آخر کار پاؤں زمین پر لگے۔ ہمیں یوں محسوس ہوا جیسے پہنچے کھو لے بغیر جہاز رن دے پر اتر گیا ہے۔ روٹ مارچ کے تسلیل میں فرق نہیں آیا، بلکہ اسی پکڑنڈ یوں، اوپنجی نیچی لوکی پہاڑ یوں یا

کئے پھرے کھیتوں کے بجائے نیچے موٹے چکنے پھر تھے۔ انکی شکلیں خاصے وزنی آم اور انناس کی مانند تھیں۔ پاؤں رکھتے ہی یوں کھک جاتے، جیسے وہ سخت مشی کے بجائے صابن کا مرکب ہیں۔ کیڈٹ کئی بار ان را ہوں پر چل چکا ہے۔ ہم ان سے گھبرانے والے نہیں تھے۔ لیکن ظالموں نے شور مچانا شروع کر دیا۔ ہمارا پاؤں پڑتا اور نیچے سے پھرداویلا شروع کر دیتے۔ روٹ مارچ میں شور مچانا ممنوع ہی نہیں، بلکہ سنگھرم ہے۔ پلانوں کی اندر نے یہ یاد دلاتے ہوئے مزید انکشاف یہ کیا کہ دشمن بھی نزدیک ہے، الہذا معمول سے زیادہ احتیاط کی جائے۔ اب پھروں کے شور کو ترنم میں تبدیل کرنے کیلئے صرف یہی چارہ تھا کہ ان پر بوٹ چلانے کے بجائے دستِ شفقت پھیرا جائے۔ یہ ایک تھیوری تھی جسے عملی صورت دینا ممکن تھا۔ کیونکہ ہمارے اعضاء کی ساخت اس کی اجازت نہیں دے رہی تھی۔ بہرحال ہم نے ہر ممکن کوشش کی کہ بوٹ سے کا آہستہ آہستہ چلا جائے تاکہ پھروں کو یہ احساس ہو کہ ان پر دستِ شفقت پھر رہا ہے۔

ابھی چلنے اور پھرنا کے منصوبے ذہن میں ترتیب پار ہے تھے کہ اچانک حکم ملا: ”لیٹ جاؤ!“ لدے ہوئے سامان کے ساتھ یہتنا بھی خاصا دشوار تھا، لیکن بہتر

مستقبل کی امید میں ہم نے دشواری قبول کی۔ لیکن ہی اکٹھاف ہوا کہ دشمن نزدیک ہے۔ اہذا رینگتے ہوئے ملاب کا پلان ہے، مزید سوچ بچار فضول تھی۔ سب نے رینگنا شروع کر دیا۔ ہمارے نیچے سے پھر، خاردار جھاڑیاں اور گلی مٹی وغیرہ لگائے تھے۔ گلی مٹی سے محسوس ہوا کہ پانی بھی نزدیک ہو گا۔ پانی کا خیال آتے ہی سردی بڑھ گئی اور دائیں جانب سے ایک ہانپتی ہوئی آہستہ آوازیوں آئی: ”راتغل اوپنجی رکھو، آگے پانی ہے، پانی کا ڈرنہ تھا، کیونکہ گذشتہ دونوں کی برسات اور بعد از برسات حالات نے کیڈٹ کو پانی کی فکر سے بے فکر کر دیا تھا۔ یہاں صورت حالات بالکل مختلف تھی۔ ہم پانی اور مٹی کے مخلوں میں رینگ رہے تھے۔ ایسے ماحد میں تیرنا یا چلنانا ممکن تھا۔ کیڈٹ دونوں کے درمیان گذارا کرنے کی کوشش کر رہا تھا۔ اسی کوشش میں وہ ساحل سے جا گا، یہ سامنے درختوں کا جھنڈ دشمن کی کمین گاہ تھی۔

موقع پر پہنچ تو دشمن کا نشان بھی نہ تھا۔ پتہ چلا کہ وہ ہماری آمد کی اطلاع پاتے ہی بھاگ گیا۔ ہم نے سوچا کہ دشمن عفنگند لکلا، ورنہ آج ڈنراں کے پلے سے کرتے درختوں کا جھنڈ خاصا گھتا تھا۔ اس میں دیوقامت اور کیڈٹ قامت، غرض ہر سائز کے درخت موجود تھے۔ اکثر ایسا ہوا کہ ہم اپنی روداوستا رہے ہیں، لیکن دوسری جانب گمسم

بت کھڑا ہے۔ ہم اپنا ہاتھ بلند کرتے ہیں۔ بھاگی کیا ہوا، یو لتے کیوں نہیں؟ ہاتھ ایک سخت چیز سے نکرا یا۔ اندھیرے میں آئنہ میں کھلیں اور یہ محسوس کر کے شرمسار ہو گئے کہ ہم ایک درخت سے کیدٹ کے شے میں محو کلام تھے، خیر، درخت بھی یاد کرتا ہو گا کہ کیسی مخلوق سے پالا پڑا ہے۔

کیدٹ کو رات کا باقی حصہ بھیں گذارنا تھا۔ درختوں کے جھنڈ میں پانی کے جو ہڑ پرسات کو سینے سے لگائے برآ جمان تھے۔ کیدٹ نے آرام کے اس ما جوں کو قیمت جانا اور اپنا اسباب اتار کر ٹانکیں پسالیں۔ کبل میں برسات جذب ہو چکی تھی۔ اسکا علاج مسی جون کی دھوپ کے علاوہ اور کچھ نہ تھا۔ کیدٹ نے ان کمبلوں کا تکمیلہ بنایا۔ چھاتی اور گھننوں کے فاصلے مرٹ گئے۔ وہ گلی زمین پر ”چھو“ بن کر بے حد مسرور تھا۔ چیونیاں مڑگشت میں مصروف نظر آئیں۔ شاید پانی انکے بلوں میں گھس گیا تھا۔ جس کی وجہ سے وہ باہر نکل آئی تھیں۔ چلتے چلتے وہ کسی کیدٹ کے چنکی لیتیں اور پھر سب کو یوں محسوس ہوتا جیسے ہمارے جسم پر چیونیاں رینگ رہی ہیں۔ برسات کی چیونیاں سراپا احتیاج بنی ہوئی تھیں جو سامنے آیا، اس میں سوئی اتار دی۔

کیدٹ ساری رات چیونیوں سے خاصا بیزار نظر آیا۔ جسے دیکھو جھنڈ سے غائب

ہونے والے دشمن اور چیزوں کے آباء و اجداء اور ان کے قریبی رشتہ داروں کی شام میں ”مذکور سرائی“ کر رہا ہے۔ کیدڑوں کا یہ مشاعرہ سورج نکلنے تک جاری رہا۔ خلاف توقع آرام کے لمحات طویل ہو رہے تھے۔ آسمان سے بادل غائب تھے اور چمکتا سورج پریشان کن برسات کا مداوا بن کر نکل رہا تھا۔ ہم نے اپنے کمبیل اور فال توکپڑے سوکھنے کیلئے ڈال دیے۔

تھوڑی دیر کے بعد ناشتہ آیا۔ اس میں پرائٹھے دی اور حلوہ تھا۔ ہم حیران و پریشان تھے کہ قدرت اتنی مہربان کیوں ہو رہی ہے۔ کیا روٹ مارچ کا انجمام نزدیک آچکا ہے؟ سورج کے ساتھ گرم ناشتہ کہاں سے آیا ہے؟ آخری سوال کا جواب شاید دوستین کے سوا کسی کو معلوم نہیں تھا۔ ہم نے جواب کی تلاش کی تو انہوں نے پیسے مانگنے شروع کر دیے۔ ہمارے پاس پیسے کہاں، صرف جان ہی باقی تھی اور وہ بھی ”روٹ مارچ زدہ“۔ بہر حال ناشتہ کے پیسوں پر اصرار بڑھ رہا تھا۔ میں نے کہا: ”اچھا بھائی، ناراض کیوں ہوتے ہو؟ پلانٹوں کمانڈر سے ادھار لے کر چکا دیتا ہوں۔ پلانٹوں کمانڈر کا ذکر آتے ہی انہوں نے ہمارے منہ پر ہاتھ رکھ دیا۔ خدا کے واسطے ہم پر رحم کرو۔ وہ کانپتے ہوئے بوئے، چھوڑ دیے۔ مجھے لینا میں نے تمہاری

دھوٹ کی ہے، لیکن یہ دھوت راز رہے۔ ہم نے سر تسلیم خم کر دیا۔ ناشتے کی آمد راز ہی رہی۔

روٹ مارچ کا چوتھا دن اس لحاظ سے خوشگوار تھا کہ آغاز میں ہم نے خوب آرام کیا۔ نو دس بجے کے قریب چلنے کے احکام ملے اور پھر چلتے ہی رہے۔ دو پھر کے وقت بھوک اور پیاس نے دوبارہ تنگ کیا۔ بھوک کا علاج ہمارے پاس نہ تھا۔ تاہم پیاس بچانے کیلئے نالی دار بوتل موجود تھی۔ دو تین گھنٹے کے بعد کوئی نخلستان آتا اور ہم بوتل دوبارہ بھر لیتے۔ روٹ مارچ میں ہمارا پلانوں سب سے آخر میں چل رہا تھا۔ تیرے روز بعد از دوپھر کچھ کیڈٹ ہمارے ساتھ آ ملے تھے۔ پتہ چلا کہ آگے چلنے والے پلانوں سے کٹ گئے ہیں۔ ہم نے حوصلہ بڑھایا اور ہمت برقرار رکھنے کی رسمی فصیحت کی۔ اسکے علاوہ اور کر بھی کیا سکتے تھے۔ نیزان پر یہ حقیقت واضح کیکہ اگر ہم سے کٹ گئے تو تمہاری داستان تک بھی نہ ہوگی اکیڈمی میں۔ وہ کہنے لگے: اگر آپ ہمارا سامان اٹھائیں، تو ہم نہ کٹنے کی قسم کھاتے ہیں۔ سودا مہنگا تھا۔ یہاں سامان وباں بناؤ ہوا تھا۔ کیڈٹ نیکی کر، دریا میں ڈال پر عمل کرنے سے گریز کر رہے تھے۔ اگر چہ ہم بھی پلانوں کی گاڑی کے ان ڈبوں میں شمار ہوتے تھے جنہیں آگے چلانے کیلئے دوسرے انہیں

کو زور لگانا پڑتا ہے، لیکن ہم نے دوسرے کیڈٹ کو بار برداری کی زحمت نہیں دی اور خود ہی قدم بقدم سوئے منزل بڑھتے رہے۔ سر شام ہی ایک قبرستان کے قریب پڑا و ڈال دیا۔ دور سورج دن بھر کی طویل مسافت کے بعد غروب ہو رہا تھا۔ ہم خوش تھے کہ سارے دن کی گرمی نے کمبلوں کو خشک کر دیا ہے اور آج رات آرام سے سوئیں گے۔ اندھیرا ہونے سے پہلے ہی بستر لگ گئے اور یوں لگا کہ ایک عرصے کے بعد چند دیوارے مل بیٹھے ہیں۔

انسان کو جب آرام کی چند گھنٹیاں میسر آ جائیں، تو وہ مصیبت کے لمحات بہت جلد فراموش کر دیتا ہے۔ کیڈٹ بڑے بلند پایہ انسان تھے۔ ان کے قبیقے، چہرے کی مسکراہیں اور اندر وون پلاٹون شراری میں عروج پر تھیں۔ صبح ناشتے کی طرح ڈنر بھی آگیا۔ دسترخوان بچھ گئے۔ مکنی کی روٹی کے ساتھ سروں کا ساگ ایسے پہلے کبھی نہ کھایا اور نہ کسی کو کھاتے سن۔ دسترخوان پر کسی کے خواب و خیال میں بھی نہ تھا کہ یہی ساگ پلاٹون کو ادھ موکر دے گا۔ ڈنر سے فارغ ہوئے اور رات کے پہلے پہر ہی کیڈٹ نیند کی وادی میں کھو گیا۔

نیند اور خواب لازم و ملزم ہیں۔ روٹ مارچ کے دنوں میں گرجتی برسات

کے ساتھ ساتھ میٹھے میٹھے اور نمکین خوابوں کی بھی کثرت تھی۔ کیڈٹ کو عموماً اپنے ذہن پر شک آتا کہ ایسے ماحول میں بھی جبکہ قبرستان میں بسیرا ہے، وہ پرواز ہے کام تیرا، کو اپنا نصب الحین بنائے ہوئے ہے۔ برسات، نندی نالے، پیدل چلتا، بھوک، صردی، پیاس اور سب سے بڑھ کر ہماری پشت پر لدا ہوا سامان سب بے لگام ہوئے جا رہے تھے۔ ذہن کی بے لگامی اس لحاظ سے فائدہ منہ تھی کہ غیند سے بیداری کے بعد کیڈٹ جب ایک دوسرے کو اپنے خواب مع تفسیر و تعبیر نہ آتے، تو دل انکی پرواز خیال پر عش عش کراثحتا۔ خیر! بے لگامی کے اس ماحول میں کیڈٹ کے پہیٹ کو یہ خیال آیا کہ ایک رات کیلئے اس کے بھی بے لگام ہونے میں کوئی مضاائقہ نہیں۔ کیڈٹ خوابوں کی دنیا میں گم تھا کہ اچانک پہیٹ کی بغاوت کا علم ہوا۔ عام ماحول میں شاید کیڈٹ کو اتنی زحمت نہ ہوتی۔ وہ اکیدمی میں داخل ہوتے ہی ایک ہفتے تک اس ناگہانی مرض میں بیتلارہا۔ وہ اکیدمی کے ہراس کمرے اور دیگر کونوں کھدروں سے والقف تھا جہاں اس مرض سے وقتی چھٹکارا حاصل کیا جاسکتا ہے۔ روٹ مارچ میں صورتحال یکسر مختلف تھی۔ چاروں طرف گھپ اندھیرا، ہو کا عالم، رکی ہوتی برسات کا رینگتا ہوا پانی جس کی آمد و رفت کا نام نہیں تھا۔ ایسے ماحول میں کیڈٹ کیلئے قبرستان کے

نzdیک ہر جگہ جنت نما تھی۔ وہ چوتھے روز کے سورج کے انتظار میں ساری رات کپکپا تارہا۔ بے لگام پیٹ نے بے چارے کو تڑپا دیا۔ یہ مرض ایک خاص لباس کا تقاضا کرتا ہے تاکہ موقع محل کے مطابق تیزی اور چستی دکھائی جائے۔ بدستی سے ڈانگری ایسا لباس مال روڈ کے چورا ہے پر بیٹھی گائے کی مانند تھا۔ آپ لاکھ ہارن بجا میں یا ثریٹک کا نشیبل چالان کی پرچی نکالے، لیکن گائے جہاں ہے، وہیں رہے گی۔ کچھ ایسی ہی صورت حال کا ہمیں سامنا تھا۔ بے لگام پیٹ کو لگام دینے کیلئے ڈانگری سے جزوی رہائی ضروری تھی۔ جزوی رہائی ملئی تو ایک طرف اس نے کیڈٹ کو مزید الجھادیا۔ ہاتھ پاؤں چلائے، جیسے کوئی نوا آموز پیرا کی کی کوشش کر رہا ہو۔ کیڈٹ کی یہ پریشانی سگ ونان کے کثیر استعمال کا نتیجہ تھی۔ بے لگام پیٹ پر ہاتھ رکھے، رانفل کا ندھے سے لگائے اندر ہیرے میں بھاگ رہے تھے۔ ابھی بمشکل دس قدم تک چلے ہوں گے کہ یوں محسوس ہوا جیسے زمین سرک گئی اور.....اس کے بعد غڑاپ..... آ آ آ..... غڑاپ۔ ہم ایک پانی بھرے نالے میں گر پڑے۔ نالے کا قد ہم سے بڑا تھا۔ لہذا باوجود کوشش کے پانی سر کے اوپر ہی رہا۔ بار بار پانی کی بالائی سطح پر ابھرتے۔ سمجھ میں نہیں آ رہا تھا کہ آخر ہوا کیا ہے؟ یا الٹی یہ ما جرا کیا ہے؟ کہیں یہ

خواب تو نہیں؟ نہنوں میں گھنے والے پانی نے واضح کر دیا کہ ڈوبنے کے خواب کی تعبیر نزدیک آپنی ہے۔ ڈوب کر مرنے کا تصور، روحانیا و رسمائی دلوں لحاظ سے اعصاب کن تھا۔ ذہن میں فوراً خیال آیا کہ یار دوست کیا کہیں گے ڈوب کر مر گیا۔ ہاتھ پاؤں برابر چار ہے تھے۔ شاید اسی وجہ سے کوئی شے ہاتھ آگئی۔ پہلے اس پر سانپ کا گمان ہوا۔ بعد میں پتہ چلا کہ درخت کی جڑ ہے۔ ڈوبتے کو تنگے کا سہارا کافی ہوتا ہے۔ ہمیں جڑ سہارا دے رہی تھی، اور جس کی جڑ مضبوط ہو، اسے کوئی فکر نہیں ہوتی۔ درخت کی جڑ کے ذریعے ایک جست میں ہم نالے سے باہر آ گئے۔ خدا کا شکر ہے کہ اندر ہیرے کی وجہ سے ہمیں اپنی حالت دیکھنے کا موقع نہیں ملا اور صرف محسوس ہی کر سکے۔ نالے سے باہر نکل کر سب سے پہلے رانفل چیک کی۔ جو نہاد ہو کر بھی سلامت تھی۔

کیڈٹ کیلئے رانفل جان کا درجہ رکھتی ہے۔ ورنہ ایسے حالات میں رانفل کا ستح چہ معنی دارد؟ کھیتوں میں جانے سے کسی نہیں روکا، بلکہ قسمت نے ایسے بے لگامی دکھائی کہ ہم قد آور نالے میں خود بخود چاپڑے۔ اور پھر یہی قسمت ہمیں نالے سے باہر نکال لائی۔ اپنے بھائے کیڈٹ کو روادوستائی، وہ سن کر کہنے لگے:

”اس کے بعد کیا ہوا؟“

”ہونا کیا ہے! اب تمہارے سامنے کھڑا ہوں۔“

”کھڑے کس لئے ہو؟ سو جاؤ۔“

”گیلے کپڑوں میں سو گیا تو نہ نیہ ہو جائیگا۔“ ہم نے پریشانی سے جواب دیا۔

”کیڈٹ کو کچھ نہیں ہوتا۔ اگر کچھ ہوتا ہوتا تو اب تک ہو چکا ہوتا۔ وہ بے پرواٹی سے بولے اور کروٹ لے کر ہم سے لاتعلق ہو گئے۔ ایک صاحب کے پاس اندر ہیرے میں مجمع دیکھا۔ وہ صاحب ”بے لگام“ پیٹ ایسے دشمن کا مقابلہ کرنے کیلئے مفت گولیاں باٹھ رہے تھے۔ ہم وہاں پہنچے، تو سارا مجمع بے قرار ہو گیا۔ یہ سب کیڈٹ ہی تھے۔ واقعہ سنایا۔ ایک کیڈٹ نے کہا: ہم سے کس نے کہا تھا کہ مغرب کی طرف جاؤ؟ وہاں نالہ ہے۔“

ہم نے پیٹ کی طرف اشارہ کیا اور دوبارہ کاغذنے لگے۔ سب کو ہماری فکر تھی۔ پہلے تمام کپڑے، سوائے اس کپڑے کے جوانسان اور حیوان میں ظاہری حد فاصل ہے، اتارنے پڑے۔ جسم کو گیلے تو لیئے سے خشک کیا اور گیلا کمبل اوڑھ کر آگ کے پاس بیٹھ گئے۔ آگ بھی ایسی جس کا واحد شعلہ بار بار بجھ جاتا۔ سب کے پاس گیلے کپڑے اور

رسی اظہارِ افسوس و ہمدردی کے سوا اور کچھ نہ تھا۔ بہر حال، اس ماحول میں افسوس و ہمدردی کرنے والوں کا دم ہی غنیمت تھا۔ وہ رات ہم پر بہت بھاری تھی۔ آگ کا ٹھٹھا تا ہوا واحد شعلہ ہمیں درسِ عبرت و شجاعت دے رہا تھا۔ ایک ڈیڑھ لمحے بعد ایک کیڈٹ کہیں سے ٹیڈی لکڑیاں لے آئے۔ اس عمل کا نتیجہ راحت و آرام کا پیام لا یا۔ نہ معلوم کب آنکھ لگ گئی۔ جب آنکھ کھلی، تو غیر ارادی طور پر ہاتھ سے ار گرد کا جائزہ لیا۔ ہاتھ ایک نرم سی چیز سے مگرایا۔ ہم سمجھے شاید کوئی بیکار کمبل پھینک گیا ہے۔ لیکن آگ کے روشن شعلے کے پس منظر میں کچھ یوں دکھائی دیا کہ ایک کتارنگ سفید، صحت درمیانی، کیڈٹ اور آگ سے بے خبر سورہا ہے۔ ہم نے اس جانور سے مفہوب و فاداری کا خیال کر کے اسے جگانا مناسب نہیں سمجھا۔ ایک مرتبہ ہاتھ میں پھرا لٹھایا، لیکن جب اپناروٹ مارچ یا دآیا تو اسے وہیں آرام سے رکھ دیا کہ کہیں ہمارا ہمسایہ پنجہ آزمائی نہ شروع کر دے۔

اندھیرے میں آنکھیں پھاڑ کر دیکھنا پڑتا ہے۔ ہم آنکھیں چھر نے پھاڑنے کی مشق کر رہے تھے کہ ستری کیڈٹ ٹھلتے ٹھلتے تشریف لے آئے۔ ہور کی حال اے؟ انہوں نے سرگوشی کی اور مسکرانے لگے۔ گلے کمبل کے کئی حصوں سے ہوا آ رہی تھی۔ ہم

نے انہیں درست کرنے کی کوشش کی۔ ناکام ہو کر دوبارہ ٹھنڈی ہوا کھانے لگے۔ ہمارا  
ہمسایہ بدستور سور ہاتھا۔ دوسری طرف کیڈٹ آجار ہے تھے۔ شاید اس رات کسی نے  
آرام نہیں کیا۔ دن لگلا، اسے نکلنا ہی تھا۔ ہم نے دوبارہ گلی ڈانگری کوزیب تن کیا اور  
اور لڑکھراتے قدموں سے قطار میں کھڑے ہو گئے۔ سب کیڈٹ ایک دوسرے کو دعا  
اور ساگ و نان کھلانے والے کو بد دعا دے رہے تھے۔ اوکے روپرٹ کا چکر چلا اور  
تحوڑی دیر کے بعد ہم اس ویرانے کو خیر پاد کہردہ ہے تھے۔ روٹ مارچ میں ایک روز علیٰ  
اصح یا انکشاف ہوا کہ آج روٹ مارچ کا یوم آخر ہے۔

کیڈٹ کو پیادہ سیاحت کرتے ہوئے کئی دن بیت چکے تھے اور اب منے دن کا  
آغاز ہونے والا تھا۔ بے لگام پیٹ کے اثرات خاصے دور رہ تھے، لیکن صبر کے سوا  
اور کوئی چارہ نہ تھا۔ البتہ دو تین کیڈٹ ایمبوینس کے ہاتھوں کچھ آؤٹ ہونے کی  
کوشش کرتے رہے۔ ایمبوینس کا عملہ ہر بار کچھ کرنے سے انکار کر دیتا۔ اس کا موقف  
یہ تھا کہ غیر مریٰ امراض پر یقین کرنا اس کی ڈیوٹی میں شامل نہیں ہے۔ یہ کیڈٹ منہ  
بنائے دوبارہ ہماری حصہ میں شامل ہو گئے۔ روٹ مارچ کے آخری دن کا پروگرام  
دیکھنے کے بعد ہماری رائے حوصلہ افزائی نہیں رہی، روٹ مارچ کا راستہ دیکھا، تو سڑک

ایک پہاڑ میں غائب ہوتی نظر آئی۔ نقشے پر بہت کوشش کی کہ پہاڑ سے بچا جائے، جن کیڈٹوں کے پاس عینک تھی، انکی امداد بھی حاصل کی کہ شاید عینک کے بغیر روٹ مارچ کرتے کرتے ہماری بینائی کم ہو گئی ہو، جب عینک والوں نے بھی جواب دے دیا، تو کیڈٹ کے پاس اسکے سوا کوئی چارہ کارناہ تھا کہ وہ نقشے کے مطابق کوہ پیمانی کرے۔

کیڈٹ ابھی بیداری سے فارغ ہو کر تیاری میں مصروف تھا کہ بادل گرنے کی آواز آئی۔ آسمان پر واقعی بھورے بھورے رنگ کے بادل تھے۔ پہلے بوندا باندی اور پھر بارش شروع ہو گئی۔ بارش روٹ مارچ کی اس سطح پر ہم سے خاصی بے تکلف ہو چکی تھی۔ کیڈٹ نے اسے رضا کارانہ طور پر اجازت دے رکھی تھی کہ وہ جہاں چاہے، قدم رنجہ فرماسکتی ہے۔ بارش نے اس اجازت سے خوب فائدہ اٹھایا اور کیڈٹ کی حالت دیکھ کر یہ گمان ہوتا تھا کہ شاید کسی نے تازہ تازہ سمندر سے پکڑا ہے۔ روٹ مارچ شروع کرنے سے پہلے ناشتے کا بندوبست ہنگامی بنیادوں پر ہوا۔ کوئی چائے لے آیا اور کسی نے ڈبل روٹی کا انتظام کیا۔ ہمارا شمار دستر خوان بچانے اور دوسرے سیکشن کے ”مینو“ پر نگاہ رکھنے والوں میں تھا۔ ہر دستر خوان پر روزانہ ایک آدھ

پیشل ڈش نظر آتی۔ تاہم اکثریت نے ساگ و نان کے تناول کا نتیجہ دیکھ کر پیشل ڈش سے توبہ کر لی تھی۔ چند ایک کے اعصاب پر بے لگام پیٹ کے با غایانہ نعرے اور ہنگا مے ابھی تک سوار تھے۔ شاید ایسی بے ترتیبی زندگی میں پہلی بار نظر آئی تھی۔ اس ماحول میں کچھ بھائی ایسے بھی تھے جنہوں نے زبان کے چٹارے اور بے لگام پیٹ کے ہنگا مے کو بیک وقت سہارا دے رکھا تھا۔

بارش تیز ہو گئی۔ ناشتے کیلئے وقت کم تھا اور کیڈٹ نے آخری دن ناشتہ کچھایے خفیہ انداز میں تیزی سے کیا جیسے کہہ امتحان میں امیدوار آپس میں جواب ملاتے ہیں۔ جواب ملانے کے بعد وہ خوشی خوشیروانہ ہوا۔ آج اسے روٹ مارچ میں میلوں کی سپتھری مکمل کرنا تھی۔ اسے یہ اطمینان تھا کہ رات اکیڈمی میں بسر ہو گی۔ بستر، ٹکری، لحاف اور کمرہ یہ خیال آتے ہی وہ خود خود مسکرانے لگا۔ اکیلا مسکرانا عجیب سا لگتا ہے، لیکن اس روز یہ مسکراہٹ کسی کو عجیب نہیں لگ رہی تھی۔

”فال ان“ کا آرڈر ملا۔ کیڈٹ چند سینکڑ کے بعد بالکل تیار کھڑا تھا۔ حف بندی ہوئی۔ تجربہ کار فوجی کیڈٹوں نے اپنی جگہ سنبھالی۔ پلاٹون کمانڈر نے ”GO“ (چلو) کہا اور سب کے دل سے لکلا، یا اللہ! آخری روز بھی خیر سے ختم ہوا نقشے سے معلوم ہوتا تھا

کہ ہم کا کوں سے زیادہ دور نہیں ہیں۔ دو تین پہاڑ راستے میں تھے۔ اب بٹ آباد کے نزدیکی علاقوں میں پہاڑ بڑے سربر ہیں۔ اگر ان پر روٹ مارچ میں چڑھنا نہ ہو، تو دور سے بہت پیارے لگتے ہیں۔ ان کے قدموں میں بننے والی شاداب وادی کے حسن و جمال کا کیا کہنا! بارش میں تو یہ علاقہ ”فردوس“ کے تصور کیعکا سی کرتا ہے۔ ہرے بھرے کھپت، پھلوں سے لدے ہوئے درختوں کی قطاریں، باغوں میں چوکڑیاں بھرتے ہوئے جانور اور بھر فوارے کی طرح جھومتی برستی بارش، کیدھ کی آنکھیں چاروں طرف گردش کر رہی تھیں، لیکن اسکے من میں صرف پی ایم اے سما یا ہوا تھا، جہاں پہنچنے کیلئے وہ تن کا سارا زور لگا رہا تھا۔ واوی کی رونق کسی کتاب کے دیباچے کی طرح اچانک ختم ہو گئی۔ پلاٹون پر خاموشی طاری تھی۔ سب قدم سے قدم ملانے بڑھنے کے ساتھ اوپر چڑھ رہے تھے۔ پندرہ منٹ..... آدھ منٹ..... پیٹالیس منٹ..... ایک گھنٹہ..... وقت گذرتا گیا اور ہم چڑھتے رہے۔ سائنس پھول رہا تھا۔ پہاڑی چوٹی جوں کی توں کھڑی تھی۔ چڑھائی کے دوران کچھ مقامات ایسے آئے جب رائل سے لائھی کا کام لیتا پڑا۔ شک ہوا کہ یہ راستہ درست نہیں ہے اور ہم غلط جگہ آ لکھے ہیں۔ نقشے سے رجوع کیا، تو بات کی تصدیق ہو گئی۔ پلاٹون کمانڈر کو اصرار تھا

کہ کوئی فرق نہیں پڑتا۔ ہم نیا راستہ اختراع کریں گے۔ اس فیصلے کے ساتھ ہمہ مارے کندھوں پر کھوجی کی بھاری ذمہ داریاں بھی آپڑیں۔

ایک صاحب زیر لب کچھ فرمائے ہے تھے۔ ہم نے ٹولاتو کہنے لگے:

”بھائی! دعا کر رہا ہوں۔ خدا نخواستہ یہ راستہ کہیں دوبارہ آغاز پر شے چھپا دے۔“

ہم جغرافیہ دان تو تھے نہیں کہ نقشے کے اسرار اور موز سے پرده اٹھا کر سب کو سیدھی راہ پر لگاتے۔ سب چار ہے تھے۔ ان کی پیروی ہی میں روٹ مارچ کی عاقبت سنورتی تھی۔

کوہ پیمانی کا تسلسل برقرار رہا۔ پیاس کی شدت نے کئی بار بے حال کیا۔ بوتل کا پانی پہلے ہی ختم ہو چکا تھا۔ آخر ایک ترکیب سوجھی۔ نقشے کا کور (cover) پلاسٹک کا تھا۔ اسے چلتے چلتے ہاتھوں پر پیالے کی صورت میں پھیلا دیتے۔ بارش کی یونہ میں جمع ہو کر کیڈٹ کی پیاس پھیلا دیتی تھیں۔ یہ ترکیب ہر کیڈٹ نے اپنائی اور خالص و تازہ پانی جی بھر کر پیا۔

انسان بڑی سخت جان مخلوق ہے۔ ہم تو پھر خیر سے کیڈٹ تھے۔ آخر کار یا ران تیز گام نے چوٹی کو جالیا۔ پھاڑ کی بلندی سے جوار گرد کا جائزہ لیا، تو آدمی تھکن دور

ہو گئی۔

جیراں ہوں دو آنکھوں سے کیا کیا دیکھوں!

اب پہاڑ سے نیچے اترنے کا عمل باتی تھا۔ اور پھر چند میل کے بعد ایک بوڑھا دریا تھا جس کے دوسرے کنارے پر اکیدمی کی بسیں انتظار کر رہی تھیں۔ ادھر کیڈٹ پہاڑ سے لڑھکنا شروع ہو گئے۔ وہ تقریباً بھاگ رہے تھے۔ کئی مرتبہ چلنے کی کوشش کی۔ لیکن پکڑنڈی کی ڈھلان نے ناکام بنا دیا۔ اترنے میں چڑھنے کی نسبت کم وقت لگا، البتہ تھکاوت زیادہ ہو گئی۔

اب ہم گاؤں سے گذر رہے تھے۔ سردی اور بارش کی وجہ سے سب لوگ کمروں میں بند انگیبھیوں کے پاس بیٹھے اپنے اپنے کام میں مصروف نظر آئے۔ انگی حیران خلریں ہمارا طواف کر رہی تھیں۔ بچے ”کیڈٹ آئے، کیڈٹ آئے“ کا شور مچا کر گلی میں نکل آئے۔ ایک چھوٹا بچہ جس کا سرخ و سپید رنگ گردن کے گرد لپٹے ہوئے کالے مفلر نے مزید نمایاں کر دیا تھا، میرے ساتھ ساتھ بھاگنے لگا۔ کیڈٹ پسل دے، ایک پسل دے!

”و پسل نہیں ہے۔“

”کیوں نہیں ہے؟“ پچھے نے فوراً کہا اور اپنے گھر کی طرف بھاگ گیا۔ میرے ساتھ ایک اور کیڈٹ نے اس کی بات سن لی۔ وہ کہنے لگے، عجیب بات ہے۔  
بار برداری کا یہ سامان دیکھ کر بھی لکھائی پڑھائی کی چیزیں مانگ رہا ہے۔  
بات دونوں کی ٹھیک تھی۔

پھاڑ کے بعد گاؤں بھی سر ہو گیا۔ اب دریا نما جگہ باقی تھی اور اسکے ساتھ ہی روٹ مارچ کا اختتام..... ہم دریا کی حدود میں داخل ہو گئے۔ معمول کے مطابق ریت اور پھروں کے انبار میں بہتا ہوا پانی..... جو کیڈٹ تیرنا نہیں جانتے تھے، انہیں پانی سے وحشت ہوتی اور ایک دو مرتبہ کیغولہ زندگی روایت بنگئی۔ ایک صاحب تو اس شدت سے لڑ کھڑا ہے کہ ہاتھ پاؤں ہلائے بغیر ہی تیرتے نظر آئے۔ بہر حال تجربہ کار کیڈٹوں نے بھاگ دوڑ کر کے انہیں دریا کی بچھری ہوئی کسن موجودوں سے نجات دلائی۔ کچھ دیر بعد پلانٹون کنارے پر آگیا۔ او کے رپورٹ ہوئی اور ہم بسوں میں بیٹھ گئے۔ روٹ مارچ ختم ہو گیا تھا۔ بس تیزی سے اکیڈمی میں داخل ہوئی۔ یوں محسوس ہوا جیسے ہم اپنے گھر لوٹ آئے ہیں۔ رائقل کی صفائی کا چکر چلا۔ یہ مرحلہ بھی خاصا اہم ہے۔ پلانٹون کمانڈر فردا فردا اسپ کوشابا ش دے رہے ہیں۔ لیجھے! اسپ کام مکمل

ہو گیا۔ پلاٹون اپنے بیرک کی طرف رواں دوال ہے۔ یہ پی ایم اے روڈ آگئی۔ اسکی جیشیت عام زبان میں ہبھڈ ما شر کے کمرے والے برآمدے سے ملتی جلتی ہے۔ شراری طالب علم بھی وہاں سے شرفاء کا بھیس بدل کر گزرتے ہیں۔ ہمارے لئے لازم تھا کہ پی ایم اے روڈ سے گزرتے ہوئے کیدٹ کی چال چلی جائے۔ روٹ مارچ ختم کرنے کے بعد سب کی چال گلڑی ہوئی تھی۔ جسم کے اعضاء جنح و پکار میں مصروف تھے۔ ابھی چند قدم ہی چلے تھے کہ ڈرل ٹاف نمودار ہوئے۔

”یہ چلنے کا طریقہ نہیں ہے، صاحب!“

یہ سنتے ہی بارش اور سردی کے باوجود خوف سے پینہ آگیا۔ ایسے ماحول میں روٹ مارچ کے بعد ڈرل کے دو تین ناگہانی ہبھڈوں کے امکان کو نظر انداز نہیں کیا جا سکتا۔ خدا کا شکر ہے ٹاف کلو یہ خیال نہیں آیا، اور انہوں نے صرف یہ کہہ کر اپنی راہی۔ روٹ مارچ نے ڈرل بگاڑ دی ہے صاحب! انشاء اللہ کل ڈرل مگر اوٹڈ میں ملاقات ہو گی۔

ڈرل کا خطرہ ٹلنے کے امکان سے خوشی کی لہریں ابھریں کہ اچانک ایک کیدٹ بولا: ٹاف! اکل تو چھٹی ہے۔ ٹاف کے قدم رک گئے۔ ہمارے دل دوبارہ پر خطر

وقت کی نشاندہی کرنے لگے۔ اب یقین ہو گیا کہ ڈرل لازمی ہو گی۔ شاف کی خاموشی نے مزید شکوہ پیدا کر دیئے۔ اچانک انکی آواز آئی۔ میرے کل کی مراد پرسوں سے تھی۔ کیڑٹ نے دل میں شکر ادا کیا۔ پلاٹون دوبارہ مارچ کرتا ہوا بیرک کی طرف جا رہا تھا۔ ہم زور زور سے پاؤں کی ایڑی لگا رہے تھے۔ صرف اس لئے کہ کہیں کوئی شاف اپنے کل سے مراد آج کا دن نہ لے لے۔ خدا کا شکر ہے کہ ہم بخیر و عافیت کرے میں پہنچ گئے کیڑٹ کو کل ایک دن کی چھٹی تھی اور اکیڑی میں چھٹی کے دن میں سب سے بڑی عیاشی نہیں ہے۔ سو ہم نے بھی عیاش بننے کا فیصلہ کر لیا۔

## ناٹ کلب

مارنگ کپریڈ کو فال انہوئے چند منٹ ہی گزرے تھے کہ ایک آوارہ مچھر ہوا خوری کے لئے ادھر آنکلا۔ پہلے روایتی انداز میں رجڑ پڑھے اور بے چارے کیڈٹ کو ملکہ کے بت کی مانند گم سم پا کر بڑھکیں مارنا شروع کر دیں۔ کیڈٹ اس اشتعال انگریزی کے باوجود پر امن رہا۔ مچھر کا حوصلہ بڑھا اور وہ آنکھوں میں آنکھیں ڈال کر کیڈٹ کے رخساروں پر حملہ آور ہوا۔ کیڈٹ مچھر سے خوفزدہ نہیں تھا، بلکہ اصل بات یقینی کہ ڈرل

انشرکٹر اپنی تمام تحریر سامانیوں کے ساتھ جلوہ افروز تھے۔ پر یہ میں ہاتھ پاؤں وغیرہ  
ہلانا انشرکٹر کو ”دعویٰ شجاعت“ دینے کے مترادف ہے اور یہ بات سب کے علم میں تھی  
کہ دعوت پر مدد کرنا آسان ہے، لیکن انشرکٹر کی دادشجاعت وصول کرنا مہنگا سودا  
ہے۔ لہذا ہم نے پوری کوشش کی کہ ”دعوت“ ریزرو ہی رہے۔ اس روز چھر کی  
اشتعال انگلیزی نے پورا ریکارڈ تباہ کر دیا اور ہمارا شمار بھی ان کیڈٹوں میں ہونے لگا جو  
پر یہ کے علاوہ وہ بھی ”کچھ“ کرتے اور سوچتے ہیں۔ یہ ”کچھ“ اور کرنے کا حادثہ  
چھر کی اشتعال انگلیزی کا نتیجہ تھا وہ کیڈٹ کے خون سے جب اپنے لب ترکر ہاتھا تو  
ہم نے اسے اڑانے کا جدید طریقہ اختیار کیا۔ سب سے پہلے پیٹ بھر کر سانس لی،  
اپنے ہوتوں کو باریک سوراخ کی شکل دی، اس سوراخ کو انداز اُچھر پر ”فنس“ کیا  
اور پوری قوت س سانس کی ہوا نکال دی۔ ہمارا خیال تھا کہ یہ طوفان چھر کو اڑا دے گا  
اور ہم اطمینان کے ساتھ پر یہ پر دھیان دے سکیں گے۔ چھر شاید زیادہ ہی مدد ہو شے  
تھا۔ سو یہ وارنا کام ثابت ہوا۔ ہم نے دوبارہ سانس کی ہوا کے ذریعے حملہ کیا۔ اس  
مرتبہ ہوا کی رفتار اور مقدار پہلے سے زیادہ رکھی۔ یہی احتیاط لے ڈوبی۔ جب راکٹ  
کی مانند ہوانہ سے نکلی تو چھر تو اڑ گیا، لیکن پر یہ کی صفوں میں سیٹی کی گونج پھیل گئی۔

ہماری سیٹی کمان سے نکلے تیر کی طرح تھی، جسے اب دنیا کی کوئی طاقت خاموش نہیں کر سکتی تھی۔ اس گناہ بیبرہ کی آواز جب انسلکٹر کے کانوں سے نکل رہی تھی، تو اسکا رو عمل ایسا ہولناک تھا کہ ہر کینڈٹ کے کان میں سیٹیاں بجھنے لگیں۔ ”Fall out“ کا کاشن، شاف نے پوری طرح اونہیں کیا تھا کہ میں پریڈ سے باہر نکل آیا اور شاف کے قدرتی غصے کو ٹھنڈا کرنے کیلئے خود بخود زمین پر اردو کا بڑا سا ۸ بن گیا۔ شاف نے فوراً پیش قدمی کی۔ اردو کا یہ ۸ دور سے کبھی ۱۱۸ اور کبھی ۱۸۰ نظر آنے لگا۔

”آپ نے سیٹی بجا لی ہے؟“ شاف نے پوچھا۔

”شاف! دراصل مجھراڑا یا ہے۔“

”پریڈ میں مجھر کی طرف دھیان کیوں دیا؟“

”نیک کر رہا تھا۔ مجبوری تھی۔“

”نیک ہے شاؤٹ یور نمبر (shout your number)“

شاف نمبر، نوت پلاٹون کے قریب ہو گئے۔ ”۸، اکیلا رہ گیا۔ تاہم اس عرصے میں پلاٹون نے جی بھر کر مجھر مارے، بھیاں اڑائیں اور خوب کھجلی کی، کسی طور دن کہا۔ لچ بریک میں سب مبارکباد دے رہے تھے کہ آج شاف نے تمہارا نام اور

نمبر نوٹ کر لیا ہے۔

اب نائٹ کلب میں خوب گزرے گی۔

نائٹ کلب کا نام پہلے بھی سنا تھا۔ یہ ہمارے کمروں کے پچھواڑے واقع تھا۔  
رات کے پہلے پہر میں یہاں سے بلند ہونے والی آوازیں خواب میں بھی کیڈٹوں کا  
چیخنا کرتی تھیں۔ کچھ کیڈٹ نائٹ کلب کے مستقل ممبر تھے۔ یہ بات ہمارے گورس  
میں بھی کسی کو معلوم نہیں تھی کہ اس جگہ کا نام نائٹ کلب کس نے رکھا ہے۔ کیڈٹ کے  
پاس اس فلم کے تاریخی حقائق کھونج لگانے کے لئے وقت بھی نہیں تھا۔ لہذا ہر ایک نے  
نائٹ کلب کی ممبر شپ کو اس کی تاریخ پر ترجیح دی۔

رات کو ڈنر سے فارغ ہو کر سینما برستروں میں گھس جاتے اور جو نیٹ رائٹنگ ٹیبل پر  
بینچ کراونگ کھا شروع کرتے تو کچھ کمروں سے چھمن چھمن چھتا چھن کی آواز سنائی دیتی۔  
یہ نائٹ کلب کے ممبروں کی تیاری تھی۔ مخصوص لباس زیب تن کیا۔ دنیا کے ہر کلب کی  
طرح یہاں بھی داخلے کے لئے لباس پہنانا ضروری ہے۔ لباس کے ساتھ جملہ  
زیورات اور مقررہ سامان بھی لے جانا لازم تھا۔ نائٹ کلب میں لباس اور سامان کے  
ساتھ ساتھ وقت کی پابندی کا خاص خیال رکھا جاتا ہے۔ رہائشی بلاک سے تفریباً ایک

ہی وقت میں ممبروں کی ٹولیاں برآمد ہوتیں اور طویل برآمدہ آوازوں سے گونج اٹھتا۔  
نائٹ کلب کی ممبر شپ کرنے کے بعد ہم دعوت نامے کا بہت اشتیاق سے انتظار  
کرنے لگے۔ شاف کو شاید ہماری بے تابی کا علم تھا۔ لہذا انہوں نے بھی دینہیں کی اور  
واردات کے چند گھنٹے بعد ہمارا نام ان بے شمار خوش نصیبوں کی فہرست میں جگہ گارہا تھا  
جنہیں اس روز شاف کی نگاہوں نے اندر یہ نقص نظم و ضبط کے الزام میں چیک کیا۔ ہم  
صرف ایکسٹرا روں کاں کے حقدار پائے گئے۔ کیونکہ کیڈٹ اگر بدھ یا ہفتے کے دن  
چیک ہو جائے تو ایکسٹرا کاں کے ساتھ ساتھ ایکسٹرا ڈرل کا پیش دعوت نامہ بھی مل  
جاتا ہے۔ ایکسٹرا ڈرل کو نائٹ کلب کی دعوت عصرانہ سمجھ لجھے۔

”ایکسٹرا روں کاں“ نام کے اعتبار سے خاصی حسین قسم کی چیز لگتی ہے۔ روز مرہ کی  
تفہیجی سرگرمیوں میں یہ نام انفرادی طور پر اکثر سخن میں آتے ہیں۔ اس لفظ کے  
داہمیں یا کمیں کچھ لفظوں کا اضافہ کر دیا جائے تو حسن اور نکھر جاتا ہے۔ سچی بات ہے کہ  
پی ایم اے کے نائٹ کلب سے ہمیں حسن کے نکھار کی توقع کم تھی۔ اپنے خون پسینے کے  
زیاد کا زیادہ دھڑکا رکھا ہوا تھا۔

شام چار بجے کے قریب اردوی چائے لا یا اور چائے تحرماں سے کپ میں اندر لیتے

ہوئے کہنے لگا۔ ”صاحب! ناہی رات آپ Punishment parade پر جا رہے ہیں۔ کتنی ایکسٹرا روں کاں ملی ہیں؟ یہ سوال سن کر یوں لگا جیسے چائے کا درجہ حرارت سوانیزے پر پہنچ گیا ہو۔

صاحب! فکر نہ کریں، ایک دم فٹ کلاس چھڑا تیار کر کے دوں گا اور ”چھبی آئیم“ بھی پورے کرنے ہیں۔ وہ مسلسل بولے جا رہا تھا۔  
”ہاں ہاں بھی، جیسے مرضی ہے کرو۔ مجھے سامانِ مکمل ملتا چاہئے۔ فی الحال دور روں کاں ملی ہیں۔

میں نے باتِ ختم کی اور کھڑی سے دور سر بزر پہاڑوں کو دیکھنا شروع کر دیا۔ خاموش پہاڑیاں جن کی چوٹیوں پر برف کا لمبہ کٹی روز سے گردہ رہا تھا۔ ابتدی آبادی دادی اور ارد گرد کے پہاڑوں پر برف باری کا منظر بے حد حسین لگتا ہے۔ تاہم ناٹ کلب کے لان میں برف باری سے خود کو محفوظ کرنا کیڈٹ ہی کے دل گردے کا کام ہے۔ کچھ عرصے کے بعد یہ روز مرہ کی ڈرل بن گئی۔ برف باری تو کیا، ناٹ کلب کو گرجتی برسی بارشیں اور موسم سرما کی ٹھیکانی سرد ہوا تھیں ویران نہیں کر سکیں۔ اس کے عارضی اور مستقل ممبر دور دوسرے کچھ چلے آتے تھے۔

پہلے روز ناٹ کلب پہنچ توا بھی کارروائی شروع ہونے میں کچھ دریتھی۔ ممبر مختلف ٹولیوں میں بیٹھے خوش گیاں کر رہے تھے۔ ایک دوسب سے الگ تھاگ نیند کے

مزے لوٹ رہے تھے۔ نائٹ کلب کالان اس طریقے سے بنایا گیا ہے کہ اس میں گھاس یا کسی اور قسم کے خودرو پوڈے کی پیدائش کے تمام امکانات ختم ہو گئے ہیں۔ ایبٹ آباد کے ندی نالوں کی تہہ میں بیٹھے ہوئے پھرول کی طرح کنکریاں بچھی ہوئی تھیں۔ دو طرف کڑوی بیل کی باڑ ہے جسے صرف کوڈ کر پار کیا جا سکتا ہے۔ لان کے سامنے پانچ کمروں پر مشتمل ایک یونیورسٹی ہے جو دفتر کا کام دیتی ہے۔ رات کے وقت ایک کمرے میں اس قسم کا بلب ٹھٹھایا کرتا تھا۔ بلب کی روشنی دیکھ کر شک گزرا کہ شاید اسے بھی کوئی ایکسٹر اول کال پر پکڑ لایا ہے۔ البتہ سورج کی روشنی میں باقی کرے بھی دمک اٹھتے اور ار گرد کے ماحول سے ہر وقت مخصوصیت پکتی جیسے رات کو یہاں کچھ ہوتا ہی نہیں۔ ادھ جلے بلب کی روشنی ممبروں کی شناخت اور حاضری لگانے کے کام آیا کرتی تھی۔

حاضری وغیرہ لگانے کا مرحلہ بہت تیزی سے مکمل ہوا۔ ہماری دلی خواہش اس تیزی کیخلاف تھی۔ تجربہ کار ممبروں کا خیال تھا کہ نائٹ کلب میں حاضری لگوانے کو خاص اہمیت دینی چاہئے۔ حاضری کے بعد نائٹ کلب کی اصل کارروائی شروع ہوئی۔ ڈیوٹی ٹاف نے گزشتہ روز کی کارروائی سنائی جس میں بعض ممبروں کی غلطیوں اور خطاؤں کا پردہ چاک کیا گیا تھا، نیز یہ مژدہ بھی سنایا گیا کہ جو ممبر ایمان داری اور خلوص کا مظاہرہ کرتے ہوئے آج کی کارروائی میں بھرپور حصہ لیں گے، انہیں بطور

انعام کل تشریف لانے کی زحمت نہیں دی جائے گی۔ یعنی بالفاظ دیگر ایک ایکسٹارول کال کمرے میں بیٹھے ہوئے رختم ہو جائے گی۔ مجھے دو ایکسٹارول کال ملی تھیں۔ لہذا یوں محسوس ہوا کہ جیسے یہ اعلان میری فلاج و بہبود کے لئے کیا جا رہا ہے۔

نائنٹ کلب کی کارروائی میں کوئی نئی بات نہیں تھی۔ بس ڈیوٹی شاف کی مرضی پر منحصر تھی۔ وہ جب چاہتے پیٹی کا پیر یڈ شروع کر دیتے اور جونہی ان کی طبیعت ایک ہی طرح کی اچھل کو دکود کیکھ کر اکتا جاتی، تو ڈرل کے کاش دینے لگتے۔ پیٹی کی اچھل کو دیں ڈنٹر بینٹک کے ساتھ ساتھ مینڈک چال، بیرک کے چکر، فرنٹ رو، بیک رو، کے علاوہ کئی اور قسم کے روں بھی تھے۔ اس موقع پر صبح کا پیٹی پیر یڈ عیاشی معلوم ہوا۔ وہاں صرف نیکر اور بنیان کے ساتھ روں ملتے تھے۔ یہاں پشت پر کئی اشیاء معن اجزائے خصوصی کے برآ جمان تھیں۔ ہر قسم کی اچھل کو دیں وہ ہماری آواز کے ساتھ ساتھ اپنا ساز ملانے کی بھرپور کوشش کرتیں۔ ساز اور آواز کے اس حسین سرگفت میں کیڈٹ کا پیلا گل شور مچاتا۔ کبھی کبھار کسی کونے سے دھڑام سے گرنے کی بھاری آواز آتی، تو ذلتی پشت پر بلکا سادرو شروع ہو جاتا۔ یہ دھڑام سے زمین پر آنا کسی کیڈٹ کا حکم کی تعییل میں تھا۔ ایک ایسا ہی حکم مجھے مل تعییل کی، تعییل حکم میں کچھ زیادہ ہی چستی دکھائی جس کے نتیجہ میں چھوٹا پیک کھل گیا اور مشہور چھپیس چیزیں تتر بترا ہو گئیں۔ یہ حرکت ناقابل برداشت تھی۔ متاثرہ افراد کے غصے کو دیکھ کر یوں لگ رہا تھا جیسے میں

نے کسی دعوت میں سالن کی دیگر الٹ دی ہو۔ صبح کی پریڈ میں سیٹی کا گونجنا اور رات کو  
چھٹے پیک کا عبید و فاق توڑنا ایک ہی سلسلے کی کڑیاں تھیں۔ لہذا نام نمبر دوبارہ توٹ ہو گیا  
اور ہماری ایکسٹرا روپ کا لیں دو سے چھہ ہو گئیں۔ یہ سلسلہ دراز ہی ہوتا گیا۔ اس کے  
بعد شاید ہی کوئی ایسا دن گزرنا ہو گا کہ ہم نے نائب کلب میں بخش تقسیم شرکت نہ کی  
ہو۔ رات کے علاوہ دعوت عصرانہ (ایکسٹراڈرل) میں شمولیت بھی لازمی ہو گئی۔

نائب کلب کے کئی اور بھی مستقل ممبر تھے۔ چند ایک تو دعوت نامے میں فہرست  
دیکھنے کی زحمت بھی گوارا نہیں کرتے تھے۔ بلکہ ہر دعوت میں دعوت نامے کے بغیر ہی  
تشریف لے آتے۔ کئی مرتبہ ایسا ہوا کہ کلب میں مہمانوں کی تعداد فہرست سے بھی  
بڑھ گئی۔ جب پوچھا گیا کہ جن کا نام نہیں پکارا گیا وہ باہر آجائیں۔ ایک صاحب برآمد  
ہوئے۔ ٹاف نے کہا آپ کا نام نہیں تھا، تو آنے کی کیا ضرورت تھی؟ کیڈٹ نے  
حیران ہو کر پوچھا۔ ”کمال ہے، میرا نام نہیں ہے۔ ہو سکتا ہے۔ آپ سے رہ گیا ہو۔  
دوبارہ اپنی ڈائری چیک کر لیں۔“

رات کی Punishment parade جسے کیڈٹوں نے از راہ مذاق نائب  
کلب کا نام دے رکھا تھا۔ ملٹری اکیڈمی کے عجائب گھر میں سے ہے۔ خدا کا شکر ہے کہ  
اکیڈمی والوں نے پاسنگ آؤٹ کا دن مقرر کیا ہوا ہے۔ ورنہ اگر نائب کلب والے  
حساب سے چلتے تو آج تک ہم نائب کلب ہی کا قرضہ چکار ہے ہوتے۔

## میس نامہ جدید

”وَجَنَّلَمِينَ، الْحَمْدُ لِلَّهِ“

”اے (A) میس کے بارک نماہال میں یہ آواز سنتے ہی کیڈٹ حیرانی سے ایک دوسرے کامنہ یکنے لگے۔ ابھی چند منٹ پہلے ”وَجَنَّلَمِينَ، بِسْمِ اللَّهِ“ کی آواز آئی تھی۔ کچھ لقے حق سے اتارے۔ ان سے معدے کی بھوک تو کیا مرتی، ابھی آنسوں کے مطالبات ہی پورے نہیں ہوئے تھے۔ کہ سب قاعدے کے مطابق اپنی اپنی نشتوں سے کھڑے ہوئے اور ایک ایک کر کے باہر نکانا شروع کر دیا۔ یہ صورتحال ہمارے یعنی

جونیئر کیڈٹوں کے لئے اطمینان بخش نہیں تھی۔ سینٹر کے چہرے غصے سے کبھی لال اور کبھی پلیے ہو رہے تھے۔ لال پیے ہونے کا یہ مظہر رات کی تاریکی میں بھی صاف نظر آ رہا تھا۔ ہال سے نکلتے وقت میز پر سچے ہوئے کھانے پر آخری نگاہ ڈالی۔ نگاہوں سے اسے الوداع کہا اور مسکین سی صورت بنا کر قطار میں کھڑے ہو گئے۔ یہ قطار برآمدے کے نیچے بڑھ رہی تھی۔ برآمدے میں دو تین کیڈٹ جو سینٹر والوں کے بھی سینٹر تھے، پبلک سپیکنگ (public speaking) کی مشق کرنے کے لئے سوچ بچا رہا میں مصروف تھے۔ ان کی تقریر میں اعصاب شکن نہیں تھیں۔ معاملہ صرف تقریر تک رہے، تو کوئی مضائقہ نہیں، لیکن ہمارا حافظہ گواہ ہے کہ شاید ہی صرف تقریر کے بعد جان کی امان ملی ہو۔ ادھر تقریر شروع ہوئی ادھر میں کے ہال میں ویژوں (یروں) نے برتن سمیئے شروع کر دیے۔ ان کی مستعدی برتوں کی جھنکار سے واضح تھی۔

یہ پہلی ڈنر ناسٹ تھی جو کسی کیڈٹ کی تفریج طبع کی مذر ہو گئی اب ہماری بھوک کی طرح طویل سے طویل تر ہو رہی تھی۔ ایک کے بعد دوسرا سینٹر میں کے قواعد و ضوابط پر یہ کھر شروع کر دیتا۔ یہ کھر کے بعد پہلی کھل کش روپ ہو گیا اور ڈنر ناسٹ جس کا آغاز فرنٹ روں سے ہوا تھا، میں کے لان میں فراغ جمپ (مینڈک چھلانگ) کا مظاہرہ کرنے کے بعد اختام کو پہنچی۔ ڈنر ناسٹ کا مینو خاصاً لچپ تھا۔ اس کا اندازہ ہم نے میز پر چھی ہوئی کرا کری سے لگایا جس میں پلیٹوں اور چبوں وغیرہ کی تعداد روزانہ کی نسبت

زیادہ رکھی گئی تھی۔ بیرے کی تجھی وردی میں کھانے کے ذاتیت کا عکس نظر آیا، لیکن ”جنتلمن، الحمد للہ! کی صدائے بازگشت نے تمام اندازے غلط ثابت کر دیئے۔ اور آخر کار، میں میتو میں رضا کارانہ بیادوں پر ترجمم کرنا پڑی۔ تھی ترجمم کے مطابق یہ میتو سائلنس (Silence) فرنٹ روں۔ سکپ جمپ اور فراؤ جمپ کے علاوہ بارک کے چکر پر مشتمل تھا۔ بارک کا چکر خصوصی پکوان یعنی پیشل ڈش تھا اور یہ پکوان بار بار پیش کیا گیا۔ عموماً رات کے وقت بارک کے چکر کا حکم کم ہی ملا کرتا تھا، کیونکہ کئی کیڈٹ کمال بے نیازی کا مظاہرہ کرتے ہوئے روپ چھل (کیموفلانج) کا عملی مظاہرہ شروع کر دیتے۔ لکڑی کی بارکیں، نائٹ کلب اور اس کے اردو گرد کا علاقہ خاصی محفوظ پناہ گاہیں تھیں۔ پہلی ڈنر نائٹ کے بعد سینٹر بھی چوکنار اور انہوں نہمیں اپنے استعمال شدہ حریبے کام میں لانے کی اجازت نہیں دی۔

بات میں کے ترمی میتو کی ہو رہی تھی۔ خصوصی پکوان تناول کرانے کے بعد حجم ملا۔  
”پی ٹی ڈریس میں کارپورل کے کمرے کے سامنے“ فال ان، ”ہو جاؤ۔“  
بھاگے بھاگے کمرے میں پہنچے، جلدی سے ڈرینگ ٹیبل کا دروازہ کھولا جہاں شام کی چائے یعنی ایونگ ٹی (evening tea) کا کیک محفوظ تھا۔ کپڑے تبدیل کرنے کے ساتھ ساتھ کمرے میں پڑی ہوئی کھانے کی ہر چیز نگل لی اور ڈنر نائٹ کی آخری قاب چکھنے کے لیے ”فال ان“ ہو گئے۔ خوص قسمتی سے کارپورل بھی جمارے

طریقہ ڈنر نامٹ کے میعنوں کی پر گزارہ کر رہا تھا۔ اس نے پانچ دس منٹ لیکھر پلایا اور میٹھی  
نیند سونے کی اجازت دے دی۔

چہلی ڈنر نامٹ کی رو داد سے یہ نتیجہ اخذ کرنا درست نہیں کہ میس سے جو نیز روزانہ  
ہی بھوک کا تحفہ لے کر آتے تھے۔ البتہ ابتدائی مہینوں کے دوران ہفتے میں وہ ایک بار  
یہ تحفہ مل جاتا اور جب ہم سینٹر ہو گئے، تو اس امر کی پوری کوشش کی کہ نو خیز جو نیز بھی اس  
تحفے کی لذت سے آشنا ہو جائیں۔

اکیڈمی کی بٹالین میس باہر سے بہت خوبصورت نظر آتی ہے۔ لیکن اصل خوبصورتی  
کا اندازہ بڑے ہال میں بیٹھ کر ہوتا ہے۔ پہلے روز بھی ہال کے پیچوں پیچ ایک جو نیز  
کیڈٹ میز پر بیٹھا اپنی مصروفیات اور مشاغل کے فرضی اقسام نے سینٹروں کو سارا رہا تھا۔  
سینٹروں کی یلغار جاری تھی۔ میرا تعلق لاہور سے ہے اور جس لاہوری سینٹر کو اس کی خبر  
ملتی، وہ فوراً اپک کر شکنخے میں جکڑ لیتا۔ یہ شکنخہ واقفیت اور رشتہ داری کا تھا۔ اکثر یوں  
حکومت ہوتی۔

دروغ بر زبان انگریزی۔

”کون سی جگہ؟“

”لاہور۔“

”کون سا علاقہ؟“

”ماڈل ٹاؤن،“

”مجھے جانتے ہو؟“

”ٹیکس سر!“

”کیوں نہیں؟“

(وقتہ خاموشی)

خاموشی کے وقفے میں ایک اور سینٹر لپکتے ہیں اور پہلے والے مرکالے دہراتے جاتے ہیں۔ اب لاہور کے دو سینٹر جمع ہو گئے۔

پہلا: ”تم مجھے جانتے ہو؟“

”ٹیکس سر!“

دوسرا: ”تم اپنے سر کو نہیں جانتے؟“

نہیں سر!

پہلا: او کے! ”مگر اپنے اپنے تعارف کرتا ہوں۔“

اور یہ تعارف کچھ ایسے انداز میں ہوتا کہ وہ ”سر“، میس کے لان کی محمل نہما، گھاس کی طرح ہمیشہ کیلئے یاد ہو جاتے۔ لان میں پیٹ کے بل رینگتے ہوئے گھاس کی خوببو دماغ کے چودہ طبق روش کر دیتی۔ اس روشنی کے بعد عموماً بالکل مت جاتی تھی۔

شرع شروع میں میس میں خوب لطیفے ہوئے۔ کیدٹ اپنے کروں میں جا کر وہ

لطفی دھراتے اور ساری محفل ہنس ہنس کر لوٹ پوٹ ہو جاتی۔ یہ لطفی مخفی اس لئے رونما ہوتے کہ ابھی چھری کا نٹوں پر گرفت مضبوط نہیں ہوئی تھی اور ہمارا وہ زمانہ لوٹ آیا جب ”کچی پکی“ میں ما سڑ صاحب ہمارا ہاتھا پنے ہاتھ میں پکڑ کر تختی لکھنے کی مشق کرا ریا کرتے تھے۔ اس مشق میں بھی بھی سیاہی کی دوات کپڑوں پر الٹ جاتی۔ میس میں قلم دوات تو کسی کے ہاتھ میں نہ تھی تاہم اس کی جگہ چھری کا نٹ آلتی پالتی مار کر میز پر جنم گئے۔

اکیڈمی جانے سے پہلے چھری کا نٹ رنگ محل میں کرا کری کی دکانوں پر دیکھتے تھے، لیکن ان کی ترکیب استعمال سے کبھی واقفیت حاصل نہیں کی تھی۔ اور اس ”کم علمی“ کے اعتراض میں اکثر اکیڈٹوں نے چکچاہت یا شرم محسوس نہیں کیا۔ تاہم چند ایک صاحزان اس سبق کی ٹیوشن پڑھنے جایا کرتے تھے۔

یادش بخیر! یونیورسٹی کیفے ٹیڈیا کی سیلف سروس میں چھری کا نٹ نام کی کسی چیز کا دخل نہیں تھا۔ ایک مرتبہ چند غیر ملکی طلباء آئے تو کیفے کے مالک نے سکھ عورت کی طرح الماری کا تالا کھولا اور گن کر چھری کا نٹ ان کے حوالے کیے۔ سنا ہے کہ ایک زمانے میں سیلف سروس والوں کو بھی چھرٹ کا نٹ ملا کرتے تھے۔ لیکن چند ہفتوں کے بعد جب یہ چھری کا نٹ رہائش کرے میں پہنچ گئے، تو کیفے ٹیڈیا کے مالک نے اس سخاوت سے توبہ کر لی۔ البتہ چائے پینے والوں کو ایک چھجی ملتی تھی جس کی نگرانی

سیلف سروس کے گشتوں میں محفوظ عملے (موبائل سکیورٹی شاف) کے فرائض میں داخل تھی۔

پی ائم اے میں چمول کا ادھرا وہر کرنا تو کجا اس کے بارے میں سوچنا بھی گناہ ہے۔ لہذا وہاں چھڑی کا نئے اور چمچے وغیرہ خاصی تعداد میں موجود تھے۔ چھڑی کا استعمال زیادہ مشکل نہیں، بشرطیکہ اس کی دھار بھی تیز ہو۔ بد قسمتی سے اگر کوئی ایسی چھڑی ہاتھ آ جائے جس نے پندرہ میں سینٹر کرس دیکھے ہوں تو گزارہ مشکل ہو جاتا ہے۔ مثلاً شوربے میں سے بڑی مشکل سے ایک بوٹی قابوکی، کانٹے کے پنجے اس میں گاڑ دیے، لیکن چھڑی بوٹی کے لگڑے کرنے سے قاصر ہی۔ ایک آدھ منٹ کی کشمکش کے بعد بوٹی کو دوبارہ پر و شوربہ کر دیا۔ علاوہ ازیں کانٹے کے ساتھ بوٹی کو منہ میں اتنا بھی خالی از خطر نہیں۔ ہو سکتا ہے کہ کانٹا گوشت میں دور تک گڑ گیا ہوا اور منہ میں بھی بوٹی کا ساتھ چھوڑنے سے انکار کر دے۔ یہ صورت اس وقت مزید پریشانی کا باعث بن سکتی ہے جب کوئی سینٹر سامنے بیٹھا ہوا ”چوری آنکھ سے ان حرکات کا مشاہدہ کر رہا ہو۔ یقیناً روایت کے عین مطابق تھوڑی دیر کے بعد کیڈٹ کا نئے اور بوٹی سمیت میز کے نیچے ہو گا۔ یہ ایک نادر موضع ہے۔ کوئی نہیں دیکھ رہا ہے۔ بوٹی کا نئے سے علیحدہ کر کے آسانی سے ہڑپ کی جا سکتی ہے۔

کانٹے کے ذکر پر ایک دوست کیڈٹ بہت یاد آتے ہیں۔ ان کی وجہ سے اکثر کئی اور کیڈٹوں کو بھی میس کے لان میں اچھل کو دکرنی پڑتی تھی۔ سینٹر پاؤ جوڑ کوشش اور ایک

حد تک منت سماجت کے ان کا بایاں ہاتھ کانٹے پر رواں نہیں کر سکے۔ چکر صرف یہ تھا کہ وہ کانٹے کو اس انداز اور احتیاط سے پکڑتے جیسے وہ شوربے میں سے لو بیا کے دانے تلاش کرنے کے بجائے کسی کھیت میں گندم اور بھوسہ الگ الگ کر رہے ہوں۔

چمچے کو استعمال کرنا مشکل نہیں، لیکن میس کی میز پر چمچے کو سیدھا منہ کے پاس لانا پڑتا تھا۔ چہرے کو ذرا سا جھکائے بغیر یہ کارنامہ سرانجام دینا خاصی مشق کے بغیر ناممکن ہے۔ کیڈٹ کو آغاز ہی سے یہ کارنامہ میس کے پیچوں پیچ سرانجام دینا تھا۔ لہذا پلیٹ سے منہ تک سوب پھرے چمچے کا سفر زبردست سپنس (Suspense) سے بھر پور تھا۔ ہم یہاں ان دوستوں کا ذکر نہیں کریں گے جو سینٹر سے آئکھے بچا کر پلیٹ ہی منہ سے لگالیا کرتے تھے۔ واقعی گرم گرم مزیدار سوب اسی سلوک کا مستحق تھا، لیکن ایسے موقع کم ہی میر آتے اور اکثر دیگر بہت احتیاط سے سوب بھری پلیٹ واپس لے جایا کرتے تھے۔ میس کی میز پر کرا کری کا شورا چھی خاصی بد مزگ کی بخیاد ہے۔ چینی کی خوبصورت پلیٹ اور ہاتھ میں ٹین لیس سٹیل کے چمچے اور کانٹے وغیرہ کی موجودگی میں خاموشی ناممکن تھی۔ تاہم ڈیڑھ ایک مہینے کی مشق سے یہ شور سرگوشیوں میں تبدیل ہو گیا۔

آم پھلوں کا بادشاہ ہے۔ اس کے ایک قابل فخر عقیدت مند مرزا غالب تو اسے اپنے انداز میں کھاتے ہوں گے لیکن میس کی میز پر پہلے روز جب بے شمار چمچوں اور

کا نٹوں کے پھرے میں بادشاہ کی سواری آئی تو کیڈٹ کی حیرانی اس کی پھٹی پھٹی  
آنکھوں سے پھٹی پڑتی تھی۔ وہ پریشان تھا کہ آم کی کرسی پر بیٹھ کر چھری کا نٹوں سے  
کیسے کھایا جائے۔ سب کی دیکھا دیکھی ایک آم انداز کراپنی پلیٹ میں رکھ لیا اور اسے  
انگوٹھوں اور انگلیوں کی مدد سے پلپلا کرنے لگے۔ یہ عمل صحیح نہیں تھا۔ ایک کیڈٹ نے  
شاپید زیادہ ہی تیزی و کھائی ان کا آم ذرا سی ٹھیس کا منتظر تھا کہ ایک سینٹر آنکھے۔ انہوں  
نے بڑی شانشیگی سے آم کو ہلاں کرنے کا طریقہ بتایا۔ پریکٹیکل کے لئے بد فتحی سے  
پلپلا آم منتخب ہو گیا۔ ابھی چھری کی نوک ہی لگی تھی کہ آم کے رس کا ایک فوارہ بلند ہوا  
اور موصوف کا چہرہ لت پت کر گیا۔ اوہر میز پر بیٹھے ہوئے کیڈٹ بڑی مشکل سے بنی  
کا فوارہ ضبط کر رہے تھے۔ ان کے چہرے سرخ ہو گئے، لیکن جب وہی سینٹر اپنا چہرہ  
دھو کر واپس آئے تو ہمارے چہروں اور آم کے رس کی رنگت یکساں ہو گئی۔ وہ دن  
چھلوں کے بادشاہ سے تو ہین آمیز سلوک کا آخری دن ثابت ہوا اور اس کے بعد آم  
کے چھکلوں کو بھی ڈرل کے مطابق حرکت دی جاتی تھی۔

”نیپکن“ میس کی ایک ایسی سونقات تھی جس سے عامزندگی میں کم ہی واسطہ پڑتا ہے۔ میس  
کا یہ صاف ستر ارول چہلی نظر میں روٹیوں والی چنگیز کا کپڑا نظر آیا۔ جو عموماً روٹی گرم رکھنے کے  
کام آتا ہے لیکن جوں جوں وقت گزرتا گیا اس کی اہمیت و افادیت واضح ہوتی گئی۔ نیپکن  
استعمال کرنے کا بھی ایک خاص انداز ہے اور یہ انداز سیکھنے میں خاصی دریگی۔ میس کے پچھے

انگریزی کھانے پہلا قمرہ حلق میں جانے سے پیشتر بہت حسین، مزیدار لگتے تھے اگر ان کا معاملہ صرف اخبار میں تصویریاً کسی اشتہاری فلم تک محدود رہے تو جواب نہیں تاہم کھاتے وقت اپنی روٹیاں اور سان بہت یاد آتے اور اکثر چھری کاٹوں سے ہاتھا پائی کی نوبت آ جاتی تھی۔

## گراوَند در گراوَند

خوبصورت کا کول اکیڈمی گراوَندوں کے لحاظ سے خاصی مالا مال ہے، بلکہ اس کی کنیت اگر ”گراوَند آباد“ رکھ دی جائے، تو گراوَندوں کے طول و عرض میں کوئی فرق نہیں آئے گا۔ یہاں قسم قسم، نسل نسل اور بھانست بھانست کی گراوَندیں ہیں۔ جن پر کیڈٹ، اکیڈمی کے روز اول سے، اپنا خون پیسہ بہاتے آئے ہیں اور یہ سلسلہ تادم تحریر جاری ہے۔ کسی نیک کام یا بہتر مستقبل کی امید میں خون پیسہ بہانا بری بات

نہیں۔ تاہم رسید دیے بغیر خون پسینے چوں لینا ایسا کارنامہ ہے جس کی غیر مشرود تائید دشوار ہے۔ کیڈٹ کے خون پسینے نے اکیڈمی کی گراونڈوں کا ہاضمہ خاصا تیز کر دیا ہے۔ اب ساون بھادوں کی موسلا دھار بارشوں کا ان پر کوئی اثر نہیں ہوتا اور وہ سینکڑوں خواہشوں اور امیدوں کے برعکس بارش ختم ہوتے ہی یوں خشک ہو جاتی ہیں جیسے دور نزدیک سے صحرائے عظم کی رشتہ دار ہوں۔ البتہ کہیں کہیں بارش کا پانی پرندوں وغیرہ کے لئے ہاتھ آئی لینڈ کا کام دیتا ہے۔

بارش کا دن کیڈٹوں کیلئے بے پناہ خوشی و سرت کا پیغام لاتا ہے اور کبھی کبھی پیٹی ایسا ہوتے والی کارروائی ملتوی ہو جاتی ہے۔ پیٹی ایسا کشادہ و سعتوں کا حامل تھا۔ اگر ایک کنارے پر کھڑے ہو جائیں تو دوسرا کنارہ دیکھنے کیلئے دو ریشم استعمال کرنی پڑتی تھی۔ بے چارہ کیڈٹ اس لحاظ سے چلتی پھرتی دور ہیں تھا۔

پی ایم اے میں آمد کے فوراً بعد کا ذکر ہے کہ ایک روز برسی اور گرجتی بارش کی موسمیتی نے علی اصح بیدار کیا۔ بارش دیکھ کر کانج اور یونیورسٹی کے دن یاد آگئے جہاں ایک خوشگوار لمحات میں کلاس روم کے بجائے راوی کا کنارہ یا نیو یونیورسٹی پس نہر کی رنگ برتنگی کشتیاں ہماری منزل ٹھہر تیں۔ پہلے دو تین پیر یڈ تو اس بحث میں صرف ہو جاتے کہ باقی پیر یڈوں میں کیا پروگرام ہونا چاہئے۔ جو اساتذہ جوں توں کر کے کلاس روم میں پہنچتے، انہیں بھی بحث میں شامل کر لیا جاتا۔ جب دن کی یہ حالت ہو، تورات کے وقت

کتاب کو ہاتھ لگانے کا سوال ہی پیدا نہیں ہوتا، بلکہ اس رات مال روڈ پر چہل قدمی کرنے والوں میں چند اور نقوص کا اضافہ ہو جاتا۔ یہ صرف ہماری ہی حالت نہ تھی کانج وغیرہ میں ایسے دلچسپ ایام آیا تی کرتے ہیں۔

بُدھتی سے پی ایم اے کے پر اسپیکلش دستیاب نہیں تھے۔ لہذا اصلی قواعد و ضوابط کا مطالعہ نہیں کر سکے۔ اکیڈمی میں غیر تحریری کی قواعد و ضوابط کا سمندر ٹھاٹھیں مارتا ہے۔ مار پیٹ کی یہ کارروائی آج تک کوئی قلمبند نہیں کر سکا۔ جس کی وجہ سے کیڈٹ کو ہر نئی بات پر اعتبار کرنا پڑتا ہے۔ کانج سے تازہ پتہ تازہ فارغ ہونے والے لڑکے کے ذہن میں بارش کے دن حاضری کا تصور کباب میں ہڈی نگلنے کے متراوف ہے اور پی ایم اے میں تو یہ کباب اکثر پانی پے بغیر نگلنے پڑتے ہیں۔

پہلی بارش ہمیں بہت اچھی لگی۔ سامنے کا کول کے اوپر نیچے پہاڑوں میں بھورے بھورے بادل آنکھ چھوٹی کھیل رہے تھے۔ روم میٹ نے پرده داروں کی طرح لحاف سے منہ زکالا اور آواز لگائی۔ کیا آج بھی فال ان (Fall in) ہو گا۔ میں سوال کا جواب ”جی ہاں“ میں دے کر اس کا دل نہیں توڑنا چاہتا تھا۔ بہر حال سب اس روز صرف اس لئے جلد بیدار ہوئے کہ کوئی یہ خوشخبری سنادے کہ آج فال ان نہیں ہے۔ کیڈٹ بہت تیزی سے ایک دوسرے کے کروں میں آ جا رہے تھے۔ ایک تجربہ کار فوجی کیڈٹ نے امید کی جھلک یوں دکھائی۔

”بارش کے دن میرے یونٹ میں پلٹی کا پیر یڈ معاف ہو جاتا تھا۔“

ایک کیڈٹ نے یہ سن کر زور سے کہا ”زندہ باد!“

اس کے بعد زندہ باد کہنے والوں کی تعداد آہستہ بڑھتی گئی۔ ہر ایک بڑھ چڑھ کر بارش کو خراج تحسین پیش کر رہا تھا۔ جو خاموش تھے، وہ برسے پانی کو اپنی مسکراتی آنکھوں کا سلام پیش کر رہے تھے۔ یہاں کی کسی کو ناشتہ یاد آیا۔

”یار! یہ بریک فاست کہاں ملے گا؟ آج میں جانے کو جی نہیں چاہتا۔“

”بریک فاست کی خیر ہے! دعا کرو گراونڈ سے جان بچ جائے۔“

دعا دل سے نکل رہی تھی۔

گانے سے پانی کا خاص تعلق ہے۔ پانی اگر بلندی سے گردہ ہو تو گانے کی آرزو دو چند ہو جاتی ہے۔ بلندی بھی ایک جیسی نہیں ہوتی۔ چند لوگ گانا شروع کرنے کیلئے بادتوں ایسی بلندی سے گزرنے والے پانی کا انتظار کرتے ہیں۔ البتہ کچھ میں چلنے والے باتھروم کے بوئے نکلے کی دھار دیکھ کر بے تاب ہو جاتے ہیں۔ پی ایم اے میں چہلی بارش کے دن، ہمیں دونوں قسم کا پانی دستیاب تھا اور یہ شعیر ہر کوئی پکار رہا تھا۔

اے ابرم کرم! آج اتنا برس

اتنا برس کے ”ہم“ جانہ سکیں

بانکے سچیلے کیڈٹوں کا یہ اندازہ دیکھ کر مجھے یقین ہو گیا کہ آج کچھ نہ کچھ ہو کر رہے

ابر کرم اس روز واقعی کرم فرمائی پر تلا بیٹھا تھا۔ بارش بھی تیز اور کبھی ہلکی ہو جاتی۔ اس دوران ایسا وقت بھی آیا کہ چند منٹ کیلئے رک گئی۔ جو نبی بارش رکی، کیڈٹ باؤاز بلند ابر کرم کو پکارنے لگے۔ کاکول کا موسم اور کیڈٹ کا موڑ، دونوں خوشگوار ہو گئے۔ پہلا پیر یڈ پیٹی کا تھا اور ظاہر ہے کہ پیٹی کیلئے بڑی گراونڈ بہت ضروری ہے۔ پی ایم اے جانے سے پہلے ہمارا بھی یہی خیال تھا لیکن بارش کے دن پہتے چلا کہ پیٹی ہر جگہ ہو سکتی ہے۔ قصہ مختصر ”قال ان“ سے آدھ گھنٹہ پہلے حکم ملا کہ آج بیرک کے برآمدے میں پر یڈ ”قال ان“ ہو گا۔

بیرک کے برآمدے پر ٹین کی خاصی مضبوط چھپت تھی۔ تاہم اس میں ہوا اور پانی کی قدرتی گزرگاہیں بھی موجود تھیں۔ پر یڈ ”قال ان“ ہوئی تو برآمدے کے کئی حصے ”شاور“ بنے ہوئے تھے۔ ”قال ان“ سے پہلے ہم نے پلاٹوں سارجنٹ سے کئی مرتبہ پوچھا کہ لباس موسم کے مطابق ہو گا یا ناممُتعمل کے مطابق۔ سارجنٹ سردی میں بھی آگ بگولا ہو رہا تھا۔ اس کے لبس میں ہوتا، تو بیان بھی اتر وا دیتا۔ اس بیان کو پی ایم اے میں پیٹی شرٹ کہتے ہیں۔ سخت سردی اور سرد یوں کی موسلا دھار بارش جو ہمیں گرم کروں میں بند شیشے والی کھڑکیوں سے دعوت نظارہ دے رہی تھی باہر نکلتے ہی کاٹنے لگی۔

پر یہ میں کھڑے رہنا میں تھا۔ سردی کو ختم کرنے کیلئے کیڈٹ رضا کارانہ اچھل کو دیکھ رکھتے تھے۔ تجھے بستہ ہوا کا جھونکا آیا اور سب سی اسی کرتے رہ گئے۔ ساتھ ہی ایک طرف سے پیٹی شاف نمودار ہوئے اور پیٹی شروع ہو گئی۔ اس دن کیڈٹ کے ہونٹ کا ان اور ہاتھوں کی انگلیاں بھی خود بخود ڈبل کر رہی تھیں۔ ہم نے ان کو ہمیرا کنشروں کیا، لیکن سردی کی یاغار نے تمام کوششیں ناکام بنا دیں۔ بیرک کا برآمدہ گراونڈ کا کام دے رہا تھا اور اس روز یہ خوش آئندہ اطلاع بھی ملی کہ کیڈٹ کو ایک ہی جگہ پر ایک میل دوڑ کی پریکش کرائی جاسکتی ہے۔

پی ایم اے کی تمام گراونڈیں دور سے بہت اچھی لگتی ہیں اور ہمیں تو اس لئے بھی زیادہ عزیز تھیں کہ ان سے اکثر ملاقات رہتی تھی۔ گراونڈوں سے یہ پیارا اور محبت رنگ اور آہستہ آہستہ بیرک کے برآمدے، کیفیٰ ٹیکیا روڑ، کمرے کے خالی حصے، میس کی باغچی، اور کینٹین کی کچی سڑک کے علاوہ ذاتی بسر نے بھی گراونڈ کا روپ دھار لیا۔ ان گراونڈوں پر ہمارے مشاغل بھی وہی تھے۔ جو بڑی گراونڈوں پر انجام دیتے رہے ہیں۔ فرق صرف یہ تھا کہ بڑی گراونڈوں کے مشاغل کا تحریری ریکارڈ رکھا جاتا تھا اور نئی غیر سرکاری گراونڈ پر ہونے والی وارداتیں کسی کھاتے میں نہیں تھیں۔ دراصل یہاں سینٹرز شاف اور دچپی رکھنے والے دوسرے افراد نے اپنے خیالات کو عملی جامہ پہنانے کیلئے خاص جگہیں تلاش کر رکھی تھیں۔ یہ جگہیں اپنی ہیئت اور جسمات کے لحاظ

سے خاصی اذیت ناک تھیں، مثلاً کیفے ٹیریا روڑ اور اس کے سامنے واقع جنگلی قسم کی گراونڈ کو لے لجئے، کیفے ٹیریا روڑ چہل قدمی اور موڑ رائیونگ کیلئے شاندار روڑ ہے، لیکن نئے نئے کیڈٹ کو ان باتوں سے کیا غرض! اس کی سہولت تو اس بات میں ہے کہ گراونڈ ہموار اور مختصر ہوتا کہ دوڑ لگانے میں آسانی رہے۔ کیفے ٹیریا روڑ ان دونوں خوبیوں سے محروم ہے۔ کیفے ٹیریا کے عین سامنے سڑک کا تقریباً تیس چالیس گز کا حصہ چڑھائی اور ڈھلان کا بگڑا ہوا مرکب ہے۔ میرے پلاٹوں کے ڈرل شاف کو یہ جگہ بہت پسند تھی۔ وہ اکثر اپنے اوقات میں ہمیں کافی دریتک یہاں سیر کرتے۔ کیفے ٹیریا کا لانگری (Cook) بھی انہی اوقات میں سمو سے، گلب جامنیں اور جلیبیاں دغیرہ تیار کرتا تھا اور ان نعمتوں کی خوشبوڑل میں کیڈٹ کے معدہ کو تزیپایا کرتی تھی۔

کیفے ٹیریا کا بڑا بھائیک اور اس کے ساتھ سڑک کے کنارے لگا ہوا بھلی کا کھبڑا مخصوص اہمیت کے حامل ہیں۔ اکثر کیڈٹوں کی ٹولیاں پوری رفتار سے ان کی طرف بھاگتی ہوئی نظر آتیں۔ یہ مشغله رضا کارانہ نہیں تھا، بلکہ اس کے پیچھے شاف کی تمام تر ذہنی کا وٹوں کا ہاتھ تھا۔ وہ دو تین سو گز کے فاصلے پر کھڑے رہتے اور نیک پچیس کیڈٹوں کو ایک ساتھ بھگایا جاتا۔ ان میں سے واپسی پر پہلے دو کھڑے کر دیئے جاتے اور باقی دوبارہ بڑے بھائیک یا بھلی کے کھبڑے کو ہاتھ لگانے کیلئے چھوڑ دیئے جاتے۔ اس دوران اول اور دوم آنے والے آپس میں لفت مندی کی مسکراہٹوں کا تبادلہ کرتے۔ یہ بات

ٹاف کیلئے حد سے زیادہ پریشان کن تھی، کیونکہ اس طرح کھڑے ہوئے کیدھوں کی تربیت پر خلط اثرات کے حاوی ہو جانے کا خطرہ تھا۔ لہذا وہ بہت نرمی سے کہتے ”صاب! آپ کھڑے ہوئے کیا کر رہے ہیں؟ ذرا وہ سامنے والی بیرک کے دوسرا دروازے کو ہاتھ تو لگا گیں“۔ اور جاتے ہوئے یہ آواز بھی سنائی دیتی۔ دو میں ایک پہلے مانگتا ہوں۔

پلاؤں کمانڈر یا ٹاف کے کسی پسندیدہ درخت، دیوار، بھلی کے کھجے کو ہاتھ لگا کر واپس رپورٹ کرنا اکیدمی کی تمام گراونڈوں کا عام فہم کھیل تھا۔ شروع شروع میں یہ کھیل بچ گانہ لگا، لیکن بعد ازاں سی ایم ایچ پاس، نوجوان بھی اس سے پناہ مانگنے لگے۔ پیٹی یا ڈرل گراونڈ میں یہ کھیل مختلف انداز سے کھیلا جاتا تھا۔ اس موقع پر نہتے کیدٹ کے ہاتھ میں بوتل کے کارک سے ملتی جلتی قوی الحبسہ چیز تھما دی جاتی۔ اس چیز کو کچھ من چلوں نے ”پی ایم اے کارک کا نام“، بھی دے رکھا تھا۔ ایسے اس کے بے شمار نام تھے کیدٹ اپنی صحت، ہمت یا حیثیت کے مطابق مناسب جگہ پر رکھ کر کھینے میں معروف ہو جاتا (یہاں مناسب جگہ سے مراد کندھا، بازو، ہاتھ اور سر ہیں)۔

کیفے میریا کی قدرتی ہمسائی ”جنگلی گراونڈ“ ہمارے زمانے میں کیدھوں کا اوپن سامنڈروم تھا۔ پیٹی اور ڈرل کے پریڈوں میں دور سے میلے کا منظر دکھائی دیتا۔ چیرٹہ ختم ہوتے ہی کیدٹ یہاں رش کرتے۔ ہر کیدٹ کا سامان اس کے پلاؤں کی لائیں

میں سلیقے سے رکھا ہوتا ہے۔ اس کے باوجود اشیاء ادھر ادھر ہو جاتی ہیں۔ مثلاً ڈرل سے آئے ہیں اور پیٹی پیریڈ کی تیاری ہو رہی ہے۔ خاکی وروپی اتاری جا رہی ہے اور پیٹی ڈرلیں پہنچ رہے ہیں۔ عین اس موقع پر کسی کیدڑ کی آواز گونجتی ہے۔ ”میری نیکر کون لے گیا؟“ میں نے تھیلے کے ساتھ رکھی تھی، ”ظاہر ہے چیختے چلانے سے نیکر نہیں مل سکتی۔ لہذا ہنگامی طور پر دوسرے پلاٹوں سے رابطہ قائم کیا جاتا ہے، جو ابھی پیٹی سے واپس آیا ہے اور ڈرل کیلئے جا رہا ہے۔ تھوڑی دیر کے بعد کیدڑ اپنے سائز کی نیکر تلاش کر کے پہن لیتا ہے۔ اس کا میاں پر خوشی سے اس کا چہرہ چمک اٹھتا ہے۔ نیکر کی گمشدگی بہت بڑا جرم نہیں ہے۔ بس صرف یہ سزا ملتی ہے کہ شام کو ایک شر اپیٹی میں آنا ہو گا پلاٹوں کماٹر کے سامنے پیش ہو کر نصیحت سننی پڑے گی۔ ان باتوں سے یہ بہتر ہے کہ شریف آدمی نیکر پہن کر چالیں پہنچا لیں مث پینہ نکال لے۔

بات جنگلی گراونڈ کی ہو رہی تھی۔ یہ جگہ صرف کپڑے تبدیل کرنے ہی کے کام نہیں آتی، بلکہ موقع کے مطابق اسے جائے سزا میں بدل دیا جاتا ہے۔ اس تبدیلی کا انحصار ڈرل گراونڈ کی مصروفیت اور کیدڑوں کی تعداد پر ہے۔ سزا پانے والے کیدڑ کی آخری خواہش یہ ہوتی ہے کہ سزا جنگلی گراونڈ میں وصول نہ کی جائے۔ اس کی وجہ گراونڈ کے ابھار اور کائنے دار جلد شکاف جڑی بوٹیوں کی بہت نہیں، بلکہ کیفے میریا کی قربت تھی۔ یہاں سے مہمان افسری کا نظارہ کرتے ہیں۔ کیدڑ کو پی ایم اے کے

رہنے والوں سے کوئی پردہ نہیں تھا۔ مثلاً ہمارا اردوی سزاوں کے معاملے میں ذہین ترین مشیر تھا اور وہ ان کی روم تھام کیلئے اکثر گراں قدر تجویزیں پیش کرتا تھا۔ علاوہ ازیں ہماری ہمدردی میں کیفیت ٹیریا والوں نے ایسی اشیاء خورد و نوش تیار کر کھی تھیں۔

جنہیں کھانے کے بعد مضبوط سے مضبوط تر معدہ والا کیڈٹ بھی ایم آئی روم جانے پر مجبور تھا۔ ”ہاف ہالیڈے“ کے دن کیفیت ٹیریا میں روتق قابل دید ہوتی تھی۔ ہم ایسے کئی کیڈٹ جنہیں یقین تھا کہ ان کے اپنے ملاقاتیوں کا کوں آنا ناممکن ہے، بہت تیاری کے ساتھ کیفیت ٹیریا جاتے اور دو تین گھنٹے اس قسم کی خبریں جمع کرنے میں صرف کر دیتے کہ پلاٹوں کے کس کیڈٹ کو گیٹ سے آمدی ہوئی ہے اور کون سا کیڈٹ اپنی پونچی کیفیت ٹیریا میں لٹا آیا ہے کئی کیڈٹ کیفیت ٹیریا سے لدے پھندے کمروں میں واپس آتے۔ ایک ہاتھ میں سچلوں کی توکری، دوسرا میں سب سے مر بے کا ڈبہ، بغل میں جبھی طوے کا پیکٹ۔ اس کے علاوہ قیحیں کی جیب جو دھوپی کے کلف کے بعد ڈیکوریشن پیک (Decoration piece) سامان تزئین بن گئی تھی خطرناک حد تک پھولی ہوئی، چند نوٹ جیب سے نکل کرتا زہ ہوا کھا رہے ہیں۔ کیڈٹ چلا آرہا ہے، امداد کی متعدد پیش کشیں ٹھکراتے ہوئے۔ اگرچہ اسے یقین ہے کہ کمرے میں ایک شے بھی زندہ سلامت نہیں رہے گی، تا ہم کچھ دوستوں نے اس معاملے میں خاصی دوراندیشی کا ثبوت بھی دیا۔ وہ اشیائے خورد نی اگے ہاف ہالیڈے تک کچھ اس طرح

سنچال کر رکھتے کہ ان کا کمرہ ہفتوں ان اشیاء کی خوبی سے مہکتا رہتا اور خوبی بھی اتنی تیز کہ اگر تاک پر رومار کھے بغیر کمرے میں گھس گئے تو معدے میں محسوس تراحت لخ یا ڈنر سنچالنا مشکل ہو جاتا تھا۔

کیفے میریا میں باہر سے آتے والے ملاقاتی ہر لحاظ سے مقدم تھے لیکن کئی لحاظ سے کیڈٹ کے رکھ رکھاؤ کیلئے بے حد خطرناک بھی۔ یہ جب ڈریس پی ایم اے کوٹ پٹلوں اور ٹائی کے علاوہ کسی اور ڈریس میں دیکھتے تو اخباری نمائندوں کی طرح سوالات کی بوچھا کر دیتے۔ ان سوالات کے صحیح جواب دے کر کیڈٹ اپنی تصدیق شدہ قدر و منزلت میں غیر منافع بخش کمی کا خطرہ مول نہیں لے سکتا۔ پات دراصل یہ ہے کہ کچھ ملاقاتی اس موقع میں کا کوں آتے ہیں کہ وہاں چل کر اپنے اپنے ہونہا الربردا کے چکنے چکنے پات کا افرانہ مظاہرہ دیکھیں، لیکن جب برخوردار ایکٹر اڈرل کے ڈریس میں نظر آتا ہے، تو بعض ماگیں شانے ٹوٹتی ہیں اور ساتھ ہی یہ سوال ان کی زبان پر ہوتا ہے۔ ”بیٹا! تم نے پھول کہاں لگائے ہیں؟“ بے چارا کیڈٹ اس کے سوا اور کیا کہے۔ ”پیاری ماں! اردوی کوئی مرتبہ سمجھایا ہے وہ آج پھر بھول گیا“۔ یہ صورت حال ہر ایک کے ساتھ پیش نہیں آتی، باپ یا بھائی اگر فونج سے وابستہ ہے اور ملاقاتی بن کر ان کی تشریف آوری ہوتی ہے تو کیڈٹ کی حالت ایسی دکھائی دیتی ہے جیسے پلاٹوں کی اندر کا اچانک بلا وا آگیا ہے۔

پی ایم اے میں دو مشہور گراونڈ میں ہیں۔ ایک ڈرل گراونڈ اور دوسرا می پلو گراونڈ۔  
ہر کیڈٹ اپنی ٹریننگ کا آڈھے سے زیادہ وقت انہی گراونڈ میں گزارتا ہے۔ ڈرل اور  
پی ٹی کے علاوہ دوسرے آؤٹ ڈور پیریڈ کے لئے یہی مقامات زیر استعمال آتے  
ہیں۔ ڈرل گراونڈ جو دور سے سیاہ نظر آتی ہے۔ اپنے ظاہری میک اپ کی وجہ سے  
بہت خوبصورت لگتی ہے۔ ہم نے کئی ایسے لوگوں کو دیکھا جو خاردار تاروں کے پیچھے سے  
اپنے بچوں کو کندھے پر اٹھائے الگی کے اشارے سے یہ گراونڈ دکھار رہے ہوتے۔

”بیٹا یہاں پاسنگ آؤٹ ہوتی ہے۔“ پاسنگ آؤٹ واقعی فوجی تربیت کا مقدس ترین  
مرحلہ ہے۔ اس لحاظ سے یہ گراونڈ بھی اسی خاص مرتبہ رکھتی ہے۔ ڈرل شاف گراونڈ  
کے اس مقدس پہلو پر خاص زور دیتے ہیں۔ کیڈٹ کی ہر غلطی کا نتیجہ گراونڈ کی  
”توہین“ کی صورت میں نکلتا ہے۔ اور سزا کے طور پر کیڈٹ کو گراونڈ کے حوالے کر  
دیا جاتا ہے۔ جس کی کھرد ری سطح بار بار اپنے وجود کا احساس دلاتی ہے۔

آئیے آپ کو اس گراونڈ کی سیر کرائیں۔ پی ایم اے کے بڑے پھاٹک سے داخل  
ہوتے ہی باسیں جانب ایک سیاہ رنگ کا میدان نظر آئے گا۔ یہی مشہور ڈرل گراونڈ  
ہے جہاں پاسنگ آؤٹ کے علاوہ اور بھی بہت کچھ ہوتا ہے۔ جو پاسنگ آؤٹ سے  
بہت مشکل ہے اگر آپ اس گراونڈ کے سنج پر کھڑے ہو جائیں تو دائیں جانب کوارٹر  
گارڈ ہے اور سامنے خوبصورت کیڈٹ میں۔ باسیں جانب حد زگاہ تک پی ٹی ایس بیک

سائیڈ پر پیٹی ایریا کی "شام لاث" اور چند گز کے بعد خاردار تار جہاں سے مرٹک سے اس پار پولوگرا و نڈ نظر آتی ہے۔ پولوگرا و نڈ جیسا کہ نام سے ظاہر ہے۔ گھوڑوں یا گھر سوار انسانوں کے کام کی چیز ہے لیکن خدا جھوٹ نہ بلوائے، ہم نے اپنے دور میں گھوڑوں کو دو تین موقعوں کے سوا اصل ہی میں جھوٹ لئے پایا۔ البتہ کیڈٹوں کی نولیاں، بیشتر اوقات یہاں چوکریاں بھرتی ہیں۔ بحاثت بحاثت کے رے بے شمار تھے۔ جن پر چڑھنے اور اترنے کیلئے ڈارون کے انسان کی سی خصوصیات پیدا کرنی ضروری ہیں۔ اس کے علاوہ مختلف سائز کی دیواریں اور گڑھے بھی ہم سے بغل گیر ہونے کیلئے بے قرار رہتے تھے۔ اسی گرا و نڈ میں باکنگ کافن سیکھا اور بعد ازاں اس فن کے عملی نقوش اپنے چہرے پر ثابت کرائے۔ باکنگ کے علاوہ یہ گرا و نڈ ایک میل دوڑ کیلئے بہت مشہور تھی۔ یہ دور ہر کیڈٹ سے یکساں سلوک نہیں کرتی۔ کچھ دوستوں پر پولوگرا و نڈ کا اچھا اثر ہو گیا تھا۔ وہ سیٹی بجتے ہی یوں بھاگتے جیسے کوئی جنگلی جانور ان کا چیچھا کر رہا ہوا اور اس محفل میں ہم ایسے بھی کئی کیڈٹ تھے جنہیں شاف کے نفرے بھی تیز بھاگنے پر مجبور نہیں کر سکتے۔

پی ایم اے میں ایک میل دوڑ کا خاص اہتمام کیا جاتا ہے۔ پولوگرا و نڈ میں چاروں صرف سرخ رنگ کے جھنڈے لگائے جاتے ہیں۔ جو نبی جنگلی گرا و نڈ سے ہماری نگاہ ان جھنڈوں پر پڑتی، تو چہروں کی ساری سرخی ٹانگوں میں منتقل ہو جاتی۔ اس مرحلے پر

کوارٹر گارڈ کے قریب واقع ایک سمرے کے نزدیک کافی ہجوم جمع ہو جاتا۔ بے قراری، اضطراب اور افراطی صرف پانچ منٹ کیلئے تھے۔ ادھری سیٹی ہوئی ادھر پلانٹوں نے بھاگنا شروع کر دیا۔ پہلے چکر ہی میں معلوم ہو جاتا کہ کون کتنے پانی میں ہے۔ ایک جھنڈا عبور کیا، دوسرا، پھر تیسرا اور اس کے بعد..... اف میرے اللہ کاش زمین میں دھنس جاتے! پھر آخری جھنڈا..... آخری چکر..... پیٹی صاحب ٹیکنیکی میں کا شور مچا رہے ہیں۔ قدم اٹھے ہی نہیں۔ چلیے یہ مرحلہ ختم ہوا۔ اب ”نائین“ (9) کی باری ہے اور اسی طرح ”ایٹ“ (8) وغیرہ۔

پولوگراؤندلی ایم اے کی چار دیواری سے باہر ہے۔ اس لیے عام پلک بھی کیڈٹ کے مظاہرے دیکھ کر تو انائی حاصل کرتی ہے۔ ایک مرتبہ ہمارا پلانٹوں گڑھا بذریعہ رسہ عبور کرنے کی مشق کر رہا تھا۔ کیڈٹ پندرہ میں گز سے بھاگ کر آتے اور رسہ پکڑ کر دوسرے کنارے پر جا لگتے۔ گڑھا اپنی شکل و صورت کے اختبار سے پھولے ہوئے میں ہوں سے کم تینیں تھا اور اس روز شاید بارش کا پانی بھی کچھ کی صورت میں وہاں جمع ہو گیا تھا۔ گڑھا عبور کرتے ہوئے یہ خوف فطر تاذ ہن میں رہتا کہ اگر گڑھے میں گر گئے تو مٹی کے پسلے بن جائیں گے۔ اس خیال سے ذہن اور قدم دونوں متاثر تھے۔ کئی کیڈٹ کچھ میں لٹ پت ہو گئے۔ فوجی تربیت میں یہ عام بات ہے اور کوئی برا نہیں مانتا۔ ایک کیڈٹ بار بار گڑھے میں گر رہے تھے۔ دراصل ان کے ہاتھ میں مٹی لگ

جانے سے پھسلن ہو گئی جس کی وجہ سے رسہ قابو میں نہیں آ رہا تھا۔ یہ گڑھا سڑک کے  
قریب ہی واقع ہے اتنا قریب کہ سڑک سے گزرنے والے ہر شخص کو کیڈٹ نظر آتا ہے  
اور شاید یہی صورت حال سڑک سے تھی۔ صبح کے وقت اس سڑک پر خاصی رونق ہوتی ہے  
دیکھ کر کیڈٹ کا مورال ہائی رہتا۔ ہر کیڈٹ باری باری گڑھا عبور کرنے کے بعد ڈنڈر  
پوزیشن میں زمین پر لیٹ جاتا۔ اس حالت میں کیڈٹ کی نگاہیں سڑک پر اور کان  
پلاؤں کماٹر یا شاف کی آواز پر لگے ہوتے۔ سڑک سے روزانہ کئی بسیں گزرتی  
تھیں۔ ایک بس جس کا رنگ سب سے مختلف تھا، اکثر اس وقت گزرتی جب ہم گڑھا  
پھلانگنے کی مشق کر رہے ہوتے۔ اس روز جب یہ بس گزری تو گڑھے میں پار پار  
گرنے والے صاحب مصروف کا ر تھے۔ اتفاقاً بس کے گزرنے اور صاحب کے  
گڑھے میں چیخ کے ساتھ گرنے کا وقت ایک ہو گیا۔ بس کی سواریوں نے جو عام  
بسوں کی عام سواریوں سے مختلف تھیں۔ اس منظر سے لطف اندوڑ ہونے کا عملی ثبوت  
یہ فراہم کیا کہ ایک خوبصورت یا مشترکہ قہقہہ بلند کر دیا اور اس کی بازگشت ہمیں بھی  
نائی دی۔ قہقہہ سن کر پلاؤں کماٹر نے بس کی طرف دیکھا۔ پھر ہم سے نظریں چار  
ہوئیں اور اس کے بعد پلاؤں ہر وہ کام کر رہا تھا جسے دیکھ کر کوئی بھی حاس شخص الیہ  
شاعری میں اپنا مقام پنا سکتا ہے۔

رات کے کھانے کے بعد کیڈٹ سارے دن کی کارروائی پر تبصرے کر رہے تھے۔

کسی کی کہنی سے خون رس رہا تھا تو کوئی اپنے چنگر گھٹنے کو پکڑے بیٹھا تھا، سب اس کیڈٹ کو کوس رہے تھے جس کی وجہ سے سارے پلاؤں کو رگڑا ملا۔

”تم سے گڑھ انہیں ناپا جاتا ہے۔“

”میں نے کوشش تو کی ہے۔“

”خاک کی ہے! پھر پلاؤں کیا نذر کو غصہ کیوں آیا؟“

”شايد وہ بس کے قہقہے پر ناراض ہو گئے۔“

اس حقیقت کی سب نے تائید کی۔ وہ بس جسے ہم اچھی نگاہوں سے دیکھا کرتے تھے بلکہ جس کی آمد کا انتظار ہوتا تھا اس واقعے کے بعد ہماری نفرت کا مرکز بن گئی اور وہ کبھی نگاہ میں آ جاتی توبے اختیار منہ سے نکلتا ”اللہ کرے تیرے ناڑ چنگر ہو جائیں!“

بد دعا کے باوجود بس کے ناڑ سلامت رہے اور وہ روزانہ چوتھے گیر میں ہمارے سامنے سے گزر جاتی، شاید اس کی سواریاں ہم کیڈٹوں سے زیادہ ”معصوم“ تھیں۔

## میرا پلاؤن

میرا پلاؤن موسم بہار کا گلڈستہ تھا۔ مو تیا، چینیلی، گلاب، سدا بہار اور گل داؤ دی ہر قسم کے پھول اپنی رنگارنگ خوبیوں کے ساتھ کیجا تھے۔ البتہ گوہمی کے پھول کے دو تین پتے بھی تھے جو سونگھنے کے ساتھ سالاد بنانے کے کام آیا کرتے تھے۔ اس گلڈستہ کے نگران پلاؤن کمانڈر تھے۔ پی ایم اے کے روایتی پلاؤن کمانڈر کی طرح سپاٹ اور صرف کام کی بات سے مطلب رکھنے والے افراد تھے۔ کیڈٹ کی زندگی بسر کئے کئی برس ہو چکے ہیں۔ یہ کوئی معمولی عرصہ نہیں۔ اس کا صحیح اندازہ اس وقت ہوتا ہے

جب میں کسی نئی نویلی چھاؤنی کی آفیسرز میس میں خاموشی سے نظر دوڑاتا ہوں، تو پہلی نظر میں گلدستہ کے کئی پھولوں کی پہچان میں خاصی وقت ہوتی ہے لیکن جونہی آنکھیں چار ہوئیں اور اک نعرہ گونجا، محبت اور پیار کا یہ نعرہ پہلے روز کی طرح ترددتازہ ہے۔ اس کی اصل وجہ پی ایم اے میں پلانوں کے کیڈٹوں کا باہمی میل جوں بھائی چارہ اور ایک دوسرے کو اپنا سمجھنا ہے۔

یہ پلانوں پھیس نوجوانوں کا ایک ٹولہ ہے۔ 5-T کے نام سے پکارا جاتا ہے۔ جب سے پلانوں کے تھیس کیڈٹ ایک میل دوڑ میں پورے دس نمبر لے کر اول آئے ہیں۔ پوری اکیڈمی میں اس کی دھوم ہے۔ حالانکہ ہم اپنے قدرتی ڈھانچوں کے لحاظ سے دوسروں کی نسبت غیر معمولی نہیں ہیں۔ اس پلانوں میں سب سے آگے چلنے والی شخصیت پلانوں کمانڈر کی ہے جو عہدے، مرتبے اور بات چیت کے اختبار سے فی الواقع میجر ہیں۔ وہ اکیڈمی میں بطور کیپٹن آئے۔ دو تین ماہ بعد ایک روز کلاس میں داخل ہوئے تو شانے پر تین پھول کے بجائے ایک کراون (چاند تارا) چمک رہا تھا۔ سینئر جنگلیمیں کیڈٹ نے سب کی طرف سے مبارکباد دی۔ انہوں نے یہ مبارکباد بھی یوں وصول کی جیسے ان کا ٹران آؤٹ ٹھیک نہ ہو۔ بہر حال اس رات میری پلانوں کے کیڈٹ ادھرا وھر سے مبارکبیں لیتے رہے۔ پلانوں کمانڈر فیملی میں تھے۔ ایک تجربہ کار کیڈٹ کے خیال میں یہ کیڈٹ کی بہت بڑی خوش قسمتی تھی۔ اب ہماری شام اور رات

آرام سے گزر کرے گی۔ پلانوں کمانڈر فیبلی میں ہے۔ ان کا اندازہ غلط لکا کیونکہ پلانوں کمانڈر نے ایسی حرکات شروع کر دی تھیں جن سے اندازہ ہوتا تھا کہ وہ سچے ”فیبلی میں“ نہیں ہیں۔ مثلاً سر شام اپنے کیدوں کو پلی گراونڈ کی سیر کر رہے ہیں۔ ادھر ایک آبادان لمحات میں دعوت نظارہ دیتا۔ پلی گراونڈ میں پلانوں کمانڈر ہمیں موتیوں کے ہار خرید کر نہیں دیا کرتے تھے اور نہ ہی اس وسیع و عریض خطہ زمین پر مشروبات کا کوئی شال تھا۔ شام اور رات کے وقت درمیان فرق کو کیدت غسل خانے میں پورا کرتے اور شب کا آغاز اس انداز سے ہوتا کہ کاپیاں پُسل ہاتھ میں لئے ”پڑھا کو“ بنے جیٹھے ہیں۔ کبھی کبھی بالواسطہ طور پر ہم ان سے ”شریکوں“ کا ذکر یوں کرتے! (گفتگو برباد انگریزی)

”سر افلام سراپے بچوں کے ساتھ ایک آباد جا رہے تھے۔ ان کا یہ جواب کیدت کی شریکوں کی ساری چمک و مک ختم کر دیتا۔“ دیکھوائیں اپنے بچوں میں تو جیٹھا ہوا ہوں۔ اور ساری بچے پلانوں نقشے پر دشمن کی کمین گاہ تلاش کرنے میں مصروف ہو جاتی۔ نائٹ کلاس ختم ہوئی تو ہوم ٹاسک کا اعلان ہو گیا یہ اس کے علاوہ ہے جو صحیح ملا تھا۔ کلف زدہ قیص ثانی بھاری بھر کم پی ایم ای بیلرز (کوٹ) کے باوجود روگنگے کھڑے ہو جاتے۔ یہ اندازہ تدریس شروع میں اک روگ لگا لیکن وقت گزرنے کے ساتھ ساتھ جب ہم شریکوں میں ممتاز ہو گئے تو شام اور رات کا ہر لمحہ خود بخوبی جگھانے

لگا۔ بات پلاٹون کمانڈر کی ہو رہی تھی۔ جمیں معلوم نہیں کہ وہ کھانے میں کیا چیزیں پسند کرتے تھے کیونکہ انہوں نے پلاٹون کو کبھی اپنے گھر کھانے پر مدعا نہیں کیا تھا۔ ایسا کرنا تو قانوناً بھی ناقابل تصور تھا۔ اس کے باوجود انہیں دیکھ کر پہلے ہی روز یہ اندازہ ہو گیا تھا کہ دودھ، دہی، لسی اور گوشت مرغوب غذا ہیں۔ وہ سگریٹ بھی کبھی سلکایا کرتے تھے لیکن مجھے ایسے کئی ”سگریٹ شکن“ کیڈٹوں کی بھی حوصلہ افزائی کرتے۔ مرغوب غذا کی بات ہو چکی، اب مشاغل کے بارے میں بھی سن لجئے جو پلاٹون کمانڈر کی حیثیت سے ہونے والی مصروفیات کے علاوہ تھے۔

کیڈٹوں کو پیٹی گراونڈ کی سیر کرتا (جیسا کہ پہلے لکھا جا چکا ہے) پیٹی کے ہر سر کاری پیر کیڈٹ میں سب سے پہلے پہنچنا اور مستقل مزاجی کے ساتھ پیٹی اری یا میں ہونیوالی کارروائی میں بھر پور شرکت کرنا (اس مشتعل کی وجہ سے ان کی پلاٹون کے کیڈٹوں کو دوسروں کیڈٹوں کے سامنے کئی مرتبہ شرمندگی اٹھانا پڑتی تھی)۔ روٹ مارچ میں سب سے آخری چلتا تاکہ آہستہ آہستہ چلنے والے کیڈٹ مزید آہستہ چلنے سے محروم ہو جائیں۔

پلاٹون سے کٹ جانے والے کیڈٹوں کو تلاش کر کے خوب بھگانا اور دوبارہ مثڈلی سے ملانا (یہ ڈیوٹی فی سبیل اللہ سراجعام دیتے تاکہ حقوق العباد کے ثواب اوت سکیں)۔

ہر بڑی چھوٹی ایکسرسائز (Exercise) کے بعد جب کیڈٹ اپنے کمرہ کے خواب دیکھ رہا ہوا سے دریتک ”فال ان“ رکھنا اور ایسے موضع پر گفتگو جاری رکھنا جس کو سخنے کے بعد بے زبان کان بھی پھر پھر ان لگیں (یہ اور بات ہے کہ سردی کی لہریں کان کو ”سن“ رکھیں)

روزانہ باقاعدگی سے کیڈٹوں کا ثریان آؤٹ چیک کرنا (یہ مشغله اس لئے اختیار کیا گیا تھا کہ نائٹ کلب میں اپنی پلاٹون کے ووٹ حسب سابق سب سے زیادہ ہیں۔) پبلیک سپیکنگ (Public speaking) کے بیرونی میں انگلش انٹرکٹر کی موجودگی میں اپنے وجود کا احساس دلانا کہ رٹی ہوئی تقریر کے الفاظ ادا سینگی کے وقت کا نپنا شروع کر دیں۔ (ستانچ کا ذمہ دار کیڈٹ ہو گا)

نقلي بیماروں کو شاف کے حوالے کرنا اور اصلی بیماری کی پرخلوص تیارداری (یہ تیار داری یوں کی جاتی کہ بیمار کیڈٹ اپنی تمام تر خواہشوں اور جملہ دعاوں کے باوجود دوسرے تیسرے دن غسل صحیت کر لیتا اور بعد ازاں جب وہ پلاٹون میں واپس لوٹتا تو اس سے ڈرل اور پیٹی بیرونی میں کبھی درینہیں لگائی جاتی تھی)۔

پاسنگ آؤٹ کے دن علی اٹھ اپنے کیڈٹوں کے اس لباس کو بروقت چیک کرنا جو انہوں نے رائقل ”ایشو“ کرتے وقت پہن لیا ہو۔

پاسنگ آؤٹ کے بعد مہمانوں کے سامنے اپنے کیڈٹ کے قصیدے پر زور (پرسوز نہیں) آواز میں پڑھتا اور اس کے والدین کو یہ یقین دلانا کہ آپ کے ہونہار لڑکے سے قابل، نیک، ایماندار، دیانت دار اور مسجد دار برخوردار ہم نے پہلے کبھی نہیں دیکھا۔ ایسا لڑکا خدا ہر ماں باپ کو فیض کرے۔ یہ دعاء ملتے وقت ایسا تاثر دینا کہ والدین اپنے ”نیک بخت“ لڑکے کے ماضی کے تمام ”گناہ“ معاف کرنے کے علاوہ مستقبل کے دو چار برسوں کے متوقع ”گناہوں“ کی پیشگی معافی کا اس وقت اعلان کر دیں۔

پلانٹوں کمانڈر کے مشاغل اور ہمارے وجود میں چولی دامن کا ساتھ تھا۔ ہذا اکثر دونوں ایک دوسرے کو طح دینے کی کوشش کرتے، لیکن جیت اسی کی ہوتی جو ”ز میں اور موسم سے پورا فائدہ اٹھاؤ“ کے اصول کو مد نظر رکھتا تھا۔ پلانٹوں کمانڈر کو اپنے کیڈٹوں سے جداگانہ گزرتی تھی تبھی وہ ایسے اوقات میں بھی ہمارے درمیان آموجود ہوتے جب کیڈٹ کیڈٹ کو ملنے سے کئی کتراتا ہے۔ یہ لمحے کے بعد قیلولہ کے مقدس ترین لمحات تھے۔ ابھی لمحہ کھا کر بستر پر دراز ہوئے کہ پلانٹوں سارجنت ہانپتا کانپتا آپہنچا ”اٹھو، اٹھو، پلانٹوں کمانڈر آگئے ہیں۔ جلدی کرو موڑ بڑا آف ہے۔“ کئی نیم خوابیدہ قسم کے کیڈٹ اپنا نائب گاؤں سمیٹ کر دروازے کی طرف لپکتے تو سارجنت کی آواز سنائی دیتی۔ انہوں نے شام کی چائے پر نہیں بلکہ پی ٹی کیلئے بلا یا ہے۔ چند سیکنڈ کے بعد کیڈٹ اپنا مقبول ترین لباس پی ٹی شرت اور نیکر پہن کر ”سکپ جمپ“ میں

مصروف ہو جاتا۔ پلاؤن کمانڈر بھی پی ٹی ڈر لیں پہن کر آتے تھے یہ اصول پرستی قابل  
قدرت تھی اور انہی باتوں سے ایم پی اے کی اقدار اور روایات میں مزید اضافہ ہوتا رہا  
کیڈٹ بھی کسی سے پچھے نہیں رہے انہوں نے اپنا ایک اصول وضع کر لیا اور وہ تھا ہر لمح  
کے بعد پی ٹی ڈر لیں پہن کر قیلولہ کرنا۔ یہ سنہر اصول بہت کام آیا۔

پلاؤن کمانڈر طبعاً پکے فوجی تھے اس کے باوجود درات گئے ہماری بیرک کا چکر لگالیا  
کرتے تھے۔ یہ چکر کیڈٹ کو ملنے والے چکر عرف راؤ ڈنہیں تھے، بلکہ انگریزی میں  
”انپکشن“ تھے ان کے آنے کے اوقات توقعات کے بر عکس ہوتے۔ یہی وجہ ہے کہ  
اکثر کیڈٹ دروازہ پر دستک کی آوازن کر غیر سرکاری آرام پاش کی حالت والے جملے  
دہرا�ا کرتے تھے۔ لیکن جواباً جو نبی پلاؤن کمانڈر کی آواز کا نوں سے ٹکراتی وہ مستقل  
ہوشیار ہو جاتے۔

آغاز میں کئی حماقتیں سرزد ہوئیں لیکن کچھ عرصے کے بعد ان کے آنے سے کیڈٹ  
کے چہرے پر آ جاتی تھی رونق.....

پلاؤن کمانڈر کے بعد شاف کا تعارف ضروری ہے ویسے تو تعداد کے لحاظ سے  
اکیڈمی میں ان کا کوئی شمار نہیں لیکن کیڈٹ کیلئے ہر ایک کو پہچانا آسان تھا کیونکہ یادوں  
کے بگولے مطلع صاف ہونے کے باوجود آنکھوں کے سامنے گردش کرتے تھے۔ میری  
پلاؤن پر کم از کم دو شاف مستقل تعینات رہے ایک ڈرل اور دوسرے پی ٹی کے ذمہ

دار تھے۔ ڈرل شاف کو کیفے ٹیریا رہو ڈسے پیار تھا جب کہ پی ٹی شاف پولوگر اور ڈنڈ کے شیدائی تھے ان سب کے پیار اور اشتیاق کی تمجیل کیلئے پچھس کیڈنوس پر مشتمل پلاٹون تھی۔ پی ایم اے میں پہلے یا دوسرے دن جب ڈرل شاف نظر آئے تو طبیعت میں خاصا ہیجان پیدا ہوا۔

”یان کے ہاتھ میں ڈنڈا کیوں ہے؟“

یہ سوال ہر ڈنڈن میں تھا، شکل و صورت اور نام کے لحاظ سے وہ انتہائی شریف نفس نظر آ رہے تھے لہذا ان سے لٹھی چارچ وغیرہ کی توقع نہیں تھی اور بعد میں انہوں نے ڈرل پیر یڈ کے بعد ایک کیڈنٹ کے سوال پر سب کی حیرانی دور کر دی۔ یہ ڈنڈا ڈرل سمجھنے کیلئے ہے جواب کی تفسیر بیان کرنے کے ساتھ ساتھ ڈنڈا کھوں کر دکھایا تو وہ جیو میسری کی ایک بڑی پرکار لکھا اور ہم نے ایک دوسرے کو ڈر پوک سمجھ کر ہنسنا شروع کر دیا۔

پی ٹی شاف..... جیسا کہ عہدہ سے ظاہر ہے..... ایک اچھے کھلاڑی اور تیز رفتار قسم کے فونیج تھے ان کے بس میں ہوتا تو ڈرل پکھرا اور دیگر پڑھائی لکھائی کو بند کرا کے صرف پی ٹی کرتے۔ جب پینتا لیس منٹ کا پی ٹی پیر یڈ ان کے بقول صرف دس منٹ میں ختم ہو جاتا تو وہ ہمارے فوجی مستقبل کے بارے میں سخت فکر متدا جاتے۔ ان کی ساری فکر اور غور و خوض کا نتیجہ اکثر چیل پی ٹی پیر یڈ کی صورت میں نکلتا تھا۔ اس

خاص پی ٹی پیریڈ کا کوئی وقت مقرر نہیں تھا۔ وہ پی ٹی اور بارکنگ میں اپنی پلانٹون کو اول دیکھنا چاہتے تھے۔ یہاں یہ امر قابل ذکر ہے کہ ہر شاف اپنی پلانٹون کو اول (First) دیکھنا چاہتا تھا لیکن ایک ایک ہے دو چار نہیں ورنہ سب کی مشکل آسان ہو جاتی اور بے چارے کیڈٹ.....) اس مقصد کے حصول کیلئے انہوں نے ہمیں خوب مخت کرائی۔ پلانٹون کمانڈر بھی دامے اور سخنے ان کی مدد کرتے تھے۔ چھ میل کراس کنٹری ہو یا نومیل کی پھور لیں پی ٹی شاف گائیڈ کے طور پر آگے آگے بھاگتے۔ جب تھک جاتے تو کھڑے ہو کر ہماری حوصلہ افزائی شروع کر دیتے۔ پی ٹی میں رسہ چڑھنا اور دیوار عبور کرنا انہیں بے حد پسند تھا۔ کبھی کبھی خود بھی اس ہنر کا نمونہ دیا کرتے تھے۔

ڈرل اور پی ٹی کے بعد ایک WA کے شاف تھے اس شعبے میں پی ایم اے کے قیام کے دوران کئی شاف آئے اور چلے گئے ان کی اپنی دنیا تھی جور اکفل شین گن اور مشین گن وغیرہ کے اردو گردنگھوتی خصوصاً فائزگن کی پریکش کے موقع پر ان شافوں میں پی ٹی شاف کی خوبیاں وغیرہ بھی عواد کر آتیں، اور وہ سارے دن میں ایک آدھ پیریڈ پی ٹی کا بھی لگا لیتے۔ اس کی وجہ وہی پرانی بات تھی کہ کیڈٹ چلنے میں ست رفتار ہو گیا ہے۔ سچ پوچھئے تو یہ بات کافی حد تک درست تھی اس کی ذمہ داری کیڈٹ سے زیادہ سیروں وزنی راکفل یا مشین پر گائے ہوتی تھی بہر حال ان تھیاروں کے ساتھ

پیٹی کی اپنی خوبیاں اور نزاکتیں ہیں۔ ڈبلیوٹی شاف کی ایک اور اہم ترین خصوصیت سنگین کی لڑائی کا ایک عدد Demo دینے کے بعد کیڈلوں سے دشمن پر چارج کرانا تھا۔ سارا پیریڈ دشمن کے پیٹ چاک کرنے میں گزر جاتا۔ رائل ائھا یہ حیدر حیدر کے نفرے لگاتے ہوئے کیڈٹ گراونڈ کے ایک مرے سے دوسرے مرے تک بھاگتے رہتے۔ اصول کے مطابق حیدر کے لفظ کی ادائیگی کرتے وقت ایک خاص دھماکہ ضروری ہے۔ اس دھماکے کا سرچشمہ حلق ہوتا ہے۔ دھماکہ کی عدم موجودگی میں وپاس صاحب واپس کی آواز آ جاتی۔ ”یہ کیا ہے؟“ اس کے ساتھ وہ ہماری حالت کا پچھا اس طرح بڑھا چڑھا کر پیش کرتے کہ خود کیڈٹ ہنسنے لگتا۔ ”میں مانگتا ہوں ایسے!“ حیدر اس کے ساتھ گراونڈ ان کی آواز سے تھرا اٹھتا۔

”اپنے چہرے پر غصہ لاو۔ دشمن کیلئے ہیبت ناک بن جاؤ۔ اس پروٹ پڑو۔ آگے بڑھو۔ یہ شاف کی لکاریں تھیں، جن سے ہم بے حد متاثر تھے اور دل کرتا کہ حیدر حیدر کے نفرے لگاتے ہوئے واقعی دشمن پروٹ پڑیں، لیکن جونہی ڈبلیوٹی کا پیریڈ آف ہوتا۔ کیڈٹ اپنے بستے میں سے پیک سپلینگ کے نوٹس نکال کر دوبارہ رٹا شروع کر دیتے اور ڈبلیوٹی شاف بھی پیٹی اور ڈرل شاف کی صفحہ میں نظر آتے۔ یہ سب حسرت بھری نگاہوں سے کیڈلوں کو کلاس روم میں جاتا ہوا دیکھا کرتے تھے۔ کلاس روم آرام دہ تھے۔ بیس آرام کئی کیڈلوں کو لے ڈوتا۔ تھکے ماندے کیڈٹ

جب جنگی داؤ پیچ کی کلاس میں اونگختے تو ان کی گردن جیو میسری کے لحاظ سے پہلے نصف قوس بناتی اور پھر یک اپنی اصل حالت پر واپس آ جاتی۔ گردن کی یہ آمد و رفت ان سڑکر کر کو دور سے دکھائی دیتی تھی نیند سب کو آتی تھی کچھ کنٹرول کر لیتے لیکن بعض ایسے سوتے کہ صرف آکھیں کھلی ہیں باقی سارا جسم سور ہا ہے۔ ایسے کیڈٹ کو جب اچانک کسی سوال کا جواب دینے کیلئے کھڑا ہونا پڑتا تو پی ایم اے سے منسوب لطیفوں میں مزید دو تکن کا اضافہ ہو جاتا۔ چند کیڈٹ ان اوقات میں بھی بڑے چاق و چوبند نظر آتے تھے۔ بحث میں بھرپور شرکت کر رہے ہیں اور چہرے پر تھکا وٹ کے آثار بھی نہیں ہیں۔ ان سب کی چا بکدستی کاراز پی ٹی، ڈرل اور ڈبلیو ٹی کے پیریڈوں سے غیر حاضری میں مضر تھا۔ یہ غیر حاضری خدا نخواستہ عمدآ نہیں بلکہ سہوا تھی۔ مثال کے طور پر بیمار پڑے گئے پاؤں میں سوچ آگئی گلے میں خراش نے پریشان کر دیا، اور اس کے ساتھ ڈاکٹر صاحب کی چٹ مل جاتی کہ پی ٹی ڈرل وغیرہ کی ممانعت کی جاتی ہے۔ میری پلانٹون میں ایسی غیر حاضری کے امکانات بہت کم تھے۔ ان بیماریوں کے علاوہ اور بہت دکھ تھے۔ ہم سب ایک دوسرے کے دکھ درد میں شریک رہا کرتے تھے۔ ان دکھوں کا تعلق دل سے تھا۔ سارے دن کی ملٹری ٹریننگ کے بعد جب مل بیٹھنے کا وقت ملتا تو ہوم ٹاسک کی فائل کو کنارے لگا کر دوستوں کی مفلح لگتی اور ان دکھوں کو فال ان کیا جاتا۔

کھلتا کسی پہ کیوں میرے دل کا معاملہ  
شعروں کے انتخاب نے رسوا کیا مجھے  
درد کا حال بھی خاصارقت انگریز تھا ایک درد کا علاج آئیوڈیکس کی شیشی تھی لیکن  
دوسرے درد کیلئے.....

درد سے میرے ہے بچھو بے قراری ہائے ہائے  
یہ ہائے ہائے زیادہ پاپولرنیس تھی اس کے باوجود دکھ درج کے مذکروں سے سب کا  
دل لگا رہتا اگر چہ ان میں حقیقت کم اور گپ شپ زیادہ تھی۔ گپ شپ اس لئے کہ ہم  
ایک دوسرے کو اچھی طرح جانتے اور پہچانتے تھے۔ کسی کے ساتھ کچھ عرصہ گزارا  
جائے تو اسے پہچانا مشکل نہیں۔ خیر چھوڑیے ان باتوں کو..... میری چاندیوں کا  
گلدستہ آپ کے سامنے ہے۔ ان میں سے چند چاندیوں کا تعارف کرتا ہوں۔  
کیڈٹ نمبرا:

قد بت چال ڈھال اور عادات عام کیدڑوں سے مختلف تھیں لہذا بہت جلد ہم سب  
میں ممتاز ہو گئے۔ کاس میں افلاطون اور باہر اسٹوٹھے۔ سقراط انہیں سخت ناپسند تھا۔  
باکنگ کھیلتے وقت محمد علی (باکسر) کے پوز بناتے تھے لیکن رنگ سے ایسے نگلے جیسے سونی  
لٹٹن لکلا تھا۔ پسندیدہ کھیل رسہ کشی تھا اس میں نام پیدا کیا انعام ملا اور سب نے  
تالیاں بجا تھیں۔ رات کو بیرک میں پاکستان کی رسہ کشی ٹائم کے کپتان کا نام پوچھتے

رہے۔ جب پتہ چلا کہ ابھی قومی ٹیم کا انتخاب باقی ہے تو بہت خوش ہوئے۔ ہر ایک سر سائز کے آغاز میں آگے آگے چلتے اور اختتام پر Rear party کے سیکشن مکانڈر بن جاتے تھے۔ تلوار کے دھنی اور قول کے پکے تھے۔ میس کی کچی پکائی چیزیں بہت پسند تھیں ا تو ارکو کبھی کبھار دو ناٹھتے کر لیا کرتے تھے۔

کیڈٹ نمبر ۲:

مورچہ بڑی تیزی سے کھودتے تھے۔ یہ ان کی بہت بڑی خوبی تھی۔ ایک ایکسر سائز میں میرے ہم مورچہ تھے۔ رات گیارہ بجے سخت سردی کے عالم میں مورچہ کی کھدائی شروع ہوئی زمین پر پھر بھی تھے۔ تقریباً ڈریڈھ بجے شب ان کی کوششوں سے مورچہ اس قابل ہو گیا کہ صبح اسے دکھا کر سرخ رو ہو سکیں۔ اس کے بعد ہم دونوں نے دو گھنٹے آنکھ لگالی۔ بس ایک دوسرے کے سامنے اکڑوں بیٹھ گئے۔ بر ساتی اوڑھ لی اور کپکاپاتی ہوئی نیند کے مزے لوٹنے لگے۔ انہوں نے شرفا کی فہرست بنارکھی تھی۔ ان لوگوں کی عزت کرتے تھے اور جو لوگ اس فہرست سے خارج تھے ان سے عزت کرواتے تھے۔ ڈرل میں بہت اچھے تھے پیٹی میں میدل جیتا۔

کیڈٹ نمبر ۳:

بولنے میں تیز چلنے میں تیز اٹھنے بیٹھنے میں تیز اور سب سے بڑھ کر دوسروں کا چیچھا کرنے میں تیز تر ڈرل میں ان کی تیزی سے کئی دفعہ پلاٹوں کے پاؤں اکھڑ جاتے

تھے۔ دوستوں کی محفل کے دلدادہ تھے۔ اس کے باوجود کیفیٰ ٹیریا اور فروٹ شاپ میں  
کھاتے نہیں تھا۔ پی ٹی اور ڈرل میں علی الترتیب بڑا بڑا یا اور شرمایا کرتے تھے۔ شرمانے  
کی اصل وجہ ایڈ جوئٹ سے براہ راست مناسبت تھی وہ انہیں دور سے پچان لیا کرتے  
تھے۔ خاکی وردی پر لال پسہ بڑا اچھا لگتا تھا۔ بخار کی حالت میں سچ بولتے لیکن  
تند رست ہو کر سچ کو بخار کے سرچڑھا کر ذبح کر دیتے تھے۔

کیڈٹ نمبر ۳:

بڑی بڑی بھوری موچھیں رکھنے کا شوق تھا سبز تھیلاں کا نہ کندھے کو ایک جانب جھکا  
کر چلتے تھے۔ دور سے تعلیم بالغاء کی کلاس کے ہونہار طالب علم لگتے۔ ان کے  
پورے بتیں دانت صحیح سلامت تھے۔ پلاٹون کو ہر وقت صرف ایک فھیخت کرتے  
”دوستو! دانت بڑی نعمت ہیں۔ کفر ان نعمت مت کرو۔“ اذان کے وقت نمازوں والی ٹوپی  
سر پر رکھے پیرک کے برآمدے میں کھڑے ہو جاتے۔ ایکسر سائز کے دوران ان کی  
کمائند میں ماتحت کو چھین کی غیند میسر آتی کیونکہ وہ اس خیال کے داعی تھے کہ سیکش  
کمائڈر خود سفتری کی ڈیوٹی ادا کر کے صورتحال پر کڑی نگاہ رکھ سکتا ہے۔ اکثر ساری  
ساری رات ان کی تائیں اور نگاہیں کھڑی رہتی تھیں۔ اللبۃ صح قدم لڑکھایا کرتے۔  
سب کے دوست تھے اور خاص خاص دوستوں کی تصوری الہم میں لگانے کا بہت شوق  
تھا اور ظاہر ہے کہ شوق کی خاطر انسان ہر دکھنخوشی جھیلتا ہے۔ ڈانت ڈپٹ برداشت

کرتا تو معمولی بات ہے۔

### کیڈٹ نمبر ۵:

قد میں چھوٹے لیکن پڑھائی میں سب سے اوپر تھے۔ امتحانات کے زمانے میں بڑے مصروف نظر آتے۔ ان کی موٹی موٹی سیاہ آنکھوں میں سرخ ڈورے پھیل جاتے اور جب امتحان کا نتیجہ لکھتا تو یہی سرخی ان کے چہرے پر منتقل ہو جاتی تھی۔ ڈرل اور پیٹی میں بھی کم نہیں تھے۔ پاسنگ آؤٹ پر یہ ڈکی ریہرسل میں صفحہ اول میں کھڑے ہوئے کئی لوگوں کے غصے کا نشانہ بنے، لیکن اپنی جگہ نہیں چھوڑی۔ پیٹی میں شروع سے میرے ساتھ تھے مگر چند میینے بعد ان کیڈٹوں سے جامیں جو عموماً پیٹی کے تمام پرچے پاس کر لیا کرتے تھے۔ باکنگ کے رنگ میں لہو لہاں ہوئے اور اپنے کھیل سے ریفری کو مجبور کر دیا کہ وہ ان کی جیت کا اعلان کر دے۔ پلانوں میں کم گو ہونے کے باوجود تنہائی میں اپنے آپ سے بہت باتیں کرتے تھے یا ان کیڈٹوں کے ساتھ مصروف گفتگو نظر آتے جو ادھر ادھر سے ملنے آیا کرتے تھے۔

### کیڈٹ نمبر ۶:

سید ہے سادے کیڈٹ تھے لیکن ڈرل کرتے وقت ہاتھ یقوقل ٹاف کے پیچھے ”سید ہا“ نہیں آتا تھا۔ چہرے پر باریک موچھیں تھیں اس لئے جب انگریزی بولتے تو دوسروں کی نسبت زیادہ رعب دار نظر آتے۔ چہرے پر مسکراہٹ اکٹھ کھیلتی تھی۔ دو

ٹین دفعہ بیمار ہوئے اور ہم نے اسی بہانے پر ایم اے کا ہسپتال دیکھا۔ دن دہاڑے  
ٹانگلیں پھیلائے بستر پر لیئے ہوئے تھے۔ بردار شک آیا اس کے سوا اور کیا کر سکتے تھے۔  
کیونکہ اپنا سارا جسم تو ایسا سخت واقع ہوا تھا کہ بخار تو درکنار کبھی نزلہ زکان نے بھی  
خدمت کا موقع نہیں دیا۔ میرے پڑوس میں رہتے تھے الہدا ان سے خوب گپ چلتی۔  
ان کے دوستوں کا حلق بہت وسیع تھا۔ بہت بے تکلف دوست تھے۔ خود حضاف  
ستھرے رہتے تھے اور دوسروں کے صرف اچھے امور میں دخل اندازی کرتے تھے۔

کیڈٹ نمبرے:

آغاز میں اپنے سابقہ ملٹری نالج سے رعب ڈالاتا ہم بعد میں ہمارے ساتھ گلڈ ٹھہرے گئے۔ آپ کا نالج کے زمانے میں ”فوجی تربیت“ کے چار پانچ پیریڈ پڑھ پکے تھے۔ یہ  
بہت کام آئے۔ ٹریننگ کے اوقات کے بعد ان کی زندگی دلی دوستوں کا دل موہ لیتی۔  
انہیں مل کر اندر وون لا ہو ریا دا آ جاتی۔ کبھی کبھی لا ہو رکے جیل روڈ اور کوئنزر روڈ کی یاد بھی  
دلادیا کرتے تھے۔ پیٹی ڈرل میں ہر لحاظ سے مکمل تھے۔ روٹ مارچ میں میرے  
نزدیک رہے۔ اچھے کھانوں کے شیدائی تھے۔ کیفے ٹیریا کے کباب اور فروٹ شاپ کا  
گرم ہضم کر جاتے ان کے لا ہو ری دوستوں کا حلقة بہت وسیع تھا۔ ہر اتوار (اجازت  
ملنے کے بعد) ابہت آباد جاتے تھے اور اکثر ان کے مہمانوں کی دیکھ بھال دوسرے  
کیڈٹوں کا اخلاقی فرض بن جاتا۔ اچھے باکسر تھے۔ اچھا ہوا میرے سامنے نہیں

آئے۔ پاکنگ میں اپنے ایک رشتہ دار کیڈٹ سے نبرداز ما ہونا پڑا۔ خاصاً نازک مرحلہ تھا، تاہم دونوں خوب لڑے لہو بہہ نکلا جیت ان کی ہوئی ان کی پاداش میں بعد ازاں ایک اور مقابلے میں شرکت کرنا پڑی۔

کیڈٹ نمبر ۸:

طبعاً تیز نہیں تھے لیکن تیز نظر آتے تھے جسم بھاری تھا اور پھر پسلے پن کا کامظاہرہ کرتے۔ بے ضر قسم کے خیالات اور حرکات کے مالک تھے۔ ان کا شمار اچھے کیڈٹوں میں ہوتا۔ یہ شمار شروع سے تھا اور پاسنگ آؤٹ کے دن تک جاری رہا۔ دو تین بڑی بڑی سزاویں کے علاوہ کبھی کوئی سزا نہیں ملی جبکہ باقی اکثر نائٹ کلب جایا کرتے تھے۔ میں نیبل یا چھری کا نٹوں کا مہرات استعمال کرتے۔ بزریوں کی جڑیں کھانے کے شوقیں تھے ان میں گاجر مولی وغیرہ ہمیشہ سرفہرست رہیں حلقة یاراں کی وسعت کے قائل نہیں تھے۔ ان کا شمار بھی اچھے باکروں میں کیا جاسکتا ہے۔ اپنے کمرے میں اپنی تصویر ہمیشہ نمایاں جگہ پر رکھتے اس طرح ہر مہمان پہلے ان کی تصویر سے ملاقات کرتا تھا۔

کیڈٹ نمبر ۹:

ابھرتے ہوئے قد کی وجہ سے پلاٹوں آور شخصیت تھے۔ اپنا مدعا تیز تیز بیان کرتے اور دوسرے کو بھی بات مکمل کرنے کی اجازت دے دیا کرتے تھے۔ ایکسر

سائز میں ان کی بھاگ دوڑ مشہور تھی۔ پٹرولنگ میں دشمن دور سے انہیں پہچان لیتا۔ پی ایم اے کی عطا کردہ ڈاگنری بالکل فٹ تھی لیکن گرم پتلاؤں پا جامد بن گئی۔ اتوار کو ان کے خاصے مہمان آیا کرتے تھے۔ ایکسر سائز میں دو تین مرتبہ پنک مناتے ہوئے پکڑے گئے ہم سب کیڈٹ بہت فکر مند تھے لیکن وہ اپنی حاضر جوابی کی وجہ سے جلد ہی بخیریت واپس آگئے۔ مورچہ کھوتے وقت پسینہ پسینہ ہو جاتے تاہم نج اور ڈنر میں اپنی توانائی کو دوبارہ بحال کر لیتے تھے جو نیز زپرزوردار شاؤٹنگ Shouting ان کا مشغله تھا۔ اس مشغله کا اختتام کیفے ٹیریا میں ہوتا جہاں خوش قسمت جو نیز کے کپکپاتے ہونٹ اور نج جوس گلاس کو چھوڑے ہوتے پیٹی میں بہترین جسمانی کرتب کا مظاہرہ کرتے اور ڈرل میں چلتے چلتے جھوٹتے تھے۔

کیڈٹ نمبر ۱۰:

چہرے کارنگ پلانٹون میں سب سے زیادہ سرخ تھا۔ کبھی کبھی غصے یا خوشی کی سرخی اس میں شامل ہو کر سماں قابل دید بنا دیتی۔ پیٹی اور ڈرل میں عام طور سے کامیاب تھے۔ برف باری میں کیموفلانج کرنا ان کیلئے دشوار نہیں تھا۔ کیونکہ برف کی خاص مقدار ان کے چہرے سراور مونچھوں پر الیکی جم جاتی کہ پھر اترنے کا نام نہ لیتی۔ موسم گرام سے معمولی گھبراہٹ ہوتی لیکن اس سے قبل کہ غیر معمولی بن جائے عموماً بارش ہو جایا کرتی تھی ان کا خیال تھا کہ کمیشن کے بعد شادی میں آسانی ہو جائے گی۔ میں نے کبھی

کھل کر ان سے اس نازک موضوع پر تبادلہ خیال نہیں کیا۔ اس کی ایک وجہ چہرے کی سرخی تھی پاسنگ آؤٹ کے چند ماہ بعد، ہی آرٹلری سکول نو شہرہ میں ملاقات ہوئی، بہت کم باقی کر سکے شاید وہ Alpha حاصل کرنے پر قل گئے تھے۔

کیدٹ نمبر ۱۱:

یہ انتہائی شریف الطبع، عبادت گزار اور پرامن قسم کے کیدٹ تھے اس کے باوجود کبھی کبھار اپنی باتوں اور حرکات سے پلانٹوں کیلئے ہنسنے ہنانے کے موقع پیدا کر دیتے تھے تاہم اس میں ان کی شعوری کوششوں کو قطعاً داخل نہیں تھا بلکہ فطرتاً اپنے آپ سے مجبور تھے۔ مچھر دانی کے شیدائی تھے۔ سردی گرمی اور برسات میں مچھر دانی ہر وقت بستر پر تنی رہتی تھی۔ میس کے مینو میں انہیں گوشت والا سالن پسند تھا اور اس سالن میں بھی صرف گوشت، رسہ بہت تیزی سے کرتے تھے۔ اپنے گھر لبے لبے خط لکھ کر پڑھنے والوں کو ملٹری ٹریننگ سے ڈرانے کی عادت تھی۔ ایکسر سائز میں بڑا بڑا کرتے تھے۔ ایک دفعہ مورچہ کھونے کے ساتھ ساتھ بولتے بھی جا رہے تھے۔ میں سمجھا کہ وظیفہ قسم کی چیز ہو گی یا ”جل تو جلال تو“ کا ورد۔ جب قریب پہنچے کان لگائے تو وہاں گیت کچھ اور ہی نوعیت کے ادا ہورہے تھے۔ سانپ مارنے میں ان کا جواب نہیں تھا۔ پھر صحیح نشانے پر پہنچنے۔ رائفل کی گولی پر کنٹرول کمزور تھا اسی لئے چاند ماری کی ہر مشق کے بعد مجھا یے کئی کیدٹوں کے ساتھ فرنٹ روں اور فرائیں جب پر گزارا کرتے تھے۔

بات سانپ کو مارنے کی ہو رہی تھی ایک مرتبہ میرے ہم سورچہ تھے۔ ایکسر سائز کا کول سے دور ایک پہاڑی علاقے میں ہو رہی تھی رات کا پچھلا پھر تھامیں کمر سیدھی کرنے کیلئے زمین پر لیٹا ہی تھا کہ بیٹھے زمین پر چھینکنے کی آواز آئی میں اٹھ جیٹھا۔ کیوں بھی تھک گئے ہولا و میں کھود دیتا ہوں لیکن انہوں نے سورچہ کی مٹی باہر پھیلتے ہوئے جواب دیا سو جاؤ میں نے سانپ مارا ہے تمہاری طرف آ رہا تھا۔ ان کا جواب سنتے ہی اپنی زندگی کی بلند ترین چھلانگ ماری۔ اوسان بحال ہوئے تو ٹارچ کی روشنی میں مرا ہوا سانپ دیکھا۔ بھائی! اگر یہ مادہ ہے تو نراس کی تلاش میں آئے گا اور اگر نہ ہے تو مادہ بے حال ہو گی۔ اس علاقے میں سانپ بہت تھے۔ اس لئے ہر کیڈٹ کو ان سے ہوشیار رہنے کی خاص تاکید کی گئی تھی۔ ایکسر سائز میں سانپ بہت دیکھے لیکن کسی کیڈٹ کو نقصان نہیں ہوا البتہ ہمارے دوست نے ایک سانپ مار کر اپنا پلہ بھاری رکھا۔

کیڈٹ نمبر: ۱۲:

فوجی تربیت کے آغاز میں ان کا شمار عام کیڈٹوں کی صفت میں ہوتا تھا۔ پنجابی لجھ میں بڑی سچائی اور روانی سے انگریزی بولتے۔ پیٹی میں بھی اسی تیزی سے اپنے وجود کا احساس دلاتے۔ پہلی بڑی ایکسر سائز پر جانے کیلئے تیار ہو گئے۔ ایکسر سائز میں انہوں نے جس بلند حوصلے اور قوت پرداشت کا مظاہرہ کیا وہ تمام کیڈٹوں کے دل پر انہٹ پوش چھوڑ گیا ہم حیران تھے کہ وہ زخمی ٹانگ کے ساتھ کب تک ساتھ دیں گے؟

سب اندازے غلط لگئے یہ ہستے مسکراتے دیگر کیدھوں کے دامیں باعثیں ہی رہے اسی دوران سنتری ڈیوٹی پر بھی نظر آتے۔ ایکسر سائز سے واپسی پر چند روز کے بعد ایک میل دوڑ کا فائل تھا۔ یہاں بھی وہ آگے آگئے تھے۔ دس نمبر لئے اور ساتھ ہی گھٹنا ہاتھ میں کچڑے ڈھیرے ہو گئے۔ ہسپتال پہنچایا گیا جہاں ان کی ٹانگ پر پلستر چڑھا دیا گیا۔ اپنے حوصلے بلند ہمتی اور ایسی ہی دیگر خوبیوں کے باعث دوستوں کے بہت قریب تھے۔

کیدھ نمبر ۱۳:

نیم خوابیدہ آنکھیں نظر کی موٹی عینک لگائے جب یہ لنس کار پورل بنے تو بیاں ہاتھ حیب میں ڈال کر چلتا شروع کر دیا بعد ازاں جب معلوم ہوا کہ عہدیدار بھی محابے سے نہیں بچ سکتے تو بغیر اطلاع اصلی حالت پر واپس آئے۔ پلاٹون کو ان کی باکسنج کی بہت فکر تھی عینک لگا کر کھیلتا ناممکن تھا۔ آخر کار یہ حل ڈھونڈا گیا کہ ان کے مقابلہ تک یہ اطلاع پہنچادی جائے کہ کانج کے زمانے میں باکسنج کھیلنے سے نظر کمزور ہوئی ہے۔ لہذا اب بھی اگر کسی کے چہرے پر ناک کو نشانہ بنانا چاہیں تو مکہ منہ پر یا تھوڑی پر لگ ہی جاتا ہے۔ مقابلہ باکسر پر اس اطلاع کے اثرات کا اصل اندازہ رنگ میں ہوا جہاں ان کے مکوں سے فرار حاصل کرنا ناممکن تھا۔ تیجہ توقعات کے مطابق نکلا۔ کلاس اور مخفی میں کم گو تھے بلکہ کچھ دوستوں کے خیال میں خاموش گو تھے۔

کیڈٹ نمبر ۱۳:

پلاؤں کے زندہ دل کیڈٹوں میں شمار ہوتا تھا۔ اب معلوم نہیں یونٹ والوں نے ان کا نام کس کھاتہ میں لکھا ہوا ہے محفل میں بانسری بجاتے اور غسل خانے میں گنگتا یا کرتے تھے۔ ایک شراؤرل کوان سے خاص انس تھا۔ غصہ کے عالم میں ناک کی چوٹی پینے میں شرایور ہو جاتی اور صرفت کے لمحات میں ان کی خوشی کا اندازہ وہی کر سکتا ہے جو پھاٹک بند ہونے سے چند لمحے پہلے ریلوے لائے عبور کر لے۔ کھانے پینے کے معاملے میں کنجوس نہیں تھے تاہم اتوار کو ایک مرتبہ ہی ناشستہ کرتے۔ پی ٹی میں انہیں بہت زور کھینچتا پڑتا تھا۔ پی ٹی یا ڈرل چیریڈ کے بعد کلاس میں جب کیڈٹوں کی اکثریت اونچھتی تو یہ آنکھیں جھپکائے بغیر غیند پوری کر لیتے تھے۔

کیڈٹ نمبر ۱۵:

اورا تاگ (over age) ہونے میں چند گھنٹے باقی تھے کہ پھر سے کوہاٹ کی آئی ایس ایس بی پاس کر کے پی ایم اے پہنچ گئے۔ صرف وزن کے ہلکے تھے۔ پیٹ کی مضبوطی ضرب الشل تھے۔ اپنے سابقہ فوجی تجربہ کی وجہ سے یونیورسٹی کالجوں سے براہ راست اکیڈمی آنے والے کیڈٹوں کو آسانی سے مرعوب کر لیتے لیکن آہستہ آہستہ یہ گردوسروں نے بھی سیکھ لیا ایکسرسائز میں اپنی مدد آپ کے ساتھ ساتھ خدمت خلق کے بھی قائل تھے۔

## ہائے پاسنگ آؤٹ

”سیکنڈ پاکستان بٹالین حاضر ہے جناب“ -

صوبیدار مسحیر عجائب خان نے حسب معمول جوانوں کی سی پھرتی سے سلیوٹ کیا۔  
پر یہ گھر سوار ایڈ جوٹ کے حوالے کی اور خود لمبے لمبے قدم اٹھاتے ہوئے بٹالین کے  
نکلوں نیچ اپنی مقررہ جگہ پر چلے گئے میری کمپنی ڈاکس کے بالکل سامنے کھڑی تھی۔ کمپنی  
کو اس پوزیشن میں کھرا کرنے میں ہماری کسی بھادری کو دخل نہیں تھا بلکہ اصل

صورتحال یہ تھی کہ ہم ڈرل کے مقابلے میں اپنی تمام تر خوبیوں اور صلاحیتوں کو آزمانے کے باوجود دوسرے نمبر پر آئے۔ لہذا پاسنگ آؤٹ کے دن سب سے آگے بادر کمپنی تھی۔ نتیجے کے اعلان کے بعد ”ٹیپو“ کے کیڈٹ مر جھا گئے، لیکن انگلے روز جب انہوں نے اپنے بائیکس جانب اور نگزیب اور غزنوی کے کیڈٹوں کو سینہ پھلانے دیکھا تو صبر و شکر کے کلمات پڑھتے ہوئے دوبارہ کھل اٹھے۔ مجھے صرف سامنے کا منظر نظر آ رہا تھا۔ دامیں بائیک دیکھنے کی کوشش کی تو آنکھ کی پتلیوں نے حرکت کرنے سے انکار کر دیا۔ یہ سب کچھ تربیت کا کیا دھرا تھا۔ ڈاکس کے قریب اکیڈمی کے کمانڈنٹ بریگیڈ یعنی عبداللہ سعید بٹالین کمانڈر یقینیت کر غل عاشق حسین ملک اور دیگر اعلیٰ افسر مہماں خصوصی یقینیت جزل محمد شریف (کور کمانڈر) کا انتظار کر رہے تھے۔ دور بٹالین میں کی چھت پر ایستادہ بگل بجانے والوں نے مہماں خصوصی کی آمد کا اعلان کر دیا۔ رائقل پر میری گرفت اور مضبوط ہو گئی۔ ایڈ جو سٹ نے ”ہوشیار“ کر کے ”سلام“ کا کاش دیا۔ دل ہی دل میں ”یا اللہ خیر“ پڑھ کر رائقل اٹھائی تھی..... تھک ..... تھک ..... پر یہ گراوٹ میں تین آوازیں سنائی دیں۔ سارا گراوٹ تالیوں سے گونج اٹھا انہی تالیوں کے حصول کیلئے کیڈٹوں نے دن رات ڈرل میں محنت کی تھی اور آج یوم انعام تھا۔

وہ دن بھی کیسا سہانا تھا۔ جب ہم نے ڈرل شاف کی زبانی یہ خوشخبری سنی کہ کل صح

سے پاسنگ آؤٹ کی ریہرسل شروع ہو گی۔ پاسنگ آؤٹ کا ذکر کیڈٹ کیلئے شربت فولا دا اور مجون مرکب قسم کی چیز تھی۔ ہم نے اس رات کیفے ٹیکریا میں گلاب جامن کی ایک ایکسٹرا پلیٹ کا آرڈر دے دیا کیڈٹوں کے ہجوم دوستاں میں پاسنگ آؤٹ کا نام ہرزبان پر تھا۔ ہم سوچنے لگے کہ اب کمیشن بس دو چار گز کی بات رہ گیا ہے۔ پاسنگ آؤٹ کی ریہرسل بہت بڑے اعزاز کی صورت میں پہلے روز گلاب جامن کی پلیٹ گلی لیکن دوسرے دن علی الحصیر جب ایک موٹے تازے گھوڑے پر ایڈ جوشت کی سواری آئی تو سب کے ہوش ٹھکانے آگئے شاف کی آواز پہلے سے کرخت ہو گئی کیڈٹ کا پاؤں خود بخود ”بیلٹ لیول“ سے اوپر اٹھنے لگا مجھا یے کئی اور ”ہونہار“ کیڈٹ جو دوسری یا تیسری قطار میں کھڑے ہو کر لیفٹنٹی کے خواب دیکھ رہے تھے۔ کاٹھی نشین کی نگاہ نازک کی تاب نہ لاسکے۔ پر یہ گراونڈ میں گھوڑا ایڈ جوشت کو ایک چلتا پھرتا سُنج فراہم کر دیتا جہاں سے انہیں کیڈٹ کا زاویہ مانپنے میں آسانی تھی۔ کیڈٹ کی خواہش تھی کہ منہ زور قسم کا گھوڑا آئے تاکہ سواری کی کمرا اور نگاہ کو حرکت نصیب ہو۔ کئی مرتبہ گراونڈ میں لاہور کے پرانے ہارس اینڈ کیبل شوکی یاد تازہ ہو گئی۔ ایک گھوڑے نے جوڑھوں کے ڈگ کی آواز سے شایدنا آشنا تھا۔ گراونڈ کے بیچوں بیچ ایک ایگ ہے۔ محو رقص کا سماں پیش کر دیا۔ پر یہ چلتے چلتے رک گئی۔ جینڈ خاموش کر دیا گیا۔ سب نے دیکھا کہ گھوڑا کیڈٹ کی خواہشوں کے برعکس بڑی وفاداری سے دم بدار ہا تھا۔ بہر حال

ایڈ جوٹ نے گھوڑے کو خیر باد کہا اور پیدل ہی پر یہ کی نگرانی شروع کر دی۔ اس روز کیڈٹ کو احساس ہوا کہ پیدل ایڈ جوٹ گھر سوار سے زیادہ فرض شناس ہے۔ وہ اصل گھوڑا کیڈٹ کے لئے ڈرل میں لینڈ مارک (Land mark) تھا۔ ”دھیرے چل، یا جلدی چل،“ کے وقت ہم چوری آنکھ کے سبق کے عملی پہلوؤں کو آزماتے اس موقع پر سب سے بڑا کارنامہ گھوڑے پر نگاہ رکھنا تھا۔ جو نبی گھوڑا نزدیک آتا ہم گراونڈ کی کھال ادھیر نا شروع کر دیتے۔ تمام تر احتیاطی تذایر کے باوجود کئی مرتبہ پیدل ایڈ جوٹ نے بے خبری میں آ لیا اور فوجی اصطلاح کے مطابق حاصل کر لی۔ ان کی کامیابی کے بعد کیڈٹ اور مختار ہو گیا اور نہ پہلے چلتے چلتے ساتھ والے کیڈٹ flank cover کے Time (دیکھے) سے وقت لے کر جلدی سے وقت دیکھنا واقعی مہارت کا کام تھا لیکن پاسٹ آؤٹ پر یہ کی ریہر سل شروع ہونے تک جنگی داؤ بیچ Tactics کے متعدد سبق پڑھائے جا چکے تھے لہذا مقام اور حالات کا پورا پورا فائدہ اٹھا کر دستی گھڑی کو پتلون کی بائیں جیب سے نکال کر چوری آنکھ کا استعمال کرتے اور پھر یہ وقت ایک منٹ میں ساری پر یہ میں پھیل جاتا۔ اس کے بعد ہشاش بشاش چہرے پر یہ کے قریب الرُّغ ہونے کا ثبوت تھے۔ ایسے واقعات بے شمار ہیں جب ضرورت سے زیادہ ہوشیار کیڈٹ نے باقی کیڈٹوں کو مصیبت میں بٹلا کر دیا۔ یادشیر! ایک چہرے نے ڈرل میں اپنے بوٹ

کے مستقبل کا خیال رکھتے ہوئے پاؤں آرام سے اٹھا کر زمین سے لگا دیا۔ ٹاف سے ڈرل گراونڈ کی یہ تو ہیں دیکھی نہ گئی۔ انہوں نے حسب تربیت زور سے آواز لگائی یہ کیا طریقہ ہے؟ کیڈٹ ابھی تک نامم کے چکر میں کھویا ہوا تھا اس کے منہ سے فوراً انکلاں نو بخ کر پچیس منٹ ہوئے ہیں۔ ٹاف کب چوکنے والے تھے۔ انہوں نے پلٹ کر جواب دیا، لیکن ابھی ڈرل ختم ہونے میں دو گھنٹے پہنچیں منٹ باقی ہیں۔ آپ دھیان سے کام کریں۔ اردو گراؤنڈ کے ذہنوں یہیں سوال جواب لئنے لگے، لیکن مزید بحث سے نامم کی سکیورٹی آؤٹ ہونے کا خطرہ تھا۔ لہذا سب خاموش رہے۔ البتہ جب کیڈٹ کے بتائے ہوئے وقت میں ٹاف کے گھنٹے اور منٹ شامل کئے تو اصل وقت معلوم ہو گیا۔

ڈرل گراونڈ میں ہمارا قیامت نے تجربات و حادثات کو جنم دیتا وہاں یہ تباہ کن حقیقت بھی عیاں ہوئی کہ مچھر مکھی وغیرہ ملیریا اور گندگی پھیلانے کے ساتھ ساتھ افراتفری بدحواسی اور بے چارگی کے جراثیم بھی پھیلاتے ہیں۔ کیڈٹ روزانہ بھیجنی خوبصوراتے صابن سے ہاتھ منہ دھو کرتے، لیکن مکھی مچھر پیچھا نہیں چھوڑتے تھے۔ اب ہم اپنے چہرے اور جسم کے دیگر مستقل عریاں حصوں پر نفس کا چھڑکا دکرنے سے تو رہے۔ مکھی اور مچھر کی جملہ سازشوں کے باوجود کیڈٹ پاسنگ آؤٹ کی ریہرسل میں روزانہ شرکت کرتا رہا۔ پہلے ایک آرڈر یہرسل میں کوفت ہوئی لیکن اس

کے بعد چھٹی نہیں ہے منہ سے یہ کافر لگی ہوئی کیڈٹ کے نئے کو فروغ دینے میں ایڈ جو شٹ کی روایتی تختی اور معمولی نرمی کے ساتھ ساتھ پی ایم اے بینڈ کا ہاتھ بھی تھا وہ کیڈٹ کو ڈرل کرنے پر اس کا تھا۔

پاسنگ آؤٹ پر یہ کی تیاری کے نام پر ایک عرصہ تک صرف دو تین پر یہ زائد بھی استعمال کئے گئے لیکن آہستہ آہستہ شام کے گلے میں بھی ڈرل کا طوق پڑ گیا۔ اب کا کول سے ایپٹ آباد کی روشنیوں کا بس دیدار ہو سکتا تھا۔ ان روشنیوں کے ارد گرد منڈلانے والے چہروں کو دیکھنے کی راہ میں پاسنگ آؤٹ حاصل تھی۔ کیڈٹ نے پاسنگ آؤٹ کو ترجیح دی کیونکہ یہ اس کی ساری محنت کا حاصل مرکب تھا۔

وقت بڑی تیزی سے گزر گیا فائنل امتحانات ختم ہو گئے نتائج نے ذہنوں سے سب سے بڑا بوجھا اتار دیا۔ پلانٹوں کمانڈرستانے لگے کلاس روم میں بھی ایک آدھ لطیفہ نتائی دیتا۔ اب زیادہ تر بحث آرٹلری، انفارٹری اور آرمڑ کور اور فوج کے دیگر شعبوں کے بارے میں ہوتی۔ ایک دوسرے کی پسند اور ناپسند پر فقرے چست ہوتے۔ بات بڑھتے بڑھتے یونٹوں کے ماضی حال اور مستقبل تک آچکھی۔ یہ باتیں سن کر ہمیں یوں لگا جیسے منزل بس چند قدم کی بات ہو۔ اوہر ڈرل گرااؤنڈ میں ایڈ جو شٹ کا اصرار تھا کہ پاسنگ آؤٹ کے بغیر ایسی خیال است و محال است و جنون۔ کیڈٹ بے چارا حیران و پریشان تھا کہ کس کی بات کا اعتبار کرے اور کس کو رد کرے۔ بہر حال اب اعتبار اور بے

اعقابی بھی اس کے بس کی بات نہ تھی کیونکہ سارا دن ایڈی لگانے کے بعد اسے کسی بات کا ہوش نہیں تھا۔

پاسنگ آؤٹ سے پہلے دھیرے چل (slow march) کی خوب پریکٹس کرائی گئی۔ قطاروں کی بندش درستگی چلتا چلتے چلتے رک جانا ارویکا یک مر جانا بظاہر آسان تھا لیکن ایک گروہ یا مجمع کو ان سراسر غیر یقینی حالات میں ماہر بنانا خاص دشوار تھا۔ ایڈ جو شٹ کو اپنی ڈیوٹی سرانجام دینے کیلئے ہر حرہ استعمال کرنا پڑا۔ نصیحت، حکم، مشورہ، رائے، تجویز اور کیڈٹ سے اپنی چھٹری کا ملاپ ایسے انداز میں کرانا کہ دیکھنے اور سننے والے تو بہ تو بہ کر جائیں۔ یہ ملاپ عموماً ایک آدھ مرتبہ ہوتا، لیکن سارا دن اور اکثر شب بھراں کی کمک برقرار رہتی۔ دائیں سیدھا کا حکم بھی آسان ہے۔ اس کی ادائیگی میں بہت کم وقت اور پھیپھڑوں کی تین چوتھائی ہوا صرف ہوتی ہے۔ اس حکم پر عمل آنکھوں کے اتار چڑھاؤ کو ساکن بناتا تھا۔ کسی کیڈٹ کے اعشار یہ انج کا جھول یا مقررہ وقت میں عمل کی گڑبوڑ کے اثرات کئی معصوم صفت کیڈٹوں کو اپنی لپیٹ میں لے لیتے اور ڈائس سے آواز آتی ”رائٹ سے نمبر 2 فال آؤٹ“، فال آؤٹ صاحب فال آؤٹ۔ آج معلوم ہوا کہ اصل گڑبوڑ کون کرتا ہے۔ اس کے ساتھ ہی صوبیدار مجریاً متعلقہ شاف اس کیڈٹ کی طرف یوں لپکتے جیسے وہ اس کو دو چار فرنٹ روں دے کر اپنے تاریخی فرض سے ہمیشہ کیلئے سبک روشن ہو جائیں گے۔ کئی دفعہ کیڈٹ کی بجائے

ٹاف زد میں آ جاتے جس کمپنی یا پلاؤن کا ٹاف صوبیدار میجر کے سامنے اٹن شن نظر آتا اس کے کیڈٹ اپنی جان کی خیر کیلئے منت مانا کرتے تھے۔ انہیں معلوم تھا کہ صوبیدار میجر اور ٹاف کے ان مذاکرات میں انہی کی فلاج و بہبود زیر بحث ہے۔

پاسنگ آؤٹ کی ریہرسل میں کیڈٹ کا سارا جسم بر سر پیکار تھا۔ دایاں پاؤں جس میں ہم را نکل اٹھا کر چلا کرتے تھے درد دوڑ نے لگتا۔ درد خواہ داشت کا ہو یا با تھ کا اپنی تباہ کاریاں ہر جگہ پھیلاتا ہے۔ را نکل کو با تھ سے گرانا جسم سے روح کے نکلنے سے قبل ناممکن تھا، البتہ دن میں ایک دو کیڈٹ ضروری وہڑام ہو جاتے۔ پر یہ میں کیڈٹ کا گرنا عزت و مرتبہ کا وسیلہ نہیں تھا بلکہ کیڈٹ کے ساتھ ساتھ اس کی کمپنی بھی گفتگو کا موضع بن جاتی۔

”بھی اسے مائے کا جوس پلاو“۔

”وہیلشیم کی کمی ہے“۔

”رات کوشاید پوری نینڈ نہیں آتی“۔

خدا بچائے ایسی تمارداری سے۔ کیڈٹ کو بیمار پڑنے سے قطعاً نفرت نہیں تھی۔ مگر ڈرل گراوٹڈ میں چکر آنا اور جی متلانا قسم کی بیماریاں ہر لحاظ سے نقصان دہ تھیں۔ تجربہ کار کیڈٹ ان بیماریوں کو غیر مردانہ قرار دیتے۔ انہیں یقین تھا کہ پریڈ میں فوجی آدمی کو چکر آہی نہیں سکتا۔ جی متلانا تو دور کی بات ہے۔ غرور کا سر نیچا۔ اسی سوچ کے حامی

ایک کیڈٹ بآواز بلند دھڑام ہوئے تو ہم سب نے دانتوں میں ہونٹ دبائے۔ کچھ  
بلسی روک رہے تھے اور بعض صرف اس لئے ہونٹ کاٹ رہے تھے تاکہ وہ اپنے آپ  
کا حال دریافت کر لیں کہ ابھی کتنی دیر اور گزارہ ہو سکتا ہے۔ بعد ازاں پریڈ کے بعد  
دھڑام ہونے والے کیڈٹ سے جب ماجرا دریافت کیا تو انہوں نے یہ تسلیم کرنے  
سے انکار کر دیا کہ وہ چکر یا جی متلانے سے گرے تھے۔

درالصل ظالم پیٹ نے گڑھ انا شروع کر دیا تھا۔ اس کے سامنے میں مجبور تھا۔ ان کا  
چہرہ جواب کی تائید کر رہا تھا۔

پیٹ کو ظلم پر آمادہ کرنے میں کیڈٹ کا بھی ہاتھ تھا میں ایم اے کیفے ٹیکریا اور فروٹ  
شاق کی طرح کئی کباب فروش اور گوشت کا حلیہ بگاؤ نے والے دیگر عناصر صرف  
کیڈٹوں کی شاہ خرچی کے محتاج تھے۔ ان ہی دکانوں کے کباب تکتے اور بوٹیاں جو  
عموماً سڑپچر پرلا دکر لائی جوئی گائے بھینسوں سے بنائے جاتے تھے کیڈٹ کو پریڈ میں  
تیک کرتے۔ کیڈٹ کو پاسنگ آؤٹ یقیناً کباب اور تکے سے زیادہ عزیز تھی الہذا ایسے  
کیڈٹوں نے جن کے معدودوں کی گوشت سے لڑائی رہتی تھی اس شاہ خرچی سے تا اطلاع  
ثانی توبہ کر لی۔

پاسنگ آؤٹ پریڈ جب شام کو بھی ہونے لگی تو فروٹ شاپ کا کار و بار خوب چمک  
اٹھا۔ برسات کے پسینے میں شراب اور کیڈٹ رائفلیں جمع کرائے جب اپنی رہائش گاہ کی

طرف پہنچتے تو کیفے ٹیریا اور فروٹ شاپ میں تل رکھنے کو جگہ نہ ملتی۔ نام نہاد مینگو سکواش اور اورنج جوس کے گلاس ٹشتریوں میں پہلے سے تیار ملتے اور جو خود بڑھا کر اٹھاتے ہا تھوڑی میں مینا اس کا ہے۔ یہ کیفیت ہر جگہ نظر آتی کچھ میں چلے دونوں با تھوڑا حادیتے۔ سکواش اور جوس کے گلاس انڈیل کر کیڈٹ اپنے کروں کا رخ کرتے۔ جہاں الگے روز کا نامم ثیبل ان کا منتظر ہوتا تھا۔

ڈرل گراوٹ اور پاسنگ آؤٹ پر ٹیڈ سے وابستہ ایک اور ناقابل فراموش دن بٹالیں کی مختلف کمپنیوں کے درمیان مقابلہ کا دن تھا۔ اس دن کے بارے میں ٹاف سے بہت کچھ سن رکھا تھا۔ جب یہ دن آیا تو کیڈٹ سمجھے بہار آگئی۔ ڈرل ٹاف نے دو تین روز پہلے ہی اپنا روایہ تبدیل کر لیا۔ اب ”آسان باش“ حالت میں کیڈٹ کے انداز ڈرل پر بحث یا کمپنی کے نمونوں کی نمائش کے بجائے عزت غیرت اور ہمت ایسے بلند پایہ موضوعات گفتگو کا عنوان بن گئے۔ ہم پریشان پہلے ہی تھے اب حیران بھی رہنے لگئے ایسے حادثات بھی ہوئے کہ پلانوں کی ڈرل میں کسی کیڈٹ کو چھینک آئی تو ٹاف نے اسے فوراً آرام دہ جگہ پر کھڑا کر دیا۔ صاب! آپ آرام کریں پرسوں ڈرل کمپیٹیشن (Drill competition) ہے۔ کسی نے اور زیادہ منہ بنایا تو مکمل آرام کے لئے چھٹی مل گئی۔ لباس کی تیاری ٹاف نے براہ راست اپنے کنٹرول میں لے لی۔ خاص وردياں ايبيٹ آباد کے مخصوص ٹيلر سے سلوائی گئیں بوٹ کا ناپ شوميکر

(Shoe maker) کے پاس پہلے سے موجود تھا۔ وہاں سے ایک اور جوڑا خریدا یہ سب دکاندار ”نونقدنہ تیرہ ادھار“ پر عمل پیرا تھے۔ کئی کیدڑوں نے پہلے پیسے دینے کی کوشش کی تو جواب ملا صاحب! کیا پیسہ آپ سے اچھی چیز ہے؟ آج نہیں تو کل آجائے گا۔ آپ اپنے پاس رکھیں۔ شاید بھی ضرورت پڑ جائے اگلی تاخواہ پر ادا کریں اور ہم دس دس کے چند گنے پخت نوٹ دوبارہ جیب میں ڈال کر واپس کمرہ میں آ گئے۔ وردیاں سلوار کر دھلوائی گئیں۔ بوٹوں پر پاش ہوئی تو نامعلوم کتنی قیمتی ڈبیاں لگ گئیں۔ اس روز ہر کوئی چمک رہا تھا کنکھی کرنے کیلئے شیشه دیکھنے کی ضرورت نہیں تھی۔ پاؤں میں پڑا بوٹ شیشه بنا ہوا تھا شروع میں کیدڑ سمجھتے تھے کہ ناز برداری کا معاملہ صرف وردی کی سلامی دھلانی اور بوٹ کی چمک دمک تک تک ہی محدود رہے گا اس کے بعد پھر اپنی پرانی ڈگر پر گامزن ہو جائیں گے۔ یہ اندازہ غلط تکلا۔ ڈرل گراوٹ میں جانے سے قبل بس کو زیب تن کرنا بھی کیدڑ کے کنٹروں سے باہر تھا۔ کمرہ سے پیٹی سکر اور بنیان میں نہاد ہو کر برآمد ہوئے آگئے آگے کیدڑ کاں بس جا رہا تھا ڈرل شاف پہلے سے ہماری پذیرائی کیلئے موجود تھے۔ آج ان کا انداز گفتگو بدلا ہوا تھا وہ بار بار اردلی کوڈاٹ رہے تھے۔

”قیمض کے دونوں ہن ایک جیسے کیوں نہیں ہیں؟“ -

”پتلوں کی کریز کدھر جارتی ہے۔“ -

ادھر آؤ! سوئی دھاگہ کہاں ہے یہ بُٹن ڈھیلا ہے۔

کیڈٹ بارات کا دواہما تھا ایسا دواہما جو سہرا بندی سے ذرا پہلے آنے والے وقت کے  
بارے میں سوچ رہا ہو۔ دواہما کی نسبت مخفی غیر فوجی قارئین کیلئے لکھ دی ہے۔ درست  
کیڈٹ کے دل کی حالت باکشگ رنگ میں جانے والے باکسر کے دل کے مانتدھی۔  
ڈرل گراونڈ کے نزدیک ہی تیاری عروج پر تھی مجھے اپنا بچپن بے اختیار یاد آگیا جب  
امی جی عید کے دن بیٹھک کے صوفہ پر کھڑا کر کے پتلون پہنایا کرتی تھیں۔ صوفے پر  
ہی پاؤں موزے میں چھپ جاتے اور نیا بوٹ میری آب و تاب میں چار چاند لگا  
دیتا۔ اس روز کبھی کیڈٹ واقعی عید منار ہے تھے۔ ہر کوئی اوپنجی جگہ پر کھڑا پتلون میں دو  
لاتھیں بڑے احتیاط سے داخل کر رہا ہے۔ مبادا کے پتلون پر لگا ہوا کلف ریزہ ریزہ نہ ہو  
جائے۔ قمیض جسم کے گرد پٹ چکی تو یوں لگا جیسے کسی نے فولادی لباس میں اتار دیا  
ہے۔ سانس لینے کیلئے چہرہ عریاں تھا لیکن وردی کے باعث پھیپھڑوں کے قدر تی اتار  
چڑھاؤ کے لئے جگہ نہیں تھی۔ شاف شاف بڑی مشکل سے اپنے ہمدرد کو بلا یا اور اپنی  
تکلیف سے آگاہ کیا صاحب! آپ نے گراونڈ میں پریڈ کرنا ہے تقریباً نہیں۔ ان کا دو  
ٹوک جواب سابقہ سلوک پر پانی پھیر گیا بوٹ پٹ اور وردی میں جکڑنے کے بعد  
کیڈٹ کے ہاتھ میں رانقل تھا دمی گئی۔ ”چل بچہ..... کی تھکی ملی اور ہم لنگڑاتے  
ہوئے کیفے ٹھریا روڑ کی جانب چل دیئے جو ہمارا اسمبلی ایریا تھی۔ پاؤں میں لنگڑا ہٹ

پتلون کی کریز کو بچانے کیلئے اختیار کی گئی تھی۔ ”ٹیپو“، ”بایبر“ اور ”نگ زیپ“ اور ”غزنوی“ چاروں میدان میں آگئیں۔ مقابلہ شروع ہوا اور اس شان سے کہ دیکھنے والے دنگ رہ گئے۔ انجام آغاز کی نسبت زیادہ سنسنی خیز تھا۔ نتائج کا اعلان ہوا میری کمپنی دوسرے نمبر پر تھی۔ اول پوزیشن حاصل نہ کرنے کا م اور تیسرا پوزیشن سے بچنے کی خوشی سب پر سوار تھی۔ ہزار دوں ملا جلا تھا اور ہم کروں میں بیٹھ کر پاؤں کے چھالے ناخنوں کے ریگ مال سے برابر کرنے لگے۔ یہ چھالے نئے بولوں کا تختہ تھے۔

پاسنگ آؤٹ میں گئے چندے دن باقی رہ گئے اب رات کو پارٹیاں اور دعویٰ میں معمولی بن گئیں۔ ایک دن یونیٹس بھی الٹ ہو گئیں میں توپ خانہ کی ایک مشہور یونیٹ میں جا رہا تھا۔ اگلے روز ایک جوڑی بھول۔ ایک آفیسر سک اور آرٹلری کی نائی تھفہ میں ملی۔ یہ پی ایم اے میں رہنے والے آرٹلری کے کمشنڈ آفیسرز کی جانب سے خیر سگالی کا اظہار تھا۔ اس روز ہم بہت خوش تھے میں رات گئے واپس کمرہ میں پہنچا تو میری پلاٹوں رنگ برلنگی تھی کوئی فرمئیز فورس کی ڈوری اٹھائے پھر رہا ہے کسی کے ہاتھ میں پنجاب رجمنٹ کی ٹولی ہے۔ ایک طرف توپ خانہ میں جانے والے سر جوڑے بیٹھے ہیں ادھر سکنل والا بار بار اپنی ٹانگوں پر سک مار رہا ہے۔ بلوچ رجمنٹ سے وباستہ ہونے والا کیدٹ اپنی ٹولی کے نیچ کی ہیئت پر غور کر رہا ہے۔ سب خوش تھے دوسرا

طرف ہماری ڈرل بھی پرانے ریکارڈ توڑ رہی تھی۔ تاہم توڑ ریہرسل کے مفید نتائج نکلنے گئے اب ہم روزانہ پاس آؤٹ ہوتے۔ انہی ایام میں پلاٹوں نے اپنے پلاٹوں کمانڈر کی دعوت دی۔ انہوں نے ثابت جواب دیا یہ دونوں پارٹیاں یادگار رہیں گی ہم میں سے شاید چند نے پہلی مرتبہ پلاٹوں کمانڈر کے سامنے سفریٹ سلاگا یا۔ جب بھر کر کھانا کھایا سویٹ ڈش کا ڈونگہ خالی واپس گیا اپنے بارے میں ان کے اصل تاثرات نے انہیں اپنی سوچ سے آگاہ کیا۔ اونچے قہقہے لگے طویل مسکراہٹیں مسرت و خوشی کے ان لمحات کو یادگار بنا گئیں۔

”دیکھو! یہ یاد رکھو۔“

”بات سنو! یہ بہت ضروری ہے۔“

لیکن اپنے ابتدائی کورس میں مخت ضرور کرنا۔

ہم حیران تھے کہ پی ایم اے کے بعد کیسی پڑھائی۔ کون سے کورس؟ یہ بات اس وقت معلوم ہوئی جب طویل مخت کے بعد ہر طرف خوشی رقص کر رہی تھی۔ لہذا ہم میں سے کسی نے خاص دھیان نہیں دیا۔ پاسنگ آؤٹ سے دو روز پہلے کمانڈٹ کی ریہرسل ہوئی۔ پی ایم اے کے تمام افسر موجود تھے۔ ٹاف کا کہنا تھا کہ یہی اصل پاسنگ آؤٹ ہے بدستی سے اس روز ڈرل اچھی نہ رہی کیڈٹ پریشان ایڈ جو مخت ناراض ہر طرف منہ لٹکے ہوئے نظر آ رہے تھے ادھر پاسنگ آؤٹ کے مہماں آنا شروع

ہو گئے۔ ایک آپا دیس رونٹ اور بڑھ گئی۔ لیکن آنچل لہراتے آنچل اور سمتے سمتائے آنچل ہر طرف لہرا رہے تھے۔ ”مونالیزا“ سے ماڈرن کیفے تک ”ہاؤس فل“ کے مناظر تھے۔ پاسنگ آؤٹ کا دن تو مقرر تھا، ہم نے سب بھی مناڈالی اور ہاں! دو تین روز سے ہمارا کورس روپیتا جو نیزہ ڈکلیر کر دیا گیا تھا۔ میں میں گئے تو ”نخنے“ کیڈٹوں نے وہ واویلا مچایا کہ اکیڈمی کے روزاول کے تجربات کو مات کر گئے۔

”فرانگ جھپ“ اور بیرک کے چکر کا دور لوٹ آیا۔

”یوم ایم اے ٹاپ کم ہیئر“ (تم ایم اے ٹاپ ادھر آؤ۔)

ہانپتے ہوئے پہنچے۔ السلام علیکم سر کی ادائیگی سے اپنے جو نیزہ ہونے کا شہوت فراہم کیا۔ ادھر ہمارے ”دروزہ سینٹر“ اپنی ٹائی کوبالوں کی لٹ بنائے کھیل رہے تھے قریب ہی نو خیز کیڈٹوں کی ایک اور ٹولی مسکراہشوں کے تیر ارسال کر رہی تھی۔ ”نو خیز“ صاحب نے ”برنا“، شروع کر دیا۔ وہی جملے جو ہم نے انہیں سکھائے تھے جی میں آیا کہ ابھی دوبارہ سینٹر بن گران کے مزاج کو درست کریں لیکن اکیڈمی کی روایت کو توڑنا ناممکن تھا۔ تھوڑی دیر کے بعد وہ شاف نظر آئے وہ مجھے ملنے آرہے تھے۔ انہیں دیکھا تو نو خیز کیڈٹ نے اپنی رہلی، شاباش! جاتے ہوئے مجھے انگریزی میں کہہ گئے ”جاوہ! تم بھی اپنا چہرہ لے کر گم ہو جائے۔“ میں نے پوری قوت سے ”السلام علیکم سر“ کہا۔ میں اس کی ادائیگی میں ناقابل بیان فرحت محسوس کر رہا تھا۔ میں کل یہاں سے چلا جاؤں

گا۔۔۔ جدائی کے اس خیال نے مجھے اچانک پریشان کر دیا۔ دل بھرا آیا۔ یہ خوبصورت اکیڈمی پی ایم اے روڈ نامیٹ کلب پی ٹی گراوئنڈ شاف ڈرل گراوئنڈ فروٹ شاپ یہ سب ایک ایک کر کے میری نظر وہ کے سامنے سے گزر رہے تھے۔ پلانٹون کے چہرے یاد آنے لگے ان چہروں میں دوستوں کی تلاش کرنے لگا۔ کوئی کشمیر جا رہا تھا کسی کو سندھر پورٹ کرنا تھی۔ ایک کے حصے سیاکلوٹ آیا۔ دوسرا پشاور کا رخ کرنے والا تھا۔ کل کے بعد ہم ایک دوسرے سے پھر جائیں گے۔ شاید میں اتن شکر ہا یہ سب کچھ سوچ رہا تھا کہ شاف کی آواز نے چونکا دیا صاحب! مبارک ہو آپ کو بہت اچھی یونٹ ملی ہے۔ ان کے ساتھ ایک اور پی ٹی شاف بھی تھے صاحب میں آپ کی یونٹ سے ہوں۔ میں نے فوراً ہاتھ بڑھا دیا۔ لیں! شاف کیسی ہے۔ میری یونٹ سی اوکون ہیں میں نے ایک دم سوالات کی بوچھاڑ کر دی شاف۔ بہت دری تک یونٹ کی باتیں کرتے رہے میں بڑی دلچسپی سے یہ باتیں سن رہا تھا اس دوران پچھے کیڈٹ اور آگئے یونٹوں کی تاریخ کا تذکرہ چل لکھا جو بعد ازاں کروں تک جاری رہا۔

نماز عصر پڑھ کر فیصلہ ہوا کہ بطور کیڈٹ ایجٹ آباد کی رونق کا آخری بار دیدار کر لیا جائے۔ آج بڑے عرصے کے بعد ایونگ فری تھی ایک شراؤرل نہ رول کال کا خوف پیش کلاس اور نہ ہی سینٹر کیڈٹ کی پریڈ۔ کٹکٹھی کر کے رخ موڑا تھی تھا کہ کمرے کا دروازہ کٹکھانا نے کی آواز آئی ”لیں پلیز“، لیکن دروازہ نہیں کھلا بلکہ ٹھنک ٹھنک جاری

رنی میں نے آگے بڑھ کر دروازہ کھولا تو ناقابل یقین منظر تھا۔ والد صاحب نانا جی اور چھوٹے بھائی شش کے ساتھ موجود تھے۔ بڑی مشکل سے تمہارا کمرہ ملا ہے الفاظ کی ادا نگی میں مخصوص خصصہ تھا۔ بات آئی گئی ہو گئی۔ سچی بات ہے کہ مجھے ان کی آمد سے خوشی کم ہوئی فکر زیادہ میں نے کہیں رہائش کا بند و سست نہیں کیا تھا۔ ایک آباد کے تمام ہوٹلوں میں بکنگ ہو چکی تھی۔ یہ آپ کا سامان کہاں ہے۔ اس سوال کا جواب حوصلہ افزایا اور میرے تمام ناگہانی مسائل کا حل تھا۔ شش نے بتایا کہ ہم اپا جی کے ایک دوست کے ہاں پہنچ گئے ہیں۔ یہ پی ایم اے کے باہر رہتے ہیں۔ میں نے خدا کا شکر ادا کیا پلانوں کے دوسرے کیڈٹوں کے مہماں بھی آرہے تھے۔ ہر طرف گہما گہما تھی۔ اپنے مہمانوں کی وجہ سے میں دوستوں سے کٹ گیا۔ وہ سب ایک آباد چلے گئے اور میں مہمانوں سمیت پی ایم اے کی سیر پر نکل کھڑا ہوا۔ ڈیڑھ دو گھنٹے کے بعد انہیں ان کے دوست کے ہاں چھوڑا اور خود واپس پی ایم اے کا رخ کیا سورج غروب ہو چکا تھا۔ ایک آباد جملگ کر رہا تھا آج پی ایم اے کی روشنیاں بھی بڑی بھلی لگ رہی تھیں۔

رات او ڈھم مچانے کا طے شدہ پروگرام تھا۔ لیکن کیڈٹوں کے مہمانوں کی یلغار کے باعث پروگرام ختم ہو گیا۔ مہمانوں کی ٹولیاں پی ایم اے میں یوں مفرغشت کر رہی تھیں جیسے کسی مینا بازار کے اونگ شو میں خصوصی دعوت پر آئے ہوں۔ آہستہ آہستہ مہماں رخصت ہونے لگے تو ہمارے دل کو بھی قرار آیا اپنے اپنے کروں کی جانب واپس جو

پلئے تو ڈنر بھی بھول گئے دراصل احساس اعزاز نے بھوک مٹا دی تھی رہی کسی کسر جو نیروں نے پوری کردی جو ٹولیوں کی صورت میں ہمیں رسمی مبارک باد دینے اور ہم سے حوصلہ افزائی کے سمجھے وصول کرنے آرہے تھے۔ ہمارا سب کو یہی مشورہ تھا۔

پیوستہ رہ شجر سے امید بھار کر

”سر کیا ہم بھی پاس آؤٹ ہو جائیں گے۔“

”سر آپ جا رہے ہیں غلطی معاف کر دیجئے گا۔“

”دیکھو! گھبراو نہیں یہ وقت ہر کیڈٹ پر آتا ہے۔“

کمرہ سے رخصت ہوتے وقت ایک کیڈٹ نے ہائے پاسنگ آؤٹ کہا اور پاس آؤٹ ہونے والے کیڈٹ کو بیتے لمبے یاد آگئے جب اس نے بھی اپنے سینٹر کیڈٹ کو پاس آؤٹ ہوتے دیکھ کر ”ہائے پاسنگ آؤٹ“ کہا تھا۔ چلو بھئی جلدی کرواب سونا چاہئے کل پاسنگ آؤٹ ہے۔ دیر ہو رہی ہے ایڈ جوشن نے کہا تھا کہ رات کو جلدی سو جانا تاکہ صحیح اچھی پریڈ ہو سکے۔ کسی نے اچانک ایڈ جوشن کا حکم یاد دلا�ا تو سب اپنے اپنے کروں میں بکھر گئے اور دیکھتے روشن بلب بھی ”آف“ ہو گئے۔ کیڈٹ کی نیند پی ایم اے کی مصدقہ ضرب المثل ہے۔ سولی پر نیند آتے سناتے ہے دیکھا نہیں لیکن ایسا وہ حالت میں ہم خود سوئے ہیں۔ چلتے چلتے دوستوں کو خراٹ لیتے پایا ہے۔ پاسنگ آؤٹ کی شب یہ صورت حال نہ تھی۔ اب نیند کی حالت میں کیڈٹ پر بے ہوشی کی کیفیت

طاری نہیں تھی بلکہ وہ بقاگئی ہوش و حواس سورہات تھے بہت مختصر تھی یا شاید کیڈٹ ہی جلد بیدار ہو گیا۔ آنکھیں مل کر ادھر ادھر دیکھا تو باہر یہ سر برک رہا تھا۔ موسلا دھار بارش آدمی رات سے شروع تھی بارش کیڈٹ کو دوران تربیت ہمیشہ عزیز رہی ہے لیکن پاسنگ آؤٹ کی صبح بارش دیکھ کر دل بجھ سا گیا پاسنگ آؤٹ کا کیا ہو گا۔ ہماری محنت ضائع گئی کیا ہاں کمرہ سے پاس آؤٹ ہونگے۔ کیڈٹ بارش کو دیکھ کر پریشان ضرور تھا تاہم یہ حقیقت بھی پیش نظر تھی کہ ڈرل گرا اونڈ پر اس بارش کا کوئی اثر نہیں ہو گا۔ کیونکہ وہ ہوا کی اڑھ کے رن وے کی طرح پختہ ہے اور ہمیں اس کی پختگی کا اصل احساس گھٹنوں اور کھینیوں نے کرایا تھا جس پر اس کی پختگی کے نشان ثابت تھے کیڈٹ نے تیاری جاری رکھی ادھر بارش بھی اپنی حیثیت منوانے پر تملی ہوئی تھی مکمل بیداری کے بعد کیڈٹ کوچ کی جانب لپکے جہاں سے رائلیں وصول کیں۔ بارش میں بھیگتے ہوئے اور جب واپس آئے تو بوت بھی شرابور تھے۔ رائل کو بستر پر لٹا دیا۔ خود سامنے جیٹھ کر وردی سے زور آزمائی شروع کر دی اگر ادھر ادھر جانے کی ضرورت پیش آئی تو دوسرے کیڈٹ کو رائل پر ستری مقرر کر کے باہر نکلے۔ پاسنگ آؤٹ میں صرف دو گھنٹے باقی تھے الہذا کیڈٹ کسی قسم کا خطرہ مولے کر ”حاضر دماغی“ کا ثبوت دینے کیلئے تیار نہیں تھا۔ اصل خطرہ تو بارش تھی جو بند ہونے کا نام ہی نہیں لے رہی تھی۔ بارش کے نقصانات سے قطع نظر موسم توبہ شکن تھا۔ گھنے پادلوں کا بسیرا تھا۔ ٹھنڈی ہوانے ان

لحاظت کو مزید خوشگوار بنا دیا اور سب سے بڑھ کر پاسنگ آؤٹ دیکھنے والے چہرے  
ایک طویل عرصے کے بعد یہ چہرے دیکھنے کا اتفاق ہوا تھا۔ پاسنگ آؤٹ کی وروی کو  
پہنچنا ز شروع کیا کہ یکا کیک اردنی کی نم ناک آنکھوں سے آنکھیں چار ہو گئی۔ یہ ایبٹ  
آباد کے قریب ہی ایک گاؤں کا رہنے والا تھا۔ طبعاً نیک اور فطرتا شریف۔ قریباً دس  
برس سے پی ایم اے میں ملازم تھا۔ ہم جلدی میں تھے سوچا پریڈ کے بعد دوبارہ  
مقاتلات ہو جائے گی۔ اس وقت زندگی کی پہلی اور آخری خواہش پر یہ مراد میں ”فال  
ان“ ہونا تھا۔ بوٹ چینی کسی لی۔ وردی کی آخری بار چیکنگ ہوئی رائق سنجھاں اور اللہ  
کا نام لے کر باہر آئے۔ بارش نے بوندا باندی کی شکل اختیار کر لی تھی۔ پاول بہت  
تیزی سے ادھراً دھر جا رہے تھے۔ لیکن سورج نکلنے کا امکان نہیں تھا۔ کمپنی لائن سے  
آگے بڑھے اور کیفیٰ میریا کے سامنے فال ان ہو گئے ابھی ”آرام باش“ کھڑے ایک  
دوسرے کی وردی سے دھاگے چن رہے تھے کہ کسی نے میرا کندھا جھنجھوڑا“ تم  
23 فیلڈ رجمنٹ میں جا رہے ہو۔ ایک کیڈٹ نے ہانپتے ہوئے انگریزی میں دو  
مرتبہ یہ جملہ دہرا�ا۔ ہاں میرا نام جاوید ہے۔ میں بھی جا رہا ہوں اور ہمارے ساتھ  
اور گنگ زیب کا سعید بھی ہے۔ میں جاوید کے ساتھ سعید کو ملنے چلا گیا ابھی ہاتھ ہی ملایا  
تھا کہ بٹالین حوالدار غیر کی آواز سنائی دی صاحب اپنی اپنی جگہ کھڑے ہو جا میں چند  
کیڈٹوں نے چلتے میں رضا کارانہ طور پرستی کا منظاہرہ کیا تو آواز ایک بار پھر گونجی ابھی

پاسنگ آؤٹ نہیں ہوئے پر اپر مارچ (Proper march) دیکھنا چاہتا ہوں۔

گونج کے بعد ناتھا چھا گیا۔ آپ ہمارے ساتھ جتنا عرصہ بھی رہے ہم نے اپنی طرف سے پوری محنت کی ہے۔ آج ہم سب کا المختان ہے۔ امید ہے ہم میں سے کوئی شرمندہ نہیں ہو گا۔ کیڈٹ نے دل سے ”آئین،“ کہا اور نظریں صوبیدار مجرر پر جمادیں جو ایسے ہی خیالات کا اظہار کر رہے تھے۔ بارش دوبارہ شروع ہو گئی اور ہم برآمدے میں جا گئے۔ وردی بھیگ جانے کا خطرہ تھا۔ ادھر پر یہ گراوئنڈ تاحد نظر مہماںوں سے بھرا ہوا تھا۔ لوگ ابھی آرہے تھے۔ پی ایم اے روڈ پر بھی دونوں جانب ہجوم تھا سب نے کیڈٹوں کو دور سے دیکھا تالیاں بجا کیں ہم برآمدہ میں کھڑے پر یہ کے امکانات اور مہماںوں کے احساسات کا جائزہ لے رہے تھے کہ ایڈ جو شٹ نظر آئے اور یہ اعلان کر کے وپاس لوٹ گئے کہ پر یہ ہر حالت میں گراوئنڈ میں ہو گی ہمت قائم رکھوشا باش اس اعلان کے بعد کیڈٹ کھل اٹھے۔ ہم بارش کے باوجود گراوئنڈ میں ڈرل کرنا چاہتے تھے۔ پی ایم اے جینڈ کی مترجم دھن نے اس خیال کو حقیقت کا روپ دے دیا چند منٹ بعد بٹالین گراوئنڈ کی جانب بڑھ رہی تھی مجھے کمپنی حوالدار مجرراور پلاٹوں شاف کے چہرے نظر آئے ”خدا حافظ ٹیپو کمپنی“ دو آوازیں بیک وقت سنائی دیں۔ میں نے آہستہ سے خدا حافظ کہا اور کمپنی کے ساتھ گراوئنڈ میں داخل ہو گیا۔ گراوئنڈ تالیوں سے گونج اٹھا مجھے کسی دوسرے کورس کی پاسنگ آؤٹ دیکھنے کا اتفاق نہیں ہوا لیکن اپنی

پاسنگ آؤٹ پر یہ میں یہ خیال بار بار آیا کہ مہماںوں کی بے پناہ خوشی کی وجہ کیا ہے؟ ہم تو معمول کے مطابق ڈرلکر رہے تھے۔ موسم رنگین سے رنگین تر ہو گیا۔ مسلسل بوندا باندھی نے مزید سال باندھ دیا۔

قرب ساقی کی وضاحت تو بڑی مشکل ہے  
ایسے لمحے تھے جو تقدیر سے کم آتے ہیں

پاسنگ آؤٹ پر یہ کے دوران ڈرل گراونڈ میں جو لمحات بیٹتے وہ شاید ساری زندگی فراموش نہ ہو سکیں۔ رائقل کھلوتا بی ہوئی تھی۔ ڈرل کے ہر عمل کے بعد تالیوں کی آواز سنائی دیتی اور ہمارا حوصلہ بڑھ جاتا بارش اچانک تیز ہو گئی یہ منظر ہم نے پہلی مرتبہ دیکھا کہ بادل پی ایم اے کے درختوں سے نکراتے ہوئے گزر رہے ہوں۔ میری جیب میں کچھ (کرایہ واپسی) اور پروانہ راہداری تھا۔ بارش سے انہیں بچانا ناممکن نظر آ رہا تھا۔ چند سینٹ کیلئے توجہ پر یہ سے ہٹ کر جیب پر مرکوز ہو گئی اگر یہ سب کچھ بھیگ گیا تو..... لیکن فوراً ہی اس خیال کو جھٹک دیا۔ بھاڑ میں جائیں پسے وغیرہ..... سب سے پہلے پاسنگ آؤٹ پر یہ تھی جہاں سوچتا بھی ناقابل تصور تھا۔ بارش ہوتی رہی اور ہم اپنی پوزیشن پر کھڑے تقریب نخترے رہے اس روز معلوم ہوا کہ محنت کے بعد اعزاز حاصل کرنے میں کس قدر لطف آتا ہے۔ ”جلدی چل“ (کوئیکل مارچ) شروع ہوا۔ بارش کے بعد بینٹ کی آواز مدد ہم ہو گئی۔ شاید بڑا اور مزیادہ ہی بھیگ گیا تھا اس

کے باوجود کیڈٹ نے پاؤں کی بندش سے یکساں آواز کا ترجمہ برقرار رکھا جہاں کہیں  
شگاف نظر آیا۔ ”لیفت رائٹ، لیفت رائٹ“ کی سرگوشیوں سے کام نکل گیا۔ بارش  
سے شامیانے بھیگ گئے۔ ہر طرف پانی ہی پانی تھا۔ ایک بھیگے ہوئے گروپ کے  
سامنے سے میری کمپنی گزر رہی تھی کہ تالیوں کی آواز میں سے ایک نخنے بچ کی پکار  
نائی دی۔ ابوابو بھائی جان وہ دیکھو بھائی جان پر یڈ کر رہے ہیں۔ ہم ضبط کے باوجود  
مسکرائے بغیر نہ رہ سکے۔ ڈرل گراونڈ سے اسملی ایریا میں واپس پہنچے قومی پرچم کو  
سلامی دی۔ برخاست کی آواز کے ساتھ کیڈٹ ایک دوسرے سے لپٹ گئے مبارک  
مبارک مبارک خدا کا شکر ہے۔ یا اللہ تیرا شکر ہے۔ ہر طرف سے بھی جملے نئی دے  
رہے تھے۔ رائقیں جمع کروائیں اور بٹالین میں کارخ کیا جہاں گروپ فوٹو کے بعد  
چائے کا انتظام تھا۔ بد قسمتی سے یہ دونوں فنکشن بارش کی نذر ہو گئے خصوصاً گروپ فوٹو  
کا نہ ہونا کیڈٹ کے لئے صدمہ عظیم سے کم نہیں تھا۔ واپس کمرے میں پہنچے مہماں بھی  
وہیں کارخ کر رہے تھے۔ اس موقع پر خوشی اور سرت ہر طرف رقصائی تھی میرے  
پلانٹون کمانڈر بھی رہائشی بلاک میں پہنچ گئے۔ وہ ہر کیڈٹ کے مہماں سے خود ملاقات  
کر رہے تھے۔ فتحیں آج بھی جاری تھیں ایک ڈیڑھ گھنٹے کے بعد کیڈٹ ایک  
دوسرے سے وداع ہو رہے تھے۔ ”خدا حافظ“ یونٹ پہنچ کر خط ضرور لکھتا انشاء اللہ  
تعالیٰ پھر ملیں گے۔ میں اپنے مہمانوں کے ساتھ کیڈٹ میں گیا لنج کھایا اور ایبٹ آباد

کی راہ لی۔ ہماری تیکسی پی ایم اے گیٹ سے نکلی تو اکیڈمی پر الوداعی نگاہ ڈالی۔ فراغ جمپ سے نو میل ریس تک سارے کرتب فلم کی مانند نظر آنے لگے۔ اسی سوچ میں اپنے آباد آگیا یہاں سے لاہور کی بس میں بیٹھے دس گھنٹے کے سفر کے بعد جب گھر میں داخل ہوا تو ساری تھکان دور ہو گئی گھروالوں کے استقبال سے ظاہر ہو رہا تھا کہ اب میں واقعی ایک افسر بن چکا ہوں۔ پی ایم اے سے دس روز کی چھٹی ملی تھی ابھی بمشکل دو چھٹیاں گزری تھیں کہ مجرم شرمندی تشریف لے آئے یہ رشتہ داری کی بنا پر اصلی کزن تھے لیکن اب یونٹ کے توسط سے بیٹری کمانڈر بن گئے تھے۔ وہ خود ”دیک اینڈ“ پر آئے لیکن میری دس چھٹیاں انخوا کر کے لے گئے۔ انہوں نے ابا جان سے مذاکرات کئے اور اس کے بعد ہمیں یونٹ جانے کا حکم نامہ مل چکا تھا۔ چھٹیوں کی پاماںی کا غم ضرور تھا لیکن غم کے ساتھ ساتھ یونٹ جلد پہنچے کی خوشی بھی تھی سر شام سیاکوت پہنچے تو معلوم ہوا کہ رات کو آگے جانا ہے یہ آگے سے کیا مراد ہے؟ پہلے سمجھا کہ کسی سرحدی گاؤں کا نام ہوگا۔ بعد میں یہ حقیقت عیاں ہوئی کہ فوج میں آگے سے میدان جنگ مراد ہے۔ تاہم اس زمانے میں میدان جنگ فائز بندی کی پیٹ میں آ چکا تھا اور مستقبل قریب میں اس کمبل سے چھکارا حاصل کرنے کا امکان نہیں تھا لہذا یہی سوچا کہ اب یونٹ جا کر چین کی بُسری بجا کیس گے۔ سیلوٹ وغیرہ کے لیے دین سے جو وقت بچا اس میں ”چیرا کورس“ کے لئے محنت کریں گے۔ پی ایم اے میں متعدد

افروں کے سینے پر نیلی چڑیا دیکھ کر ارادہ کیا کہ جہاز سے چھلانگ ضرور لگائیں گے  
چاہے یہ حرکت ہماری سنگل پسلی کے لئے قابل اعتراض ہی کیوں نہ ہو لیکن دوسری  
جانب میرے سابقہ کزن اور موجودہ بیٹری کمانڈر کے عزم یکسر مختلف تھے۔ انہوں  
نے سیالکوٹ میں ثانپ شدہ کاغذات کا ایک پلنڈہ تھما تے ہوئے کہا ”پڑھنے کیلئے  
ہیں ایک ہفتہ کے بعد آرٹلری سکول نو شہرہ جانا ہے۔ پی ایم اے سے نکلتے ہی کورس یہ تو  
وہی بات ہوئی کہ سرمنڈا تے ہی او لے پڑے۔ یونٹ لائنز میں رات کے پہلے پھر  
صف بندی اوکے رپورٹ کا سلسلہ ختم ہوا۔ تو میں اپنی یونٹ میں شامل ہونے کیلئے  
آگے جا رہا تھا پکی سڑک پر فوجی گاڑیاں ریگنگ رہی تھیں۔ ڈرائیور نے اچانک ہیڈ  
لائٹ آف کر دی۔

”سر! علاقہ شروع ہو گیا،“ -

”مگر اونہیں! اطمینان سے گاڑی چلاتے رہو“ ڈرائیور نے میری جانب دیکھا اور  
ساری توجہ پکی سڑک کے اتار چڑھاؤ پر مرکوز کر دی۔

”سر! یونٹ شروع ہو گئی ہے۔ ڈرائیور نے چند منٹ کے بعد دوبارہ معلومات میں  
اضافہ کیا۔ سینکڑ لیفٹینٹ کیلئے یہ معلومات بہت قیمتی تھیں۔ چاروں طرف گھپ اندر ہمرا  
تھا البتہ دور ٹھمٹھا تی ہوئی روشنی کسی گاؤں کے وجود کا احساس دلا رہی تھی۔ جیپ ایک  
درخت کے نیچے رکی بیٹری کمانڈر بھی اپنی جیپ میں وہاں پہنچ گئے اب ہماری منزل

فیلڈ میں تھی جو کم از کم مجھے کہیں نظر نہیں آ رہی تھی۔ اچانک بیٹری کمانڈرنے ایک خیمے کا پروہ اٹھایا تو وہاں دون لگا ہوا تھا۔ گیس یمپ کی روشنی میں ہر افسر کے رویک چمک رہے تھے۔ ابھی میں سنھلنے بھی نہ پایا تھا کہ یوٹ کے کمانڈنگ آفیسر کے سامنے پیش کر دیا گیا۔ وہ بڑی گرم جوئی سے ملے۔ مبارک بادوی۔ اس کے بعد باری باری سب سے ہاتھ ملایا نوجوان افسر اس بات پر حیران تھے کہ میں دس روز کی چھٹی کیوں خالع کر آیا ہوں۔ ڈنر کے بعد خیمه سے باہر نکلے تو دس روز کی چھٹی موضوع بحث تھی۔ ایک افسر نے یہ چھٹی اپنے نام منتقل کرانے کی کوشش کی۔ میرا خیال تھا کہ اب کہیں آرام کا بندوبست ہو گا لیکن کمانڈنگ آفیسر کے میں سے جانے کے بعد معلوم ہوا کہ سیکنڈ لیفٹینٹ پر یہ رات بہت بھاری تھی۔

بہر حال کیڈٹ کی داستان یہاں ختم ہوتی ہے اور سیکنڈ لیفٹینٹ کی کہانی کا آغاز ہوتا ہے۔